


ت ۵
۳۹۲

۶۲۸

لا حول ولا قوة الا بالله
اوليا نقسین کرمین



محمد سیدین کلیم



ТОВИС

ТОВИС



Станица

Тавка

ПРОХИМ

ОВО / М

В

لاہور میں

اولیائے نقشبندیہ کی سرگرمیاں

محمد دین کلیم

سلسلہ مطبوعات تاریخ لاہور نمبر

53324

لاہور میں اولیائے نقشبندیہ کی سرگرمیاں

محمد دین علی

مکتبہ تاریخ لاہور - ۱۶ برنی سٹریٹ گڑھی شاہی
لاہور

اولیاء اللہ در بزم وجود
 ہر نفس سازند با ذکر و درود
 محراب خاص و دانایان راز
 اہل دل، اہل نظر، اہل نیاز
 بندگان با صفا مردانِ خرم
 امتثال امرِ حق در خواب و بیدار
 جو ذکر و شکر حق در نیم شب
 مثل چوب خشک پیش حکیم رب
 صد ہزار ال شکر بر یک نان جو
 در عمل چون شاہسواران تیر و
 مرحبا این طائران ارجمند
 در فضائے قدس بالے می زند
 پیندا این آہوانِ خوش بہاد
 پاک دل، قدسی صفت، جنت نژاد
 مسک این ہندگان صدق مثال
 مشرب این عاشقان اہل سلال

الذاریک اولیاء اللہ لا خوف علیہم ولا
 ہمذ یہزنون (قرآن حکیم)

چوں شوی دور از حضور اولیاء
 در حقیقت گشتہ دور از خدا (روحی)

دارا و سکندر سے وہ مرد فقیر اولی
 ہو جس کی فقیری میں بوئے اسد اللہی
 (اقبال)

زینساب

والد محترم کے نام

۲

فہرست مضامین

صفحہ	عنوان	صفحہ	عنوان
۵۳	حضرت حافظ مولوی غلام محمد گوی نقشبندی	-	فہرست
۵۵	حضرت میاں شیر محمد نقشبندی	۹	دیباچہ
۵۷	حضرت پیر سید جماعت علی لائمانی نقشبندی	۱۱	پیش لفظ
۶۰	حضرت حافظ سید جماعت علی شاہ مٹھ	۱۲	لاہور دسویں صدی میں
	صوبہ داران لاہور جن کی مساعی جمیلہ سے		اولیائے عظام نقشبندیہ جولاہور میں
	سلسلہ عالیہ نقشبندی کی لاہور میں ترویج کی سہولت		درون نہ ہو سکے مگر ان کی فیوض و
۶۵	میراں صدر جہاں صدر الصدوق		برکات آج تک جاری ہیں۔
۶۷	خانِ عظیم مرزا عزیز گوگلتاش	۲۶	حضرت خواجہ محمد بانی بالند
۶۹	نواب خان جہاں	۳۰	حضرت امام ربانی مجدد الف ثانی
۷۱	مرزا عبدالرحیم خاں خاناں	۳۵	حضرت شیخ عبدالحق محدث دہلوی
۷۳	نواب قلیچ خاں اندجانی	۴۱	حضرت شیخ آدم بنوری
۷۵	نواب مرثضیٰ خاں شیخ فرید بخاری	۴۲	حضرت شیخ نور الحق دہلوی
۷۸	نواب اکرم خاں	۴۵	قیوم راج حضرت محمد زبیر
۸۰	نواب عبدالصمد خاں دلیر خلیفہ	۴۷	حضرت حافظ غلام محی الدین گوی نقشبندی
۸۲	خان بہادر نواب زکریا خاں	۴۹	حضرت حافظ احمد بن گوی نقشبندی
	اولیائے عظام نقشبندیہ جولاہور کی خدمات میں آسودہ ہیں۔	۵۱	حضرت مولانا غلام تنگیر "فقیر"

حضرت سید منور شاہ نقشبندی لاہوریؒ

حضرت شیخ محمود شاہؒ

حضرت مولوی محمد سلیم الدینؒ

حضرت میر جان کابلیؒ

حضرت خواجہ غلام مرتضیٰؒ

حضرت مولانا سید دیداریؒ

حضرت شاہ حاکم علی ابوالرضاؒ

حضرت مولانا شبلی بخش خلوانیؒ

حضرت مہر محمد صوبائیؒ

حضرت خواجہ عالم پیر نور محمدؒ

ماخذ

۱۶۴

حضرت شیخ طاہر سیدنگی نقشبندیؒ

حضرت شیخ ابو محمد نقشبندی لاہوریؒ

حضرت مولانا عبدالواحد نقشبندی لاہوریؒ

حضرت مولانا امان اللہ نقشبندیؒ

حضرت شیخ العالم حاجی محمدؒ

حضرت شیخ محمد مفتی نقشبندی لاہوریؒ

حضرت شیخ محمد کی نقشبندی لاہوریؒ

حضرت حافظ محمد نقشبندی لاہوریؒ

حضرت ملا شیر محمد نقشبندیؒ

حضرت مولانا حسام الدین سبزیؒ

نقشبندی لاہوری

حضرت خواجہ خاوند محمود نقشبندیؒ

حضرت شیخ حامد نقشبندی لاہوریؒ

حضرت شیخ محرم نقشبندی لاہوریؒ

حضرت شیخ سعدی بخاریؒ

حضرت پیر زہدیؒ

حضرت حاجی محمد سعیدؒ

۱۶۶

بِسْمِ اللّٰهِ الرَّحْمٰنِ الرَّحِیْمِ ط

دیباچہ

بے انتہا حمد و ثنا اُس پاک پروردگار عالم کے لئے جس نے اس
جہاں کو پیدا فرمایا۔ لاکھوں درود اور ہزاروں سلام رحمتہ العالمین ختم النبیین
حضرت محمد مصطفیٰ صلی اللہ علیہ وسلم کی ذاتِ اقدس پر جن کی طہین کلام پاک
ہم تک پہنچا اور ہم مسلمان پیدا ہوئے سینکڑوں رحمتیں اُن قدسی نفوس
یعنی اولیائے عظام اور صوفیائے کرام پر جن کی حق پرستی اور تقدس نے شمع
محمدی سے اپنے چراغِ جلائے رکھے اور ان کے قدم مہینت لزوم بلخ بخارا
سمرقند۔ طوس۔ ماورالنہر، بخارا۔ خراساں۔ سرخس۔ چغتہ۔ مرو۔ غزنی
کابل۔ ہرات۔ اصفہان۔ ہمدان۔ قزوین۔ تبریز۔ سبزوار۔ گورکان۔ کاشان
رے۔ یزد سے جانبِ مدینۃ اولیاء لاہور بڑھتے رہے۔ اور لاہور کے عوام
وخواص اُن کے ارشادات سے مستفید ہوتے رہے۔

اولیائے لاہور پر آج تک جتنے بھی تذکرے لکھے جا چکے ہیں وہ سب

خزینۃ الاصفیاء - حقیقۃ الاولیاء - تحقیقاتِ چشتی اور تاریخ لاہور سے نقل کئے گئے ہیں یہاں تک کہ ان کے مزارات کے پتے بھی آج سے سو سال قبل کے دیئے گئے ہیں۔ حالانکہ لاہور ایک صدی قبل سے اب بالکل مختلف حالت میں ہے آبادی لاکھوں تک اور آبادیاں میلوں تک بڑھ گئی ہیں۔ لہذا اسی خیال کو پیش نظر رکھ کر میں نے یہ سلسلہ شروع کیا ہے سب مزارات پر میں گیا۔ ان کے پتے تحریر کئے اور مزارات نہ مل سکے ان کا کھوج لگانا آئندہ مصنفین پر چھوڑ دیا گیا نیز گذشتہ صدی میں جتنے قابلِ احترام اولیائے کرام کا اضافہ ہوا۔ ان کے بھی حالات تحریر میں لائے گئے۔ اللہ تعالیٰ کا اگر فضل شامل حال رہا۔ تو اولیائے لاہور کی تاریخ کو منضبط کرنے کا کام جاری رکھا جائے گا اور اس کی ترتیب اس طرح ہوگی۔ پہلا حصہ۔ لاہور میں اولیائے نقشبندی سرگرمیاں دوسرا حصہ۔ تاریخ اولیائے چشت لاہور (تیسرا حصہ) سہروردی اولیاء لاہور چوتھا حصہ۔ سلسلہ عالیہ قادریہ اور لاہور (پانچواں حصہ) دیگر اولیائے لاہور پہلے حصہ میں کوشش کی گئی ہے کہ اس میں سنین کے لحاظ سے آج تک نقشبندی سلسلہ کے جتنے بھی اولیائے عظام ہیں سب کے حالات قلمبند کئے جاویں جن کا لاہور سے تعلق رہے خواہ ان کے مزارات لاہور میں ہیں یا نہیں میں اس کوشش میں کہاں تک کامیاب ہوں یہ قارئین کرام ہی بتا سکتے ہیں۔

برہان

آتا کہ سکتا ہوں کہ اتنے نقشبندی لاہور کے صوفیائے کرام کا تذکرہ کسی ایک کتاب میں آج تک نہیں شائع ہو سکا۔ آخر میں اللہ تعالیٰ سے دعا گو ہوں کہ وہ مجھے اس سلسلہ کی تکمیل کے لئے ہمت عطا فرمائے۔

(محمد دین کلیم)

پیش لفظ

کافی عرصہ سے میرا خیال تھا کہ میں اولیائے لاہور کے متعلق ایک مکمل اور مفید تذکرہ لکھوں جو کہ زمانہ حال کی ضروریات کے مطابق ہو۔ اور اس میں اس عہد تک کے تمام کوائف آجائیں۔ چنانچہ اس خیال کی تکمیل کے لئے میں نے چاروں سلسلوں (نقشبندیہ - قادریہ - سمہروردیہ اور حشمتیہ) کے اولیاء کا علیحدہ علیحدہ تذکرہ لکھنا مناسب خیال کیا۔ پیش نظر کتاب لاہور کے اولیائے نقشبندیہ کا مکمل اور جامع تذکرہ ہے۔ جس میں شروع سے لے کر زمانہ حال تک کے تمام نقشبندیہ اولیائے کرام کا ذکر کیا ہے۔

ذیر نظر کتاب میں سلسلہ عالیہ نقشبندیہ کے ان دو جلیل القاد اور عظیم المرتبت رہنماؤں کی لاہور میں علمی اور روحانی سرگرمیوں کا بھی تذکرہ کیا گیا ہے۔ جن کی بزرگی کی عالم اسلام میں دھوم تھی نیز ان کے مہتممین - متوسلین اور منتسبین کی خدمات کا بھی تذکرہ کیا گیا ہے۔

جو خطہ پاک لاہور سے متعلق رہے۔ اور میں نے یہ کوشش کی ہے کہ بزرگوں کو ترتیب زمانی درج کروں۔ کتاب کو تین حصوں میں تقسیم

کیا گیا ہے۔

حصہ اول - اس حصہ میں ان نامور نقشبندی اولیائے عظام کا تذکرہ کیا گیا ہے جنہوں نے مدنیۃ الاولیاء لاہور میں اشاعت اسلام میں نمایاں کردار ادا کیا۔ مگر ان کے مقابلہ لاہور میں نہیں ہیں۔ مگر آج بھی لاکھوں کی تعداد میں اہل لاہور ان کے پاکیزہ اور مقدس سلسلے سے منسلک ہیں۔

حصہ دوم - اس حصہ میں ان حاکمان لاہور اور سپہ سالاران عساکر عہد مغلیہ کا خصوصی تذکرہ کیا گیا ہے جن کا لاہور سے خاص تعلق رہا ہے اور انہوں نے دین مبین میں پیغام ہونے والی بدعات کا قلع قمع کرنے اور اشاعت اسلام کی ترویج میں نمایاں کردار ادا کیا اور وہ سلسلہ عالیہ نقشبندیہ سے منسلک تھے۔

حصہ سوم - اس میں ان نقشبندی اولیائے عظام کا تذکرہ ہے جنہوں نے باہر سے آکر اس سلسلہ کی اشاعت۔ رشد و ہدایت اور تسلیم و تلقین میں نمایاں کردار ادا کیا۔ اور پھر یہیں مدفون ہوئے نقشبندی سلسلہ کے متعلق یہ کتاب میں نے اس عقیدت اور ارادت کی بنا پر تحریر کی ہے جو کہ مجھے حضرت شیخ محمد افضل قادری نقشبندی کلاوڑی و ضلع گورداسپور حلیفہ شیخ ابوبکر قادری

نقشبندی لاہوری سے تھی۔ اوائل عمر میں اکثر و بیشتر میں ان کے فرار
اقدس پر حاضر ہوتا تھا۔ تو ایک عجیب کیفیت پیدا ہوا کرتی تھی اور
سچ تو یہ ہے کہ میں نے بے شمار نبیوں و برکات ان کے فرار فائض الانوار
سے حاصل کئے۔

اس کتاب کی ترتیب میں میری کچھ کوتاہیاں اور خامیاں بھی ہوں گی
جن کے لئے میں علماء اور اہل علم حضرات سے معذرت خواہ ہوں۔ اگر
وہ کوئی سقم یا غلطی دیکھیں۔ تو مجھے مطلع فرمادیں۔ تاکہ دوسری اشاعت
میں اس کی درستگی کی جاسکے اور جو خوبیاں ہیں ان کو ان اولیائے کرام
کی برکات تصور کیا جاوے۔ جن کے مبارک تذکروں سے یہ کتاب لبریز ہے
میں حکیم محمد موسیٰ صاحب امرتسری کا بہت شکر گزار ہوں جنہوں
نے اس کتاب کی تکمیل کے لئے میری ہمت بندھائی، قیمتی مشورے دیئے
اور اپنے کتب خانہ سے کتابیں ہتیا کیں۔ اور دیگر اہل علم حضرات سے
متعارف کرایا، جن سے مجھے کافی فائدہ ہوا۔

اللہ تعالیٰ ہم سب کو اسلام کی حقیقی تعلیمات پر عمل پیرا ہونے

کی توفیق بخشے (آمین)

محمد دین کلیم

۱۶۔ برنی سٹریٹ۔ گڑھی شاہو۔ لاہور

بِسْمِ اللّٰهِ الرَّحْمٰنِ الرَّحِیْمِ
نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

لاہور دسویں صدی میں

ظہب الدین ایک پہلا مسلمان حکمران تھا جس نے اس برصغیر
و پاک میں اسلامی بادشاہت کی بنیاد مستقل طور پر رکھی۔ ۱۲۰۶
سے لے کر ہمایوں بادشاہ کی وفات ۱۵۵۶ء تک اس ملک کے بادشاہ
اسلامی شہزادوں کی حفاظت اپنا فرض منصبی خیال کرتے تھے۔ مگر اکبر کے
تخت نشین ہوتے ہی اسلامی اعتقادات کو پس پشت ڈالنا شروع
کر دیا گیا۔

شروع میں تو اکبر نہایت سیدھا سادھا اور خوش اعتقاد مسلمان
تھا۔ اور قرآن مجید ہی دل و جان سے ادا کرتا تھا۔ چونکہ علماء کا بڑا
اقتدار تھا۔ اس لئے اس نے بھی ان کا اقتدار قائم رکھا۔ بڑے بڑے
شہروں میں قاضی اور مفتی مقرر کئے۔ مخدوم الماک اور صدر الصدق
کو بہت زیادہ اختیارات دیئے گئے۔ اور مذہبی معاملات میں وہ
فیصلہ کرتے۔ سلطنت ان کو ہی تسلیم کرتی تھی۔ اس ابتدائی زمانہ میں

کی یہ حالت تھی کہ وہ صدر الصدور کی اس قدر عزت کرتا تھا۔ کہ اس کی جوتیاں اٹھانا باعثِ فخر خیال کرتا تھا۔ اور اس نے ایسا کیا بھی۔ حدیث سننے کے لئے اس کے گھر جاتا۔ شاہزادہ سلیم کو اس کی شاگردی میں دے دیا۔ اور اس کی نصیحت کا اکبر پر اتنا اثر ہوا۔ کہ اکبر خود اذان دیتا امامت کرتا اور مسجد میں جھاڑو دیا کرتا۔ صدر الصدور کی ہر سزائش کو خندہ پیشانی سے قبول کرتا۔ غرضیکہ ان ایام میں اکبر پر مکمل طور پر مذہبی رنگ غالب تھا۔

اس زمانہ میں اس کو سلطان الہند حضرت خواجہ معین الدین چشتی اجمیری سے ارادت مندی پیدا ہوئی۔ ہر سال اجمیر جاتا۔ تدریسا چڑھاتا۔ جب کوئی مشکل مہم پیش آتی۔ تو اکبر آباد سے اجمیر تک پیادہ جاتا۔ اور دیارِ خواجہ میں منتیں مانتا۔ لاکھوں روپے چڑھائے چڑھاتا۔ پہروں مراقبہ میں کھویا رہتا۔ شاہزادہ سلیم کی منت دہاں سے ہی پوری ہوتی تھی۔ جس کی وجہ سے شہنشاہ اکبر حضرت خواجہ غریب نواز کا بے حد معتقد ہو گیا تھا۔

بلکہ ایک دفعہ تو ایسا ہوا۔ کہ اکبر اپنی سالگرہ کی تقریب پر مسجد پر حضرت غفرنی لباس زیب تن کر کے محلِ سرائے سے باہر نکلا۔ صدر الصدور نے سرور باد ٹوکا۔ اور اس قدر شدت سے کہ عصا کا سراپا دشاہ کو

جالگیا۔ اکبر اس وقت تو خاموش ہو رہا۔ لیکن محل سرا میں جا کر ماں سے شکایت کی۔ ماں نے سمجھایا کہ بیٹا یہ رنج کا مقام نہیں ہے بلکہ باعثِ رحمت و نجات ہے۔ کتابوں میں لکھا جائے گا۔ کہ ایک بوڑھے عالم نے ایک جلیل القدر فرزند کو عصا مارا۔ اور بادشاہ وقت احترامِ شرع میں برداشت کر گیا۔

ناہب سے متنفّر۔ چند سال بعد ہی اکبر کے غلط مشیروں نے اس کو غلط راستے پر ڈال دیا۔ وہ اس طرح کہ علما آپس میں معمولی معمولی مسائل پر جھگڑا کرنے لگے۔ جس پر بادشاہ دل برداشتہ ہو گیا۔ خاص طور پر مخدوم الملک عبداللہ سلطان پوری کے کردار سے جس نے لاہور میں ایک مکان بنوایا تھا۔ کسی نے بادشاہ سے شکایت کی۔ کہ اس نے اپنے مکان میں نقلی قبریں بنوا کر ان میں سونا چاندی دفن کیا ہے۔ جب بادشاہ نے اس امر کی تحقیق کی۔ تو تین کروڑ روپے نقد ان کے گھر سے نکلے اور ان کے گورخانے سے چند صندوق ملے۔ جن میں سونے کی اینٹیں تھیں اس سے بادشاہ مذہب سے متنفّر ہو گیا۔ اس کے بعد شیخ عبدالغنی صدر الصدور جو کہ ایک بڑے عالم تھے۔ وہ خود تو ناصب نہ تھے۔ مگر ان کے ناہبین لوگوں سے رشوت لیتے تھے۔ کیونکہ مسجدوں کے ناموں کو جاگیریں صدر الصدور کے حکم سے ملتی تھیں۔ مزید برآں مخدوم الملک

بھی ان کا دشمن تھا۔ نیز دربار اکبری میں ابو الفضل فیضی بیرل وغیرہ کی مذہب سے برگشتگی رنگ لائی۔ علماء ہر وقت بحث مباحثہ میں پڑے رہتے اور ایک دوسرے کے خلاف بغض و حسد سے بات کرتے۔ اتہام لگاتے سب سے بڑی بات یہ کہ مخدوم الملک اور صدر الصدور جیسے ذمہ دار اراکین سلطنت نے ایک دوسرے پر شدید درکیک حملے کئے۔ مضمون مسنوں پر جھگڑتے۔ اور ایک دوسرے کو ذلیل کرتے۔ مخدوم الملک نے فتویٰ دیا۔ کہ شیخ کے پیچھے نماز جائز نہیں۔ کیونکہ اسے خوئی بواسیر ہے نیز اس کے والد نے انہیں عاقی کر دیا ہے۔ اس پر شیخ نے بھی ان پر نیا وارہی۔ گمراہی اور بد مذہبی کے الزامات نکلے۔ جس پر عوام علماء کے دو گروہوں میں ہٹ گئے۔ اور ہر روز فتنہ و فساد ہوتا۔ بادشاہ نے تنگ آکر مخدوم الملک اور صدر الصدور کو ۱۵۸۰ء کے اوائل میں حج بیت اللہ کے لئے بھیج دیا اور حکم دیا کہ بغیر اجازت واپس ہندوستان نہ آئیں۔ مگر یہ دونوں حضرات حج کے بعد واپس آگئے مخدوم الملک تو احمد آباد گجرات میں وفات پا گئے۔ اور صدر الصدور کو ۱۵۸۲ء میں گرفتار کر کے فتح پور سیکری لایا گیا۔ جہاں ان کا کلا گھونٹ کر ہلاک کر دیا گیا۔

ان سب باتوں سے اکبر کے دل سے علماء اور مذہب کا احترام جاتا رہا۔ اس مذہب پر سیاست کو افضل سمجھا۔ کیونکہ اس زمانہ میں مسلمانوں

کی تعداد ہندوؤں کے عشر عشر بھی نہ تھی۔ اس لئے اکبر نے مسلمانوں کے مقابلہ میں ہندوؤں کی طرف داری شروع کر دی۔ ایک عبادت خانہ اس نے بنوایا جس میں ہر مذہب کے عالم فاضل جمع ہوتے۔ ان کے مباحثے سنتا ہوتا تھا۔ اکبر ان پڑھ تھا۔ اس لئے ان مباحثوں سے اس کے خیالات میں الجھن پیدا ہو گئی۔ اور اس نے ایک نیا مذہب دین الہی کے نام سے رائج کر دیا۔ جس کے تمام اصول اور عقائد غیر اسلامی تھے۔ ملاحظہ فرمائیے

- (۱) سورج کی پرستش دن میں چار دفعہ کرنی ضروری قرار دی گئی۔
- (۲) بادشاہ کو سجدہ واجب قرار دیا گیا۔
- (۳) شراب۔ جوا اور سورا کو حلال قرار دیا گیا۔
- (۴) وارثی منڈانا دین الہی کا ایک لازمی جزو قرار دیا گیا۔
- (۵) گائے کا پوجنا۔ تشقہ لگانا۔ جینو پہننا اور آگ پانی کی پرستش کرنا ایک ضروری جزو ہو گیا۔

(۶) اسلامی مقصدات منکر و نکیر۔ حساب و میزان اور حشر و نشر سے انکار کے مسئلہ تنازع کی تردید کی۔

- (۷) غسل جنابت کو منسوخ قرار دیا گیا۔ اور زنا کی کوئی عمانت نہ تھی۔
- (۸) ریم ختنہ کے متعلق حکم دیا گیا کہ بارہ سال سے کم عمر کے بچوں کا ختنہ نہ کیا جائے۔

(۹) مردہ کو شرقاً و غرباً دفن کرنے کی تلقین کی۔ خود اکبر مغرب کی طرف پاؤں کیسے سوتا تھا۔

(۱۰) فیضی کے متعلق بدایونی اپنی منتخب التواریخ میں لکھتا ہے کہ باوجود علم و فضل کے اس میں نفاق۔ خیانت۔ ریاکاری۔ حب جاه اور عنوت کوٹ کوٹ کر بھری ہوئی تھی۔ اصول دین کی امانت کرتا رہتا تھا۔ صحابہ کرام۔ متقدمین اور متاخرین اہل علم اور مشائخ۔ زندہ یا مرحوم ہر ایک کی مذمت و بے ادبی کرتے ہیں اسے باک نہیں تھا۔ ایسا بد عقیدہ تھا کہ تمام حرام باتوں کو شریعت کی حد میں حلال اور فرائض کو حرام سمجھتا تھا اور آخر میں روسیہ ہو کر مرا۔

چونکہ بادشاہ کے اعتقادات مذہب کے بارے میں علماء کی باہمی چیمقش کی وجہ سے بہت خراب ہو گئے تھے۔ اس لئے لاہور کے علماء پر بھی اس کا گہرا اثر پڑا۔ لاہور ان دنوں علم و فضل کا بہت بڑا مرکز تھا۔ توران ایران۔ افغانستان خراسان یا دوسرے اسلامی ممالک سے جو مشائخ کرام آتے۔ ان کی پہلی منزل لاہور تھی۔ اس وقت لاہور میں بڑے بڑے نامی گرامی عالم تھے۔ بادشاہ نے ان پر بھی اپنا اثر و رسوخ ڈالنا شروع کیا۔ کئی نامی گرامی علماء کو دور دراز مقامات پر تعلق مقرر کر دیا۔ تاکہ یہ لوگ منتشر ہو جائیں اور بادشاہ کے

اعتقادات کی ممانعت نہ کر پائیں۔ مگر اس کے باوجود لاہور کا کوئی عالم بادشاہ کا ہم خیال نہ ہوا۔

بلکہ انہوں نے بادشاہ کی ہر طرح سے مخالفت کی۔ جس کے بدلے ان کو سزائیں دی گئیں۔ قاضی عبدالشکر لاہوری کو جلاوطن کر کے جوہپور کا قاضی مقرر کیا گیا۔ ابھی وہ آباد پہنچے تھے۔ کہ کسی اور کو تعینات کر دیا گیا۔ اور انہیں معزول کر دیا گیا۔ چونکہ یہ لاہور نہ آسکتے تھے۔ اس لئے وہ آباد میں ہی انہوں نے تسلیم و تلقین کا کام شروع کر دیا۔ شیخ سعد اللہ بنی اسرائیلی لاہوری کو بھی اکبر نے بلایا۔ آپ تشریف لے گئے۔ اگر اس کے جھلسے میں نہ آئے۔ آپ کے بھانجے اور شاگرد شیخ منور لاہوری جو کہ حافظ قرآن اور سہفت قرأت کے ماہر تھے۔ کو اکبر نے گوالیار کے قلعہ میں اس لئے بند کر دیا کہ آپ نے اکبر کے دین الہی کی دھجیاں بکھیر دی تھیں۔ شیخ کی وفات ۱۶۰۳ء میں گوالیار کے قلعہ میں ہی واقع ہو گئی۔ نیز قاضی صدر الدین لاہوری کو بھروسہ کی طرف جلاوطن کر دیا۔ حالانکہ آپ علوم نقلی و عقلی کے منجھڑ عالم تھے۔

آخر قدرت الہی بوش میں آئی اور اس نے لاہور میں ایک ایسا عظیم المرتبت انسان بھیج دیا۔ جس کے ہاتھوں اس فتنہ کا قلعہ جمع

ہو رہا تھا۔ یہ تھے حضرت خواجہ باقی باللہ رحمت اللہ علیہ جو حضرت
عبدالرحمن جامی کے مرشد حضرت عبید اللہ احرار کے نقشِ قرم
پر چلتے تھے۔ آنجناب کی آمد لاہور میں اُس وقت ہوئی جبکہ شہنشاہ
اکبر شمال مغربی سرحد اور افغانستان کی مہموں کی سرکوبی کی نگرانی کا
انتظام خود کرنے کے لئے لاہور میں متواتر چودہ پندرہ سال ۱۵۸۶ء
سے ۱۵۹۹ء تک رہا۔ بڑے بڑے عمائدین سلطنت اور امیر الامرا

اس وقت لاہور میں تھے۔ جن میں سے اکثر کے نام یہ ہیں۔

قلچ خاں اندھانی گورنر لاہور۔ خواجہ شمس الدین خوانی گورنر لاہور
مرزا نظام الدین احمد مصنف طبقات اکبری۔ فقید المثال فارسی
شاعر عمر فی المتوفی ۱۵۹۰ء، شیخ مبارک والد ابوالفضل و فیضی
و المتوفی ۱۵۹۲ء، ابوالفیض فیضی و المتوفی ۱۵۹۴ء، عصمت قلی
گورنر لاہور۔ ابوالفضل۔ خاں خاناں۔ نواب زین خاں۔ حکیم عین الملک
اور دوسرے بڑے بڑے سپہ سالار و جنرل شامل تھے۔

آپ کے قدم مہینتِ لزوم سے اہل لاہور دو دفعہ سرفرازے گئے
پہلی دفعہ آپ کشمیر سے لاہور ۱۵۹۲-۹۳ء میں تشریف لائے اور دوسری
دفعہ پشاور سے لاہور ۱۵۹۸-۹۹ء میں وارد ہوئے۔ آپ کی شخصیت
اس قدر جاذبِ نظر تھی۔ کہ بڑے بڑے امرا آپ کے علم و فضل کا

لوگ ماننے لگے۔ اور سچ پوچھے تو دربار اکبری کے غلط اور ناپسندیدہ پسی
 رجحانات کو آپ کی ہی ذاتِ اقدس نے چار پانچ سال میں لاہور اور
 دہلی میں بیٹھ کر ختم کرنے کا کھل منسوبہ بنایا جس کی مثال طنی محال ہے
 بادشاہ اور درباری امرا کے خلاف دیندار۔ متدین اور متقی امراء کا عظیم الشان محاذ
 قائم کر دیا جن میں گونر، امیر الامراء، وزیر اعظم، سپہ سالار اور بڑے بڑے ملکی عہدیدار
 شامل تھے۔ ان میں خانِ اعظم جو اکبر کے آخری ایام میں وکیل مطلق اور امیر الامراء
 تھانیز شاہی مہراس کی تحویل میں رہتی تھی۔ بادشاہ کے غیر اسلامی عقائد سے
 سخت نالاں تھا۔ گونر لاہور تلیچ خاں اندھ جانی جس کی بیٹی اکبر کے بیٹے شہزادہ
 دانیال سے بیاہی ہوئی تھی سخت متدین اور متشرح انسان تھا۔ اور
 حضرت امام ربانی کا پیر بھائی تھا۔ مرزا عبدالرحیم خاں خاناں جو وزیر اعظم
 بیہ خاں کا فرزند تھا۔ حضرت باقی باللہ کا معتقد اور اس گروہ سے منسلک
 تھا اور سلسلہ نقشبندیہ میں بیعت تھا مفتی صدر جہاں کی اس قدر پر وقا
 ہستی تھی۔ کہ بادشاہ نے ان کو دربار میں سجدہ کرنے سے مستثنیٰ قرار دے دیا
 تھا۔ حسین قلی بیگ خان جہان بیہ خاں کا بھانجا اور امیر الامراء و با اقتدار
 امیر تھا حضرت امام ربانی مجدد الف ثانی کے متوسلین میں سے تھا ملوای
 مرتضیٰ خاں شیخ فرید بخاری جس نے عہد اکبر کے آخری ایام میں لاہور ہی میں
 حضرت باقی باللہ سے ربط و ضبط قائم کر لیا تھا۔ اور آپ کے روز فیہ

کی ذمہ داری اٹھائی تھی۔ اکبری وفات پر اس نے جہانگیر سے شریعت محمدیہ کی حفاظت کا عہد لے لیا تھا۔ حضرت خواجہ کا ارادہ مند تھا اور بعد ازاں تو امر میں اس کا یہ اثر ہوا۔ کہ نواب کرم خاں سپہ سالار و نواح شہنشاہی فوجی ملازمت چھوڑ کر مرند میں فروکش ہو گیا اور خاندان عالیہ نقشبندیہ میں بیعت کر لی۔ فاطمین لاہور میں سے نواب عبدالصمد خاں دلیر جنگ اور اس کا عالی وقار فرزند نواب زکریا خاں خاں بہادر تو نقشبندی سلسلہ کی ترویج و تائید میں خاص طور پر منہمک ہے۔ حضرت خواجہ باقی باللہ اور ان کے نامور مرید حضرت مجدد الف ثانی اور اکبری امرانے جس طرح اکبری بدعات و اختراعات کا مقابلہ کر کے اسے ناکام بنایا۔ اس کی نظیر ملنی محال ہے اور یہی وجہ ہے کہ ہندوستان کے کسی صوبے میں بھی ان لوگوں نے اسلام کو ضعیف نہیں ہونے دیا۔ اور ہر مقام پر اسلام کا ڈنک بجایا اور نئے مذہب کی دھجیاں بکھیر کر رکھیں۔

اکبری فتنہ کے استیصال کی بنیاد لاہور میں ہی ڈالی گئی تھی۔

ملکہ اکبری وفات کے وقت بڑے بڑے امراتہ زادہ خسرو جو جہانگیر کا فرزند تھا کے معاون و مددگار تھے۔ مگر شیخ فرید بخاری نے جنہیں بعد ازاں نواب مرتضیٰ خاں کا خطاب ملا تھا۔ اور دوسرے نامور امرانے اس موقع پر بڑی خجرات دکھائی۔ اور جہانگیر سے تخت نشینی کے وقت وعدہ لیا۔ کہ وہ اکبری عہد کی بدعات کو یک قلم موقوف کر دے گا۔ اور قوانین اسلام کا احترام کرے گا۔ اور اس شرط پر انہوں نے جہانگیر کی تخت نشینی کا اہتمام کیا تھا۔

جیسا کہ قبل ازیں تحریر کیا گیا ہے کہ لاہور میں چودہ پندرہ سال اکیبر کے قیام کی وجہ سے بڑے بڑے سرکاری عہدیدار عبادا کین سلطنت یہاں ہی فروکش تھے اس لئے یہاں بھی اس قسم کی بہت سی بحثیں ہوئیں۔ جو اسلام کے منافی تھیں۔ مگر حضرت خواجہ باقی باللہ کی لاہور میں آمد پر اُمرائے شاہی دربار پر آپ کا خاص اثر ہوا۔ حالانکہ آپ کو چار پانچ سال سے زائد کام کرنے کی مہلت نہیں ملی۔ مگر اس قلیل عرصہ میں آپ نے نقشبندیہ سلسلے کی بنیاد مستحکم طور پر رکھ دی اور اُمرائے طبقہ میں ذہب سے وہ محبت۔ اُنس اور لگاؤ پیدا کر دیا جس کے سامنے اکیبر بدعات کا چراغ روشن نہ ہو سکا۔ اور اس پر مستزاد یہ کہ آپ کو حضرت امام ربانی مجدد الف ثانی جیسا مرید ملی گیا۔ جس کی وجہ سے بقول مصنف ”رد کوثر“ ہوا کا رخ ایک جانب سے بالکل دوسری سمت پھر گیا۔

طریقت کے دوسرے سلسلوں جیسی۔ قادری اور سہروردی کے برعکس آپ کا اصول حضرت حبیب اللہ احرار کی طرح یہ تھا کہ اُمرائے اعلیٰ اور بادشاہوں سے دور نہیں رہنا چاہیے۔ بلکہ اُن سے مل کر اور انہیں اسلام کی تعلیم سے روشناس کر کے سحر کرنا چاہیے تاکہ عظمتِ اسلام عیاں ہو۔ آپ اور آپ کے نامور خلیفہ نے اس نصیحت پر عمل کیا۔ اور اس میں ان حضرات کو کتنی کامیابی حاصل ہوئی۔ تاریخ کے صفحات ان کے زہیں کارناموں سے بھر پور ہے۔

اولیائے عظام نقشبند حین کے قدوم میمنت
 لزوم سے لاکھوں لاہوریوں نے فیض حاصل
 کیا۔ مگر وہ لاہور کی خاک میں آسودہ نہ ہو سکے

حضرت خواجہ محمد باقی باللہ ^{رحمہ اللہ}

آپ کا نام نامی رضی الدین اور والد ماجد کا نام قاضی عبدالسلام تھا۔ جو کابل کے ارباب علم و فضل میں بلند پایہ رکھتے تھے۔ ولادت ۱۱۵۰ھ میں کابل میں ہوئی اور یہیں آپ نے علوم حدیث - فقہ اور تفسیر کی تکمیل کی۔ علوم رسمیہ مولانا صادق حلوانی سے حاصل کئے۔ بعد ازاں کابل سے سمرقند اور ماورالنہر کا سفر کیا۔ **بیعت** - آپ نے دہلی سے واپس جا کر بخارا میں خواجہ محمد اکتلی سے بیعت کی۔ نسبت باطنی آپ کی حضرت خواجہ بہاؤ الدین نقشبندی سے تھی۔ روحانیت میں خواجہ عبید اللہ احرار سے بھی آپ کو فیض حاصل ہوا۔ آپ بہت کم کھاتے ضرورت کے بغیر کسی سے ہم کلام نہ ہوتے۔ نماز عشا سے نماز تہجد تک دو ختم قرآن شریف کے بعد تہجد صبح تک ایک سو بیس مرتبہ سورت یسین پڑھنا روزمرہ کا معمول تھا۔

ورود لاہور

حضرت خواجہ صاحب لاہور میں دو دفعہ تشریف لائے۔ پہلی دفعہ آپ کشمیر سے لاہور آئے۔ اور دوسری مرتبہ آپ پشاور سے لاہور وارد ہوئے اور اس مرتبہ آپ کا قیام لاہور تقریباً ایک سال سے زائد ہے۔ اس

زلمے میں شہنشاہ جلال الدین اکبر متواتر ۱۴ سال یعنی ۱۵۸۶ء سے
 ۱۵۹۹ء تک لاہور میں قیام پذیر رہا۔ تاکہ شمال مغربی سرحد اور افغانستان
 کی مہموں کی نگرانی کا انتظام خود کر سکے۔ اس زمانہ میں لاہور میں بادشاہ
 کی موجودگی کی وجہ سے سلطنت کے بڑے بڑے ستون مثلاً ابو الفضل فیضی
 شیخ فریدنجاری عصمت قلی گورنر لاہور حکیم عین الملک خاں خاں -
 ذاب زین خاں - راجہ ٹوڈرل - راجہ بھگونت داس گورنر - لاہور - ذاب
 قلی خاں اندیانی گورنر لاہور - مرزا نظام الدین احمد مصنف طبقات اکبری -
 خواجہ شمس الدین خوانی گورنر لاہور - عرفی شاعر مرزا رستم صفوی پونا -
 شاہ اسماعیل صفوی ولئے ایران - شیخ مبارک یہاں ہی تھے۔ بلکہ اگر یہ
 کہا جائے کہ اس وقت لاہور میں تمام امرا اور علما ہندوستان جمع تھے
 تو نامناسب نہ ہوگا۔ اور دربار اکبری کے غلط مذہبی رجحانات کو ایک ایسے
 عظیم المرتبت انسان نے چار پانچ سال میں ختم کیا جس کی مثال نہیں ملتی اور
 اس درباری برعمتوں کے خلاف دیندار امر کا محاذ قائم کیا۔
 حضرت خواجہ صاحب پہلی دفعہ لاہور میں تقریباً ۱۵۹۲-۹۳ء میں
 تشریف لائے اور دوسری مرتبہ ۱۵۹۸-۹۹ء میں۔
 گلزار ابرار میں لکھا ہے کہ جب آپ دارالسلطنت لاہور پہنچے تو
 شیخ فریدنجاری اکبر بادشاہ کے بخشی بیگی جو نہایت غریب پرور شخص تھے۔

انہوں نے آپ کے بعد اذاتہ مصافحت کی ذمہ داری اپنے اوپر لازم کر لی۔ کچھ عرصہ
آپ یہاں رہ کر دہلی تشریف لے گئے۔ اور پھر واپس بخارا آ گئے۔ جہاں آپ
نے خواجہ محمد اکھنکی سے بیعت کی۔

دوسری مرتبہ جب آپ غارم ہندوستان ہوئے۔ تو ایک سال لاہور میں
قیام فرمایا۔ جہاں سلسلہ رشد و ہدایت اور دین و تدریس سے ہزار ہا لوگ
مستفید ہوئے۔ قیام لاہور کے زمانہ میں بیعت سے علماء و فضلا آپ کے
پاس بیٹھے رہتے۔ اور علمی و دینی صحبتیں گرم رہتی تھیں۔ یہ زمانہ آپ
کے عین عالم شباب کا تھا۔

زبدۃ المقامات مصنف محمد شمس کشفی میں لکھا ہے کہ قیام لاہور کے
زمانہ میں بیعت سے علماء و فضلا آپ کے پاس بیٹھے رہا کرتے تھے اور
آپ کے خیالات سے مستفید ہوا کرتے تھے۔ ایک دفعہ لاہور میں بارش کے
دنوں میں کچھ پانی کے سیب چلنا پھر تا دو بھر تھا۔ مگر آپ ایسے اوقات
میں بھی قبرستانوں اور ویرانوں میں کسی اہل دل کی تلاش میں پھرا کرتے تھے
لکھا ہے کہ لاہور کے اطراف و جوانب میں ایک گورستان کے قریب ایک
محبوب رہا کرتا تھا۔ جب آپ اس کے پاس جلتے۔ تو وہ آپ کو
دیکھ کر خود ہی بھاگ جاتا۔ یا آپ کو مار مار کر بھگا دیتا۔ مگر آپ نے
اس کا پیچھا نہ چھوڑا۔ یہاں تک کہ ایک دن اس محبوب نے خوش

ہو کر آپ کو بلایا۔ اور حصول مراد کے لئے دعائیں دیں۔ آپ کو ان دعاؤں سے بہت سے فوائد ہوئے۔

ایک دن لاہور کی ایک مسجد میں آپ اٹھے فریضہ کے لئے تشریف لے گئے۔ آپ کے ایک مخلص کا بیان ہے کہ اٹھائے نماز میں آپ کے سینہ سے ایک ہییب آواز سنائی دی۔ جس سے اہل صف حیراں و ششدر رہ گئے۔ بعد فراغت نماز آپ جلد جلد مسجد سے نکل کر اپنے مکان پر چلے گئے اور آئندہ یہ دستور رکھا۔ کہ دو تین ہمراہیوں کے ساتھ گھروں میں نماز پڑھ لیا کرتے۔

قیام لاہور کا آپ کے متعلق ایک اور واقعہ ہے کہ اس سال سخت تھک سالی نمودار ہوئی۔ اور خلق حجاز نہایت تنگ دستی کے عالم میں تھی۔ آپ کا دل ان کی تکالیف و کچھ کر نہایت کڑھ رہا تھا۔ جب آپ کے سامنے کھانا لایا جاتا۔ تو آپ فرماتے۔ یہ القاف سے بعید ہے کہ بھوکے پیاسے گلی کوچوں میں تڑپتے پھریں۔ اور ہم گھروں میں میٹھ کر کھانا کھائیں جس قدر کھانا پڑتا۔ غریب اور مساکین میں تقسیم فرمادیتے۔ زبدة المفات میں لکھا ہے کہ آپ کئی دن تک بھوکے رہے۔ آپ کے بے شمار خلفائے مگر جو ناموری حضرت امام ربانی کے حصہ میں آئی۔ وہ اور کئی نصیب ہو سکی آپ کی ایک رباعی بہت مشہور ہے۔

ایں سکے کہ من زدم پیام فقر است دین لکشن از نور تمام فقر است

برخیز دردِ خواجہ احرار بگیر کاں راہ ز سر حد مقام فقر است

وفات - ۱۶۰۳ء میں پیر جالیں سال آپ کی وفات دہلی میں

ہوئی۔ مزار پرنوار شاہجہان آباد سے تھوڑی دُور فراخ خانے کی کھڑکی کے بائیں

پہلو آپ کے مزار کے سرے ایک دیوڑھے ہیں۔ جس میں طاق طاق بنے ہوئے

ہیں۔ اور اس میں پورا غاں روشن ہوتے ہیں۔ مزار کے ساتھ مسجد بھی

ہے۔ موجودہ وقت میں آپ کا مرقہ منور قطب لودھ سے اجمیری دروازہ

کی طرف جاتے ہوئے راستہ میں قدم شریف رسول اللہ صلی و علیہ وسلم

کے پاس ہے۔ جہاں بہت بڑا قبرستان ہے۔

اثر الصادید - تذکرہ علمائے ہند - حدیقتہ الاولیاء - خزینۃ الصغیرا

۲۷۱

۲۵۶

۶۰۵

۵۷

تذکرہ اولیائے ہند و پاکستان - لودھ کوٹ

۱۹۱

۴۱۵

امام ربانی حضرت مجدد الف ثانیؒ

حضرت مجدد الف ثانی ۲۶ جون ۱۵۶۴ء کو سرہند (بھارت)

میں پیدا ہوئے آپ کا اسم گرامی احمد اور لقب بدرالدین تھا۔ آپ

کے والد ماجد شیخ عبدالاحد حضرت شیخ عبدالقدوس گنگوہی کے مرید تھے

ابتدائی تعلیم آپ نے اپنے والد ماجد سے حاصل کی۔ پھر سیالکوٹ جا کر محققات
 کی کتابیں مولانا کمال کاشمیری سے پڑھیں۔ علم حدیث آپ نے مولانا یعقوب
 کاشمیری سے پڑھا۔ دوسری کتب آپ نے قاضی بہلول بدخشانی سے پڑھیں
 اور اس طرح آپ نے علوم ظاہری میں کمال حاصل کر لیا۔ بعد ازاں آپ
 اکبر آباد چلے گئے۔ وہاں ابوالفضل اور کبیر سے ملاقاتیں ہوتی رہیں۔
 طریقت میں آپ نے حضرت خواجہ باقی باللہ سے سلسلہ نقشبندیہ میں
 بیعت کی۔ آپ کے مرشد کا اصول تھا کہ چونکہ طبقہ امر زیادہ گمراہ ہے
 اس لئے امر اور انہیاء میں مذہبی خیالات کو فروغ دینا نہایت ضروری
 ہے مگر انہوں نے کہ آپ کے پیر و مرشد چار پانچ سال کے قلیل عرصہ کے
 بعد وفات پا گئے اور آپ نے اس مشن کی تکمیل میں سردھڑکی بازی لگا
 دی۔ اور اس میں آپ کو اتنی کامیابی اور کامرانی نصیب ہوئی۔ کہ آپ
 نے ہوا کا رخ ایک جانب سے دوسری سمت مکمل طور پر پھیر دیا۔

حضرت شیخ مجدد کالاہور میں تشریف لاتا

حضرت خواجہ باقی باللہ حنیبل سلسلہ نقشبندیہ کے حکم کے مطابق
 آپ لاہور تشریف لائے۔ آپ کی تشریف آوری کی خبر جب علمائے
 لاہور کو ہوئی۔ تو جوق در جوق آپ کی خدمت اقدس میں حاضر ہونے

لگے اور فیوض و برکات کی نعمت سے مالا مال ہوئے۔ یہاں آگے آپ نے رشد و ہدایت کی مشعلیں روشن کر دیں۔ اور نہایت جوش و خروش سے تبلیغ اسلام کرنے لگے۔ ۳۰ نومبر ۱۶۰۳ء کو جب آپ کے پیر و مرشد کا دہلی میں وصال ہوا۔ تو آپ اس وقت لاہور ہی میں تھے۔ وفات کی خبر سن کر دہلی پہنچے۔ اور راستے میں اپنے گھر سرسندھی قیام کرنا مناسب خیال نہ کیا۔

جو اہر مجددیہ میں لکھا ہے۔ کہ جب آپ اپنے مرشد کے حکم سے لاہور آئے۔ تو چونکہ آپ کے فیضان علم اور کمالات کی بڑی شہرت ہوئی۔ اس لئے بڑے بڑے علماء اور عابد مرشدان حضرت مولانا جمال الدین تلوی اور غلام امیر الحکیم سیالکوٹی آپ کے حلقہ بیعت و ارادت میں داخل ہوئے۔ اور اکثر و بیشتر مشائخ وقت نے آپ سے فیض حاصل کیا۔ مولانا جمال الدین تلوی کی بیعت کا واقعہ اس طرح ہے کہ وہ منکرین وحدۃ الوجود تھے۔ آپ کی خدمت عالیہ میں باحتمہ کے لئے آئے ہوئے تھے۔ آپ نے خلوت میں لے جا کر ایک آن کی آن میں آپ کو مقام توحید دکھا دیا۔ اس وقت ان کی آنکھوں سے آنسو جاری ہو گئے اور آپ کے مرید ہوئے۔

حضرات القدس و فردوس مصنفہ ملا بدیع الدین نقشبندی علیہ الرحمۃ

امام ربانیؒ اسی طرح رقمطراز ہیں۔

”جس زمانہ میں کہ حضرت لاہور میں تشریف فرما تھے۔ عالم معنوی مولانا جمالؒ تلوی حضرت کی خدمت میں آئے۔ اور خلوت میں آپ سے پوچھا۔ کہ آج آپ کا ثانی جامع علوم ظاہر و باطن صفحہ روزگار پر پیدا نہیں ہے مسئلہ وحدت الوجود کہ بظاہر شریعت کے مخالف ہے مگر اولیاء اللہ کثرت سے اُس کے قائل ہیں۔ اُس کے متعلق آپ کا کیا خیال ہے۔ حضرت نے توجہ و تصرف فرما کر وہ حال مولانا کو عطا فرمایا۔ اور کان میں چند کلمات کہے۔ مولانا کو طاقت نہ رہی کہ ابرہیسیان کی طرح آنسو آپ کی آنکھوں سے بہنے لگے۔ اور آپ کے بشرہ میں ایک تغیر مثل ارباب سکر و وجد کے پیدا ہوا۔ مولانا بے طاقت ہو گئے اور یہ تواضع و انکسار تمام قدمبوسی کے رخصت ہوئے۔

قیام لاہور میں آپ نے اپنی مجالس کو بہت فروغ دیا۔ اور اس کے بعد مولانا جمال تلویؒ آپ کے وعظ میں شامل ہوا کرتے تھے۔ بلکہ امام ربانیؒ کی آپ نے نعلین بھی اٹھائیں۔ یہ بات مولانا کے شاگردوں کو ناگوار گزری۔ کیونکہ آپ لاہور کے چوٹی کے علماء میں شمار ہوتے تھے۔ جب شاگردوں نے عرض کی۔ تو آپ نے فرمایا۔ کہ حضرت امام ربانیؒ علمائے باللہ و مہربان اسرار مع اللہ ہیں۔ ان کا احترام لازم ہے۔ اس بارے میں مجھے حذر سمجھو۔ ایک مرتبہ حضرت نے لاہور کے قیام کے زمانہ میں عشاء کی نماز کے بعد

اس گھر کی دیوار کے متصل جس میں کہ سکونت تھی۔ کھڑے ہو کر یہ فرمایا۔ کہ
 خبردار آج سے دیوار کے پاس کوئی شخص نہ آئے۔ اُس وقت ابراہیم بارش
 کا موسم ہی نہ تھا۔ بعض لوگوں کو آپ کے اس اٹھانے سے بہت حیرانی ہوئی
 کہ ابراہیم دیوار پر اتاریں ہیں۔ مگر یہ اچھی خاصی دیوار ہے۔ آخر کار اللہ تعالیٰ
 کے حکم سے آخر تہائی رات میں یہ دیوار گر پڑی اور ایک چھو کری جو اُس دیوار
 کے نزدیک تھی۔ اُس پر کچھ ڈھیلے پڑے۔ حضرت نے اس پر عتاب فرمایا۔ کہ
 ہم نے ات ہی کہہ دیا تھا۔ کہ کوئی شخص اُس دیوار کے قریب نہ رہے۔
 خواجہ محمد شمس کشمی مؤلف زبدۃ المقامات اپنی کتاب میں تحریر
 فرماتے ہیں۔ کہ قیام لاہور میں آنحضرت کی مجالس میں لوگ نہایت کثرت
 سے شامل ہوتے تھے۔ اور فیض حاصل کرتے تھے۔ قدوة المشائخ شیخ میرک
 لاہوری جو ایک بہت بڑے عالم تھے۔ آپ کے والد مخدوم شیخ عبدالاحد کے
 مرید اور تلمیذ تھے۔

آپ کی بہت سی تصانیف و تالیفات ہیں جن میں چند ایک کے نام تحریر
 کئے جاتے ہیں۔ مگر جو مقبولیت آپ کے مکتوبات کو ہوئی وہ کسی اور کتاب
 کو نہ ہو سکی۔ بلکہ یہ سمجھنا چاہیے۔ کہ اس جناب کے مکتوبات جو تعداد میں ۲۲
 ہیں۔ غلام تصوف و طریقت و شریعت میں ایک بلند مقام رکھتے ہیں۔
 تصانیف :- مکتوبات امام ربانی - اشباة النبیوة - رسالہ علم حدیث

رسالہ آداب المریدین - شرح ریاحیات حضرت خواجہ باقی باللہ - رسالہ
 رسالہ ردّ روافض - رسالہ حالات خواجگان نقشبند - میدان معاد -
 معارف لائبریری - مکاشفات غیبیہ - رسالہ تہلیلیم -

وفات حضرت آیات - آپ کی وفات ۱۹ دسمبر ۱۹۲۲ء
 کو ہوئی۔ سرمنڈ میں آپ کا مقبرہ ہے۔ عمر مبارک ۶۳ سال ہوئی۔
 آپ کے سات صاحبزادے اور تین صاحبزادیاں تھیں۔

خواجہ محمد دین	محمد اعظم	حضرت القدس	رود کوثر
۶۹	۵۲	۱۵۶-۲۲۶	۲۱۷

حضرت شیخ عبدالحق محدث دہلوی

آئینہ ۱۵۵۱ء میں دہلی میں پیدا ہوئے۔ آپ کے آبا و اجداد بخارا
 کے رہنے والے تھے۔ سلطان علاؤ الدین خلجی کے عہد حکومت میں ہندوستان
 آئے اور فوجی عہدوں پر فائز ہوئے۔ آئینہ ۱۵۵۱ء میں چار ماہ میں اپنے
 والد ماجد سے قرآن مجید ختم کیا۔ پھر کتابت اور انشا کی تکمیل بھی اپنے والد
 محکم کی پینہ ہولہ برس کی عمر میں تمام علوم ظاہری و باطنی میں کمال حاصل کر لیا
 بیعت ۱۵۷۰ء میں آپ نے حضرت موسیٰ پاک شہید ملتان
 قادری راوی سے بیعت کی۔ اور ۱۵۸۷ء میں حج حرمین الشریفین

ابوالمعالیؒ نے ان کی تمام مشکلات کو حل کرنے کے بعد فرمایا: "اگر اظہار کر دی و
 والٹا نمودی ترار سوائے مرد و زن سائریم" ایک دوسری دفعہ حضرت محدثؒ
 جب لاہور تشریف لائے۔ تو حضرت شاہ ابوالمعالیؒ کو ان کا یہ امر پسند نہ آیا۔
 اور فرمایا: "اکتوں بہ دہلی پر دید کہ دہلی و ذوق شمالی زبان حال ہی نالامر و بد پر دید"
 لاہور اگر حضرت شیخ محدثؒ کا آپ کی خدمت سے جدا ہونے کو دل نہیں چاہتا
 تھا۔ ایک جگہ والہانہ عقیدت و ارادت کے تاثر کو اس طرح بیان فرماتے ہیں۔
 "مگر فتاری ماہہ اس شہر لاہور کہ وطن گزارا شتہ اس جامی باشیم مایب
 آن اس است کہ اس جا کسے بہت کہ گرفتار اویم"
 اپنے فرزند حضرت شیخ نور الحق دہلوی کو خط لکھا "طلب الخورنی قصہ
 السفر لاہور" جس میں بتایا ہے کہ کس طرح حضرت شاہ صاحب آپ کی
 تصانیف کی تعریف کر کے ان کا دل بڑھاتے۔
 فرماتے ہیں۔ ایک دفعہ کا ذکر ہے کہ آپ حضرت شاہ صاحب کی خدمت
 میں حاضر ہوئے۔ تو آپ نے یہی تمام مشکلات حل کرنے کے بعد فرمایا۔
 کہ اگر تو نے افشائے راز کیا۔ تو تجھے مردوں اور عورتوں میں رسوا کروں گا۔
 اس کے بعد لاہور میں کچھ عرصہ کے لئے انہیں مقید کر دیا۔ اس قید سے حضرت
 شاہ ابوالمعالیؒ کا مقصد آپ کی روحانی تربیت تھی۔
 بعد ازاں حضرت شاہ ابوالمعالیؒ نے آپ کی نقل و حرکت اور لاہور آنے پر

پابندی لگا دی تھی۔ تاکہ آپ اپنی تالیفات پر مکمل توجہ دے سکیں۔ یہ سبھی کام
 کا سلسلہ قائم رکھ سکیں۔ لاجہد ملاقات کرنے کو آنا چاہتے تھے۔ تو آپ روک
 دیتے۔ اور اگر لاجہد آجاتے۔ تو حضرت شاہ صاحب دہلی واپس جانے پر
 اصرار کرتے۔ آخری عمر میں آپ حضرت شاہ ابوالعالی کے بہت زیادہ عقیدتمند
 ہو گئے تھے۔ بلکہ آخری عمر میں آپ حضرت شاہ ابوالعالی کو اپنا روحانی پیشوا
 سمجھنے لگے تھے۔ حضرت خواجہ باقی باللہ کی وفات کے بعد آپ اپنی روحانی
 مشکلات حضرت شاہ صاحب سے ہی حل کراتے رہے۔

حضرت شیخ محدث اور حضرت میا نیر قادری۔

شہنشاہ نور الدین جہانگیر جب آخری مرتبہ کشمیر حینت نظیر گیا۔ تو چند
 مہینوں میں نے حضرت شیخ عبدالحق محدث اور مرزا احسام الدین جو حضرت
 خواجہ باقی باللہ کے خلفائے سے تھے۔ کے خلاف شہنشاہ کے پاس
 جھوٹی باتیں گوئی گئیں۔ شہنشاہ نے فوراً ان کی طلبی کا حکم صادر فرمایا۔
 آپ چونکہ کافی عمر رسیدہ تھے اس لئے بڑی مشکل سے لاہور پہنچے۔ اور
 حضرت میا نیر قادری کی خدمت اقدس میں حاضر ہو کر تمام واقعات کہہ
 سنائے۔ کہ اس بڑھاپے میں وطن اور اولاد سے جہاں ممکن نہیں ہے آپ
 نے ان کو تسلی دی کہ نہ آپ اور نہ مرزا احسام الدین کشمیر جائیں گے اور نہ ہی
 آپ کا صاحبزادہ شیخ نورالحق کابل جائے گا بلکہ سب لاہور سے ہی جیل

پہن چلے جاؤ گے۔ چار روز کے بعد جہانگیر کی وفات کی خبر لاہور پہنچی اور
 محنت کی جلا وطنی کے احکام منسوخ ہو گئے۔ اور سب ہنس مینوشی والیں
 اپنے وطن چلے گئے۔ یہ واقعہ ۱۶۲۷ء کلہ ہے۔ قیام لاہور میں آپ حضرت
 میا نیر کی مجالس میں شریک ہو کر فیوض باطنی حاصل فرماتے رہے۔

آنجناب کا کافی دیر سے ارادہ تھا کہ فتوح الغیب کی شرح لکھوں۔
 مگر جہل نہ پڑھتا تھا۔ کیونکہ کئی ایک دشواریاں تھیں۔ چنانچہ آپ گتھیوں
 کو سلجھانے کے لئے لاہور پہنچے۔ حضرت شاہ صاحب سے نیاز حاصل
 کیا۔ پھر دن آپ کی خدمت میں رہے۔ اسی دوران آپ نے شرح فتوح
 الغیب لکھنے کا اشارہ کیا۔ اور ساتھ ہی تاکید بھی کی۔ کوئی انکار کی گنجائش
 نہ رہی۔ بہت نے یاد رکھی۔ اور آپ کی توجہ سے یہ عظیم الشان کام جلد ہی
 پایہ تکمیل کو پہنچ گیا۔

ایک مرتبہ حضرت شیخ محدث نے حضرت شاہ ابوالمعالی کی علالت کی
 خبر سن کر ان کی عیادت کے لئے لاہور آنے کا قصد کیا۔ مگر آپ کے دل
 میں شاہ صاحب کی مخالفت کا خیال آیا۔ تو روک گئے اور آپ کی خدمت
 میں لاہور خط لکھا۔ جس میں اپنے ذوق و شوق کا اظہار کیا تھا۔ بعد میں
 جب آپ محتیا ب ہو گئے تو خبر ملتے ہی آپ کی خدمت میں خط لکھا۔
 مدحت جیل و نسا یہ رحمت و محبت ایشاں را بر فقرائے این سلسلہ پائندہ

دارد کہ وسیلہ حل ہے از مشکلات و سبب آسانی و شوری ات
تصنیفات - آپ نے شمار کتابیں تصنیف فرمائیں جن میں یہ
 کتب بہت مشہور ہیں -

اخبار الاخیار - زبدۃ الآثار - تکمیل الامیان - آداب الصالحین
 رسالہ وظائف - شرح مشکوٰۃ المصابیح - شرح فتوح الغیب -
 جذب القلوب الی دیار المحبوب - مدارج النبوة - شرح مسالہ الرجال
 بخاری - جامع البرکات - حلیہ سید المرسلین وغیرہ وغیرہ -
وفات - ۱۶۴۲ء میں چودانوے سال کی عمر میں آپ
 نے وصال فرمایا۔ آپ کی تاریخ ولادت "شیخ اولیا" اور تالیخ دفاتر
 "نحر عالم" سے نکلتی ہے۔ مزار گوہر مبارک حضرت خواجہ قطب الدین بختیار کاکی کے
 پاس حوض شمس پر واقع ہے۔ مقبرہ کے کماند قبر کے سرٹانے ایک دیوار
 پر آپ کا سارا حال لکھا ہوا ہے۔ مقبرہ چوٹے پتھر کا ہے۔
 تذکرہ صوفیائے پنجاب حلیۃ الاولیا آثار الصنادید

۱۰۲
 رود کوثر
 ۲۹۴

۹۲
 تذکرہ علمائے ہند
 ۲۷۶

حضرت شیخ آدم بنوری

شیخ آدم سید حسینی تھے۔ والد کا اسم گرامی سید اسماعیل تھا۔ بنور کے رہنے والے تھے۔ جو مصنفات سرسند میں ایک قصبہ ہے جب ذرا ہوش سنبھالا۔ تو حاجی خضر افغان کے حلقہ ارادت میں شامل ہوئے۔ مگر کچھ ہی عرصہ بعد آپ حضرت امام ربانیؒ کی صحبت سے فیضیاب ہوئے۔ اور آپ کی بیعت کر لی کسب معاش کے لئے آپ شکر شاہی میں ملازم ہو گئے۔ مگر کچھ ہی عرصہ کے بعد ایک واقعہ سے متاثر ہو کر فوج کی ملازمت ترک کر دی۔ اور حضرت مجدد الف ثانیؒ کی خدمت میں حاضر ہو گئے۔ چونکہ آپ امی محض تھے۔ ایک جذبہ کے تحت آپ نے کلام پاک حفظ کیا۔ اور علوم ظاہری و باطنی میں کمال حاصل کر لیا۔ کہتے ہیں۔ کہ آپ کے مریدوں کی تعداد ایک لاکھ کے لگ بھگ تھی۔ جن میں سے ایک سو کے قریب خلفائے تھے۔ جو کہ اطراف عالم میں پھیلے ہوئے تھے لکھا ہے کہ آپ کی خانقاہ میں ایک ہزار سے زائد طلباء کو روزانہ کھانا ملتا تھا۔ آپ کے باورچی فقرا کے لئے کھانا نہایت محنت اور پاکیزگی کے ساتھ با وضو پکاتے تھے۔ اور سب کو برابر تقسیم کرتے تھے۔

حضرات القدس مصنف مولانا بید الدین سرمندی میں لکھا ہے کہ آپ کی مجلس میں کسی امیر کو کسی فقیر پر فضیلت نہ تھی نہ نیکوں کا حکم دیتا اور برائیوں سے روکنا آپ کا خاص طریق تھا۔ خلاصۃ المعارف اور رسالہ نکات اسرار آپ کی تصنیفات ہیں۔

لاہور میں آمد۔ تذکرہ آدمیہ میں لکھا ہے کہ ۱۶۴۲ء میں جب آپ لاہور تشریف لائے۔ تو آپ کے ہمراہ دس ہزار شہنشاہ سادات اور پٹھان تھے۔ شاہ جہان ان دنوں لاہور میں تھا۔ دشمنوں نے شہنشاہ کے کان اس طرح بھرے۔ کہ شیخ آدم کے ساتھ اس قدر حیثیت کسی خطرے سے خالی نہیں ہے۔ اور اگر وہ چاہے۔ تو آپ کی حکومت کا تختہ الٹ سکتا ہے۔ شاہ جہان نے اپنے وزیر اعظم نواب سعد اللہ خاں اور بیٹا عبدالحکیم نیا لکونی کو تحقیق حال کے لئے بھیجا۔ آپ ان سے سردہری سے پیش آئے۔ اور توجہ نہ فرمائی۔ اور کافی دیر تک ان سے بات نہ کی پھر ان کو ترک دنیا کی تلقین فرمائی۔ نواب سعد اللہ خاں نے واپس آکر تمام حالات سے شاہ جہان کو آگاہ کیا۔ کہ اتفاقوں کی ایک مضبوط جمعیت حضرت شیخ کے ہمراہ ہے ممکن ہے فساد پر آمادہ ہوں مناسب یہی ہے کہ آپ کو کسی دوسری جگہ بھیج دیا جاوے۔ شاہ جہان نے شیخ آدم کو پیغام بھیجا وہ حج کو چلے جاویں۔ حضرات القدس میں تحریر ہے کہ ایک زمانہ دراز سے

آپ زیارت بیت اللہ اور دیارِ مدینہ رسول اللہ صلی اللہ علیہ وسلم
 کے مشتاق تھے۔ اس لئے آپ تخت گاہ لاہور سے سیدھے وطن کو
 واپس ہوئے اور وہاں سے بیت اللہ شریف تشریف لے گئے۔
 قیام لاہور کے دوران ہزار ہا افراد نے آپ سے روحانی فیض
 حاصل کئے۔ اور اہل لاہور آپ کے وعظ و نصیحت سے بے حد مستفید
 ہوئے۔ صاحب حدیقۃ الاولیاء نے لکھا ہے کہ جب سید آدم بنوری
 نقشبندی مجددی نے حضرت طاہر سبکی لاہوری کی زندگی کا شہرہ سنا
 تو آپ پاپیادہ بنور سے لاہور آئے۔ اور آپ کی صحبت سے فیض یاب
 ہوئے۔ حضرت شیخ سعدی بخاری مجددی لاہوری آپ کے ممتاز حلقہ میں
 تھے جو بچپن سے ہی شیخ آدم بنوری کی خدمت اقدس میں رہے۔
 اور انہیں سے تعلیم و تربیت حاصل کی۔

وفات - آپ نے مدینہ منورہ میں وفات پائی مصنف حضرات
 لکھتے ہیں کہ عرب ممالک میں آپ کی قبولیت کثرت سے ہوئی۔ جب
 آپ نے وطن آنے کا قصد فرمایا۔ تو یا گاہ آنحضرت صلی اللہ علیہ
 وسلم سے بشارت ہوئی کہ اے میرے فرزند میرے پڑوس میں رہو۔
 میں آپ نے وہاں ہی رحلت فرمائی۔ اور مدینہ منورہ امیر المؤمنین حضرت
 عثمان غنی رضی اللہ عنہ کے قریب تھوڑے فاصلے پر مدفون ہوئے۔ کہ

روزہ منورہ کا سایہ آپ کی قبر پر پڑتا ہے۔

رود کوثر ۲۸۶
مذکرہ صوفیائے پنجاب ۳۲۶
حضرات القدس حصہ دوم ۳۵۳
خزینۃ الاصغیاء ۶۳۰
حدیقۃ الدیباہ ۱۴
مجدد اعظم ۲۲۵

حضرت شیخ نور الحق دہلوی

آپ حضرت شیخ عبدالحق محدث دہلوی کے فرزند اور خواجہ محمد مصوم
مجدوی کے مرید تھے۔ عہد شاہ جہان میں اکبر آباد کے قاضی مقرر تھے۔
درود لاہور۔ ۱۶۲۷ء میں شہنشاہ جہانگیر کشمیر میں تھا کہ معاذین
نے حضرت شیخ عبدالحق محدث اور میرزا احسام الدین کے متعلق بادشاہ کے
کان بھرے۔ بادشاہ نے دونوں کو کشمیر بلوا بھیجا۔ شیخ محدث اپنی وقت
بچھتر کے پیٹے میں تھے۔ باپ کو کشمیر حاضری دینے اور بیٹے شیخ نور الحق
کو کابل جانے کا حکم صادر ہو چکا تھا۔ سخت پریشانی کے عالم میں دونوں
باپ بیٹا اور میرزا احسام الدین لاہور پہنچے۔ حضرت میا نیر قادری لاہوری
کی خدمت عالیہ میں حاضر ہوئے۔ اور تمام حقیقت سے آگاہ کیا اور کہا۔ کہ
اسی بڑھاپے میں وطن اور اولاد سے جدا ہونا بڑا تکلیف دہ امر ہے حضرت
صاحب نے تسلی دی اور فرمایا۔ کہ کوئی بات نہیں۔ نہ آپ کشمیر جائیں
گے اور نہ ہی آپ کے صاحبزادے کو کابل جانا ہوگا۔ ابھی شیخ لاہوری میں تھے

کہ جہانگیر کا انتقال ہو گیا۔ اور آپ شیخ نوزالحق کے ساتھ واپس دہلی چلے گئے
 آپ نے اوزنگ زیب عالمگیر کے ایما پر صحیح بخاری کا ترجمہ چھ جلدوں میں
 کیا۔ نیز آپ نے اپنے والد کی کتاب زبدۃ التواریخ کو شیخ فرید بخاری
 کے کتبے پر اضافہ کے ساتھ مرتب کیا۔

وفات آپ کی ۱۶۶۳ء میں ہوئی۔ مزار گوہر بار دہلی میں ہے کئی

کتابوں کے مصنف ہیں۔

رود کوثر - تذکرہ علمائے ہند
 ۳۲۳ ۵۳۴

قیوم رابع حضرت محمد زبیرؓ

آپ حضرت ابوالعالیٰ رحمۃ اللہ علیہ کے صاحبزادے اور قیوم ثالث
 حضرت خواجہ محمد نقشبند حجۃ اللہ بن قیوم ثانی حضرت خواجہ محمد معصوم بن
 حضرت امام ربانیؒ (قیوم اول) کے پوتے تھے۔ حضرت قیوم ثالث جو حج
 بیت اللہ شریف کے لئے گئے تو آپ کو ہمراہ لے گئے تھے۔

لاہور میں آمد۔ شہنشاہ اوزنگ زیب عالمگیر کی وفات پر اس

کے بیٹوں میں تخت نشینی کی جنگ چھڑی۔ توشہزادہ اعظم
 شہزادہ معظم دہلی اور شاہ پر علیہ پالیا۔ اور شکست کے آثار نظر آنے لگے۔

اس وقت شہزادہ معظم نے جو بندگان مجددیہ کا ارادہ مند تھا۔ ان کا سہارا طلب کیا۔ آپ نے دعا فرمائی۔ اور ہندوستان کی بادشاہت کی بشارت دی۔ کہتے ہیں۔ کہ چند لمحے بعد شمال کی طرف سے خوفناک آندھی اٹھی جس نے شہزادہ معظم کی فوج میں کھلبلی مچادی۔ اور اس کو شکست فاش ہو گئی اور شہزادہ معظم بہادر شاہ کے لقب سے ہندوستان میں حکمرانی کرنے لگا۔ اس واقعہ کے کچھ عرصہ بعد حضرت تیوم رابع لاہور تشریف لائے۔ لاہور کے ہزاروں لوگ جو درجوں و درجوں آپ کی خدمت میں حاضر ہونے لگے۔ اور آپ کے مرید ہونے لگے۔ بیشتر افراد نے آپ سے علوم ظاہری و باطنی میں فیض حاصل کیا اور بے شمار نے خلافت پائی۔ جتنا عرصہ آپ نے لاہور میں قیام فرمایا لاہور کے لوگ آپ کے وعظ و نصیحت سے بہت مستفید ہوئے۔

حضرات القدس میں لکھا ہے کہ خواجہ محمد صادق کابلی قدس مقرب جو حضرت امام ربانی کے قدیم مریدوں اور مخلص احباب اور خلفا میں سے تھے جب درجہ کمال کو پہنچے اور مقامات طریق سے مشرف ہوئے۔ تو ان جناب نے آپ کو خلافت اور تعلیم طریق کی اجازت عطا فرمائی۔ بعد ازاں آپ نے ہلدہ لاہور میں اقامت فرمائی۔ اور ہزاروں افراد نے طریق نقشبندی مجددی میں آپ سے فیوض حاصل کئے۔ قیام لاہور میں آپ کو قبولیت کامل حاصل ہوئی اور ۱۰۱۸ھ میں آپ نے وفات پائی۔

علاوہ میں ایسی کتاب میں یہ بھی تحریر ہے کہ حضرت خواجہ محمد شمس کشمی
جو حضرت امام ربانی کے محرم ہمارے تھے۔ اور جنہوں نے حضرت مجدد الف ثانی
کے مکتوبات کی تیسری جلد مرتب کی ہے۔ فرماتے ہیں۔

کہ ایک روز بہانہ ہدایت و ارشاد برہان پور میں گھوڑے پر سوار کیا جا
رہے تھے۔ اور بہت سے اُمر اور حکام آپ کے جلو میں ہمراہ تھے۔ لوگوں کا زیادہ
ہجوم دیکھ کر آپ نے اتکسار کیا۔ اور فرمایا۔ کہ میں کیا اور میری لیاقت اور
قابلیت کیا۔ یہ سب حضور کے ایک کلمہ کا ظہور ہے۔ جو آپ نے میرے
بلے میں لاہور میں ارشاد فرمایا تھا۔ وہ یہ ہے کہ ایک مرتبہ لاہور میں میں
اور دو منہرے اکابر آپ کی حضرت امام ربانی مجدد الف ثانی کی سواری
کے جلو میں ہمراہ جا رہے تھے۔ کہ میں اس ہجوم میں کیسے چلے گا اور اتنا ہجوم
میرے ساتھ شفق فرمایا۔ کہ اے خواجہ بہت جلد تو گھوڑے پر سوار ہو گا۔
اور اکابر و امرا تیری سواری کے جلو میں ہوں گے۔

مجدد اعظم - حضرت القدوس
۲۵۳ - ۳۱۷ - ۳۲۱

استاذ اکمل حافظ غلام محی الدین بکوی نقشبندی

ولادت - آپ بگہ ضلع جہلم کے قصبہ میں حافظ نور محمد کے گھر

۱۷۹۵ء میں پیدا ہوئے۔ یہ سکھوں کے عروج کا زمانہ تھا۔ برکزی حکومت
 ۱۲۱۰ء بہت کمزور تھی۔ اس لیے سکھوں نے پنجاب میں اودھم مچا رکھا تھا
 مسلمانوں کو نماز یا جماعت اور اذان سے روکا جاتا تھا۔ مساجد منہدم
 اور آثار اسلامیہ نیست و نابود کئے جا رہے تھے۔

تعلیم و تربیت - سات سال کی عمر میں آپ نے قرآن مجید
 حفظ کر لیا۔ ۱۸۱۲ء میں اپنے چھوٹے بھائی حافظ احمد دین
 یگوی کے ساتھ دہلی چلے گئے۔ بارہ سال دہلی میں رہے۔ علم حدیث
 حضرت مولانا شاہ محمد اسحاق دہلوی سے حاصل کیا۔ اور اس کی
 سند حضرت شاہ عبدالغزیز سے حاصل کی۔

بیعت - دہلی کے قیام میں حضرت قیوم زمان مولانا شاہ غلام علی
 نقشبندی سے سلسلہ قادریہ مجددیہ میں بیعت کی۔ اور خرقہ خلافت
 حاصل کر کے مجاز ہوئے۔

مراجعت اور قیام لاہور

دہلی سے واپس اپنے وطن گئے۔ آپ کی علمیت سے متاثر ہو کر فقیر
 عزیز الدین جو کہ بہار اچہ رنجیت سنگھ کے وزیر تھے۔ کے کہنے پر
 آپ لاہور تشریف لے آئے۔ اور بیس سال مسجد حکیمان لاہور میں
 علم حدیث کا درس دیتے رہے۔ فقیر صاحب موصوف نے "فقیر خانہ"

تعمیر کرایا۔ جس میں طلباء کی رہائش اور دیگر ضروریات کا عمدہ انتظام رکھا۔
ہمارا اجرِ نجات سنگھ آپ کا بچہ حدِ معتقد تھا۔ اور اس نے ایک بہت
بڑی جاگیر پیش کی۔ جو آپ نے منظور نہ فرمائی۔

وفات۔ آخری عمر میں آپ لاہور سے وطنِ بگہ واپس تشریف لے
گئے اور وہاں ۱۲۶۳ھ میں بجز ۶۳ سال انتقال فرمایا۔
تذکرہ مشائخ بگویہ

حافظ احمد دین بگوی نقشبندی

آپ حضرت مولانا غلام محی الدین کے برادرِ خورد تھے ۱۲۲۳ھ
۶۱۸۰۸ میں پیدا ہوئے علمِ حدیث کی تعلیم اپنے برادرِ بزرگ کے ساتھ قیامِ دہلی
میں حضرت مولانا شاہ محمد اسحاق دہلوی سے حاصل فرمائی اور بیعتِ سلسلہ
قادریہ مجددیہ میں حضرت شاہ غلام علی نقشبندی دہلوی سے کی۔

لاہور میں آمد

آپ حضرت اُستادِ الکمل کے ہمراہ لاہور تشریف لائے تھے اور کافی عرصہ
لاہور میں مقیم رہے کچھ عرصہ بعد آپ نے یہ اصول بنالیا۔ کہ چھ ماہ آپ
کے بڑے بھائی لاہور میں قیام کرتے اور دس دن رہیں میں مشغول رہتے۔

اور لگے چند ماہ آپ ان کی جگہ رشد و ہدایت اور تعلیم و تلقین میں مصروف رہتے۔ جس سے بلکہ اور لاہور کے دینی مدارس میں مستفید ہوتے رہے۔ آپ کے تلامذہ میں مولانا غلام رسولی ساکن ضلع میہاں سنگھ - حافظ ولی اللہ لاہور مولوی غلام قادر بھیروی - اہل مکیم نزدین قادریانی مشہور و معروف ہیں۔

آپ کے فرزند مولوی محمد شفیق بگوی شاہی مسجد لاہور کے سولہ سال تک فریب رسے زبارة العارفین مولانا عبدالعزیز بگوی ہشتی بھی اکثر و بیشتر لاہور آتے۔ اور حضرت میرال حسین زرخانی اور حضرت داماد گنج بخش کے فرزند پر حاضر ہوتے۔ مولانا عبدالعزیز کے فرزند الحاج محمد ذاکر بگوی بھی کافی عرصہ لاہور میں رہے۔ اور لاہور ہی میں وفات پائی۔ نماز جنازہ مسجد وزیرخان میں پڑھائی گئی اور بعد ازاں اپنے وطن میت لے جائی گئی۔ پہلے پہل ہر نغمہ جانتے۔ سن ۱۸۶۰ء لاہور کے قائم کردہ مدرسہ حمیدیہ میں بحیثیت صدر مدرس مولوی فاضل کے طالباً کو پڑھانے پر مامور ہوئے۔ آپ نے سولہ سال کی عمر میں مولوی فاضل کا امتحان اعزاز کے ساتھ پاس کیا تھا۔

وفات - آپ کی وفات بمر ۶۳ سال ۱۲۸۶ھ رمضان مطابق ۱۸۶۵ء میں ہوئی۔ اور اپنے خاندانی قبرستان بگہ میں مدفون ہوئے۔

تذکرہ مشائخ بگویہ

مولانا غلام دستگیر نقشبندی قصوریؒ

حضرت مولانا غلام دستگیر نقشبندی قریشی صدیقی قصوری علیہ علیہ بیباک اندرون موچی دروازہ لاہور میں پیدا ہوئے۔ آپ کے والد کا اسم گرامی مولانا حسن بخش صدیقی تھا۔ آپ کے بڑے بھائی مولانا محمد بخش مسیحی تاجید لاہور میں عرصہ تک خطابت اور درس و تدریس کی خدمات سرانجام دیتے رہے۔ جب مولانا سن شعور کو پہنچے۔ تو آپ قصور چلے گئے۔ اور حضرت مولانا غلام محی الدین قصوریؒ کے شاگرد اور داماد بنے۔ تمام علوم ظاہری و باطنی آپ نے حضور سے ہی حاصل کئے۔ کچھ ہی عرصہ میں آپ نے قرآن پاک کی تفاسیر اور احادیث کی تشریحات پر مکمل عبور حاصل کر لیا۔ یہ نہایت پر فتن زمانہ تھا۔ اور انگریز مرزائیت اور ابیت، چکر الہیت اور نیچریت کی حمایت کر رہی تھی۔ آپ آگے بڑھے اور حکومت سے بھی نہ گھبرائے۔ اور ان فتنوں کا نہایت پامردی سے مقابلہ کیا۔

اس زمانہ میں جن اہل سنت والجماعت علماء سے آپ کا تعلق ہٹا یا۔ ان میں مولانا غلام قادر بھیرویؒ، حافظ ولی اللہ لاہوریؒ، مولانا نور احمد لاہوریؒ، حضرت امام احمد رضا خاں بریلویؒ، مولانا غلام محمد گویؒ، پیر مہر علی شاہ گولڑویؒ اور مولانا محمد نبی بخش خلوانیؒ، آپ کے خلیفہ کے اسمائے گرامی تھے اور اس

برصغیر پاک و ہند میں مناظرہ کے فن میں آپ کا کوئی ہمسر نہ تھا۔ بعد
نقشبندی سلسلہ کی ترقی میں آپ تمام عمر کوشاں رہے۔ لاہور شہر میں ہزاروں
افراد آپ کے ہاتھ پر بیعت ہوئے اور انہوں نے نقشبندی سلسلہ میں ہدایت
پائی۔ آج بھی ہزاروں مسلمان آپ کے سلسلہ کے نام لیوا ہیں۔

مفتی غلام سرور لاہوری کے ساتھ ۱۸۹۰ء میں حج بیت اللہ کو
تشریف لے گئے تھے۔ مفتی صاحب کو دربار حبیب کی حاضری کا اس
قدر اشتیاق تھا کہ دعا فرمایا کرتے تھے کہ دربار حبیب پہنچ کر پھر نہ لوٹوں۔
فریضہ حج ادا کرنے کے بعد مدینہ منورہ میں حاضری کے لئے جاتے ہوئے۔
مصنعات میدان بنگ بدر میں بیٹھ سے وفات پائی۔ اندو لال ہی سپرد
خاک کر دیئے گئے۔ اس موقع پر حضرت مولانا مولوی غلام دستگیر نقشبندی
قسوری جو آپ کے ہمراہ بیٹھے تھے۔ نے آپ کی نماز جنازہ پڑھائی۔

تصانیف - آپ کی درج ذیل تصنیفات نہایت مشہور و معروف ہیں
(۱) تحقیق الصلوٰۃ الجمعد (۲) تحفہ دستگیر یہ بیچا پ اثنا عشر
(۳) ہدیۃ الشیعین منقبت چار یار محمد حسنین (۴) ظہر المقلدین -
(۵) اہم الشیاطین براغلوالات الملزمین - (۶) جواہر مضیۃ رد نیجر یہ
(۷) تحقیقات دستگیر یہ فی رد ہفوات براہین (۸) مخرج عقائد لوری
بجواب نغمہ طنہوری - (۹) نصرۃ الابرار فی جواب الاشتہار (۱۰)
ظہور النعم فی ظہر الجمعد (۱۱) کشف السطور عن مسئلہ طواف قبور

(۱۲) عروة المقلدین بالعام القوی المبین (۱۳) توضیح دلائل و تشریح
 ابجاث فریدکوٹ (۱۴) تحقیق تقدیس الوکیل (۱۵) فتح الرحمانی
 بہ دفع کید قادیانی (۱۶) عمدة البیان فی اعلان مناقب النعمان
 وفات - آپ نے ۱۸۹۶-۹۷ء میں قصور میں وفات پائی اور وہاں
 کے مشہور و معروف قبرستان میں مدفون ہوئے۔
 مقدمہ تقدیس الوکیل طبع ثانی ۱۹۶۴ء۔ بزرگان لاہور صفحہ ۲۱۹

الحاج حافظ مولوی غلام محمد بگوی نقشبندی

ولادت - آپ ۱۲۵۵ھ میں بمقام بگہ جو دریائے جہلم کے کنارے
 ایک قصبہ ہے میں پیدا ہوئے۔ آپ حضرت مولانا حافظ غلام محی الدین
 بگوی کے فرزند ارجمند تھے۔ ابتدائی تعلیم اپنے والد بزرگوار سے حاصل
 کی اور ساتھ ہی علم حدیث کی بھی تکمیل کی۔

بیعت - پہلے آپ نے اپنے والد گرامی سے فیوضات باطنی حاصل
 کئے۔ پھر سلسلہ نقشبندیہ میں حرمین الشرفین میں رہ کر حضرت شاہ عبدالغنی
 کی صحبت حاصل کی۔ بعد ازاں آپ نے سلسلہ نقشبندیہ میں قطب
 العالم مخدوم الانام حضرت بابا جی فقیر محمد نقشبندی تیراہی (چوزہ
 خریف) سے بیعت کی۔

لاہور میں آمد

سکھوں نے اپنے عہد حکومت میں بادشاہی مسجد لاہور کو چھاڑنی قرار دیا تھا۔ مسجد کا صحن گھوڑے اور خچروں کی لیدر سے ناپاک رہتا تھا شمالی اور جنوبی حجرے میگزین کے طور پر استعمال ہوتے تھے۔ متحارب گرد ہوں کی لڑائی میں مسجد کو سخت نقصان پہنچا۔ میناروں کی ایک ایک منزل گر گئی۔ درودیوار شکستہ ہو گئے۔ انگریزی عہد میں مسجد کچھ عرصہ فوجی گوروں کا مسکن قرار پائی۔ اس زمانہ میں حضرت مولانا غلام محمد بگٹی لاہور تشریف لائے۔ تو آپ نے اپنے اثر و رسوخ سے کام لے کر مسجد کو داگدار کرایا۔ ادا اپنی نگرانی میں مسجد کی مرمت پر ڈیڑھ لاکھ روپیہ خرچ کرایا۔ تظہیر مسجد کا یہ اہم تر فیضہ قسام اذل نے آپ کے ہی ہمت میں رکھا تھا۔ بعد ازاں خان بہادر ڈپٹی محمد برکت علی خاں اور فقیر جمال الدین ددیگرا کاہر لاہور کے اصرار پر آپ نے لاہور میں اقامت اختیار کی۔ اور مسجد شاہی کی تولیت و خطابت کے فرائض آپ ہی کے ذمہ رہے۔

احسانِ عالیہ - آپ شروع سے ہی نہایت نیک خاندان کے مالک تھے۔ بچپن سے ہی تہجد خوان تھے۔ اکثر شب بیداری کرتے تھے۔ سنا گیا ہے کہ آپ نے کبھی گناہ کبیرہ سرزد نہیں ہوا۔ جہان نوا

اور فراخ دل میں شہرہ آفاق تھے۔ زقناد نہایت نرم اور باوقار تھی۔
گفتار حلیمانہ اور حکیمانہ تھی۔ کلام موثر اور دل نشین تھا۔ بڑے بڑے
مشکل مسائل کو نہایت ہی آسان پیرایہ میں بیان فرمایا کرتے تھے۔
روزانہ ایک منزل قرآن مجید تلاوت فرماتے اور ساتویں دن قرآن مجید ختم
کرتے تھے۔ صائم الدھر اور قائم اللیل تھے۔ ہر کس و ناکس سے خندہ پیشانی
سے پیش آیا کرتے۔ آپ کے دو صاحبزادے تھے پہلے مولوی محمد رفیق
اور دوسرے مولانا محمد شفیق جو سو سال تک بادشاہی مسجد لاہور کے
خطیب رہے۔ اور بالآخر راکین انجمن اسلامیہ لاہور سے اختلافات
کی بنا پر ۱۳۲۶ھ میں اپنے وطن بگہ زائیس چلے گئے۔

وفات۔ آپ کی وفات چار جمادی الثانی ۱۳۱۸ھ میں ہوئی

مطابق سن عیسوی ۱۹۰۰ء

”بجھا بے پنجاب کا چراغ آہ اب“

۱۳۱۸ھ

تذکرہ مشائخ بگویہ۔

حضرت میاں شہیر محمد نقشبندی

آپ ۱۸۶۵ء میں بمقام شرق پور تولد ہوئے والد صاحب کا اسم
گراہی میاں عزیز الدین تھا۔ بچپن سے ہی آپ بڑے متقی اور پیرسیرگار تھے

پہلے قرآن مجید کی تعلیم حاصل کی۔ پھر مدنی سکول شرقپور میں داخل ہوئے۔ مگر دنیاوی تعلیم کی طرف طبیعت راغب نہ ہوئی۔ فارسی کی چند کتب اپنے چچا حافظ حمید الدین سے پڑھی۔ خوشنویسی کی طرف رجوع کیا۔ تو اس میں ناموری حاصل کی۔

آپ مادد زاد ولی تھے بچپن سے ہی آپ کی پیشانی سے الوار الہی نمودار تھے۔ اور مذہب کی طرف میلان زیادہ تھا۔ بیعت کے لئے آپ نے حضرت بابا امیر الدین کو ملہ والے کا انتخاب فرمایا۔ اور ان کے دست مبارک پر بیعت کی۔ جو کہ حضرت امام علی شاہ نقشبندی کے خلفا میں سے تھے۔

آپ اکثر و بیشتر لاہور میں تشریف لایا کرتے۔ اور اپنے حلقہ مریدین میں وعظ و نصیحت اور رشد و ہدایت کا سلسلہ جاری رکھا۔ ہزار ہا مریدین یہاں تھے۔ جو آپ کے فیوض باطنی سے مالا مال ہو رہے تھے۔ آپ کی مجلس میں غریب و امیر کا کوئی امتیاز نہ تھا۔ مگر شریعت محمدیہ کی مکمل پابندی عائد تھی۔

آپ کے مرشد لاہور سرگودھا روڈ پر لاہور سے تقریباً چالیس میل کے فاصلے پر لب سٹرک جو ہڑکانہ ایک قصبہ ہے۔ اس قصبہ سے تھوڑی دور مشرق کی طرف سیم نالہ کے قریب کوٹلہ پنچو بیگ نام ایک

چھوٹی سی بستی ہے، جس میں بابا صاحب خواجہ امیر الدین مدنون ہیں آپ
 حضرت میاں شیر محمد شرفپوری کے مرشد تھے۔ آپ کے مزار کے پاس
 ایک مسجد ہے۔ جو حضرت میاں صاحب نے بنوائی تھی۔ حضرت بابا صاحب
 پہلے محکمہ پولیس میں تھانیدار تھے۔ بعد ازاں مستعفی ہو کر سلسلہ نقشبندیہ
 میں حضرت سید امام علی شاہ رتھ چھتر (ضلع گورداسپور بھارت) کے
 مرید ہو گئے تھے۔ بابا صاحب نے ۱۹۱۲ء میں انتقال فرمایا تھا۔
 حضرت بابا صاحب کی عظمت کا اندازہ اس بات سے ہو سکتا ہے
 کہ حضرت میاں صاحب نے ان کو اپنا مرشد منتخب کیا۔

احسان و عادات۔ آپ سنت نبوی پر اتنی سختی سے عمل
 کرتے اور کرتے تھے۔ کہ باید و شاید۔ اپنی مجلس و عظ میں کس وارٹھی منڈانے
 والے کو کچھ سنانے کے لئے کھڑا نہ کرنے دیتے تھے۔ نماز کے وقت پہلی
 صف میں ہمیشہ وارٹھی منڈوانے والے کو کھڑا نہ ہونے دیتے تھے۔
 خواہ وہ کتنا ہی بااثر اور امیر کیوں نہ ہو۔ ساری زندگی رسول اکرم صلی
 اللہ علیہ وسلم کے نقش قدم پر گزاری۔ جب آپ بیٹھتے تو دوزانو اور
 احباب کو بھی دوزانو بیٹھنے کی تلقین فرماتے۔ کھانا کھاتے وقت احباب
 کو دایاں گھٹنا کھڑا کر کے سنت نبوی کے مطابق بٹھاتے غرضیکہ ہر کام
 سنت رسول کو ملحوظ رکھ کر کرتے۔ انگریزی بود و باش اور مغربی تہذیب

سے سخت متنفر تھے۔ مروجہ تصوف کے بھی سخت خلاف تھے۔ فرماتے تھے کہ اللہ تعالیٰ اپنا بندہ بنا لے۔ مگر سجادہ نشین نہ بنائے۔ آپ چلاکشی کے بھی مخالف تھے۔ فرماتے تھے۔ کہ یہ سنت نبوی کے خلاف ہے۔ اور میں آنحضرت کی سنت کی پیروی کرنی چاہیے۔ حسب و نسب پر فخر کو آپ سخت ناپسند فرماتے تھے۔ کسی شخص نے آپ سے شجرہ نسب دریافت کیا تو آپ نے فرمایا۔ کہ میرے لئے ایک ہی شجرہ لا الہ الا اللہ محمد الرسول اللہ کافی ہے۔ اس کے پوتے پوتے کسی دوسرے شجرہ کی ضرورت نہیں ہے۔

مزار شریف پور شریف میں ہے تاریخ وفات اگست ۱۹۲۶ء
 ۱۳۴۷ھ

تیبہ نمرقہ میں مبتلا ہو کر ۶۳ برس کی عمر میں وفات پائی

طرس اور میلے - بہار پنجاب

۱۹۱

۳۲

پیر سید جماعت علی شاہ لاثانی رثانی صاحب

آپ کا اسم گرامی جماعت علی شاہ اور لقب لاثانی تھا۔ آپ حسبینی سادات سے ہیں۔ سلسلہ نسب آپ کا حضرت امام حسینؑ پر مشتمل ہوتا ہے۔ سنہ ۱۲۶۰ھ میں علی پور سیداں میں تولد ہوئے۔ ابتدائی تعلیم گاؤں سے ہی حاصل کی۔ اور جلدی ہی تفسیر فقہ حدیث کی کتابیں پڑھ لیں۔

شجرہ طریقت - آنجناب سلسلہ عالیہ نقشبندیہ میں ہدیت

تھے۔ اور شجرہ طریقت حضرت مجدد الف ثانیؒ سے اس طرح مناسبت ہے۔

سید جماعت علی شاہ لاثانی مرید باواجی فقیر محمد (چورہ شریف والے)

مرید خواجہ نور محمد مرید خواجہ فیض اللہ مرید خواجہ محمد عیسیٰ مرید شاہ جمال اللہ

مرید محمد اشرف مرید خواجہ محمد زبیر مرید خواجہ حجت اللہ مرید خواجہ محمد معصوم

مرید امام ربانی حضرت مجدد الف ثانیؒ۔

شریعت کے آپ بہت سختی سے پابند تھے۔ لاہور میں آپ کے

مریدین کا بھی بہت حلقہ وسیع تھا۔ اور آپ بھی ہزار ہا مریدین عرس

کے موقع پر علی پور سیدان ہر سال جاتے ہیں۔ عرس کے موقع پر نعت شوانی

ختم قرآن مجید اور وعظ وغیرہ ہوتے ہیں۔ مگر قوالی نہیں ہوتی۔

عرفت۔ آپ ۱۹۳۹ء میں علی پور سیدان میں فوت ہوئے اور

وہاں ہی آپ کا مقبرہ بنا۔ آپ کے خلقہ کی تعداد بہت زیادہ ہے

اور مریدوں کی تعداد تو ہزاروں تک پہنچتی ہے۔ ان کے حالات

زندگی کے لئے تنزیہ لاثانی اور انوار لاثانی دیکھی جائیں۔

عرس اور میلے

حافظ سید جماعت علی شاہ نقشبندی محدث

علی پوری

آجنگاہ کا شجرہ نسب چھتیس واسطوں سے حضرت امام حسینؑ سے جا ملتا ہے۔ اور سلسلہ عالیہ نقشبندیہ کی طرف سے آپ چونتیس واسطوں سے حضرت سیدنا ابو بکر صدیق سے ملتے ہیں۔ آپ کے آباد اجداد حضرت زبیرؓ کی شہادت کے بعد مدینہ منورہ سے شیراز آگئے اور بعد ازاں ان کے ایک بزرگ عہد چہانگیر میں ہندوستان آئے جن کا اسم گرامی سید محمد نواز قادری تھا۔ اور نارووال کے پاس آباد ہوئے۔ اور اس موضع کا نام علی پور سیداں رکھا گیا۔

سید محمد نواز کی اولاد میں سے سید کریم شاہ کے تین فرزند تھے۔ سید نجات علی شاہ، سید جماعت علی اور سید صادق علی شاہ ان میں سے سید جماعت علی شاہ کو عالمی شہرت حاصل ہوئی۔ ابتدائی تعلیم مدرسہ نعمانیہ لاہور سے حاصل کی۔

آپ ۱۸۳۴ء میں پیدا ہوئے۔ دینی تعلیم حفظ کلام پاک سے شروع ہوئی۔ اس کے بعد آپ نے مروجہ علوم اسلامیہ میں بہارت حاصل کی اور ہندوستان کے نامور علماء اور محدثین سے تعلیم و تربیت میں استفادہ

کیا۔ اور اسناد حاصل کیں۔ حدیث شریف کی سند آپ نے حضرت مولانا
 فضل الرحمان گنج مراد آبادی سے حاصل کی۔ آپ کے والد ماجد سلسلہ
 عالیہ قادریہ سے منسلک تھے۔ مگر آپ کا رجحان شروع سے ہی سلسلہ
 نقشبندیہ کی طرف تھا۔ اس سلسلہ میں آپ نے حضرت بابا جی نقیر محمد
 چوراہی نقشبندی سے فیوض باطنی حاصل فرمائے۔ جو ان دنوں علی پور
 سیدراں کے نواحی گاؤں چک قریشیاں میں فرودکش تھے۔ حضرت بابا
 جی نے آپ کو ایک ہفتہ اپنے پاس رکھ کر دستارِ خلافت سے نوازا۔
 اور سلسلہ نقشبندیہ کی اشاعت کی اجازت بخشی۔

بیسویں صدی کے آغاز میں انگریزی حکومت کی وجہ سے دشمنانِ
 اسلام مذہبِ حق پر بڑے بڑے رکیک حملے کر رہے تھے۔ آپ دینِ
 متین کی حفاظت میں سینہ تان کر کھڑے ہو گئے۔ اور کما حقہ اس فرض
 کی انجام دہی میں کوشاں رہے۔ آپ نے ہندوستان کا کونہ کونہ پھرا۔
 تبلیغِ اسلام کی۔ عیسائی مشنریوں اور آریہ سماجیوں کی ریشہ دوانیوں
 کو ناکام بتایا۔ اور ہزاروں عیسائیوں اور ہندوؤں کو اسلام سے نوازا۔
 مرزا غلام احمد قادیانی کے دعادی کی پُر زور تردید کی اور لاہور کی شاہی
 مسجد میں کھڑے ہو کر مرزا صاحب کی موت کی پیش گوئی کی جو حرفِ برف
 صحیح ثابت ہوئی تفصیلات کے لئے ملاحظہ ہو الکاویہ علی الغاویہ

حصہ دوم مصنفہ مولانا محمد عالم آسی امرتسری۔

مذہب کے علاوہ آپ نے سیاست میں بھی نمایاں حصہ لیا تحریک ترک موالات اور تحریک ہجرت ۱۹۲۰ء میں بھی آپ نے مسلمانوں کو ان کے نقصانات سے آگاہ فرمایا۔ ۱۹۲۳ء میں سوامی شر دھانند کی تحریک شدھی کے خلاف آپ نے نمایاں کردار ادا کیا۔ اور شہر آگرہ میں تبلیغی جماعت کا مرکز قائم کیا۔ ۱۹۳۵ء میں مسجد شہید گنج کی تحریک میں آپ نے باز شاہی مسجد لاہور میں ایک ولولہ انگیز تقریر کی۔ جس میں آپ کو "امیر ملت" کے خطاب سے نوازا گیا۔ اور آپ کی قیادت میں جلوس شاہی مسجد سے دہلی دروازہ کی طرف روانہ ہوا۔ تحریک پاکستان میں آپ نے بڑھ چڑھ کر حصہ لیا۔ ان کی خوبیت کا اعتراف قائد اعظم نے بھی کیا۔ لاہور میں آپ کے سلسلہ عالیہ نقشبندیہ کے ہزار ہا مریدین آج بھی موجود ہیں۔

وفات حسرت آیات۔ آپ کی وفات کے بعد آپ کے ہزاروں حلقے نے آپ کے مشن کو قائم و دائم رکھا۔ آپ کے نامور خلفا میں پروفیسر حامد حسین قادری ایم۔ اے۔ مولانا محمد حسین قصوری بی۔ اے۔ خلیفہ اول۔ پروفیسر عابد حسین فریدی ایم۔ اے۔ ڈاکٹر میر ہدایت اللہ امرتسری پرنسپل میڈیکل سکول امرتسر۔ خواجہ کرم الہی ایڈووکیٹ۔ الخلیف

بخشی مصطفیٰ اعلیٰ خان بی۔ اے مشہور و معروف ہیں۔
 ۱۹۱۲ء میں آپ نے انوار صوفیاء کے نام سے ایک رسالہ بھی
 جاری کیا تھا۔ مدرسہ آپ کے مزار کے متصل ہے۔ آپ نے ۶۲ مرتبہ
 حج بیت اللہ کیا۔ آپ نے ۱۱۹ سال کی عمر میں ۳۰ اگست ۱۹۵۱ء
 شب جمعہ وصال فرمایا۔ مزار علی پور سیدال ضلع سبیلکوٹ میں واقع ہے

عرس اور میلے

صوبہ داران لاہور جنکی مساعیٰ جمیلہ اور دولت
پروری سے سلسلہ عالیہ نقشبندیہ کی اس
نقطہ پاک میں ترویج ہوئی۔

میراں صدر جہاں صدر الصدور

خاندانِ مغلیہ سے قبل اور بعد میں صدر الصدور کا عہدہ سلطنت کا ایک اعلیٰ عہدہ تصور کیا جاتا تھا۔ مسجروں کے اماموں، خطیبوں اور سجادہ نشینوں کو جاگیریں اس کے دستخطوں سے ملتی تھیں بلکہ اکبر نے تو اس عہدے کے ساتھ وہ اختیارات تفویض کر دیئے جو نہ اس سے قبل کسی کو حاصل تھے اور نہ اس کے بعد کسی کو دیئے گئے۔ میراں صدر جہاں صدر الصدور عہد اکبری میں مفتی اعلیٰ کے عہدے پر فائز تھے۔ اور اکبر کے مرنے کے بعد اس کے فرزند جہانگیر نے بھی ان کو اس عہدے پر نامزد کیا۔ انہیں بادشاہ کو سجدہ کرنے سے مستثنیٰ قرار دیا گیا تھا۔ عہد اکبری میں آپ سے کئی باعنوانیاں بھی ہوئیں۔ جن کا کوئی نوٹس نہ لیا گیا۔

حضرت امام ربانی نے اپنے مکتوبات میں انہیں بھی یاد فرمایا ہے۔
تحریر فرماتے ہیں۔

مشہور ہے "الناس علیٰ دین طوکھم" عوام کی اصلاح کے لئے بادشاہوں کی اصلاح نہایت ضروری ہے۔ موجودہ حکومت میں ملت اسلام سے پہلے جیسی نفرت نہیں پائی جاتی۔ لہذا ائمہ اسلام

صدر عظام اور علماء کرام پر لازم ہے۔ کہ اپنی کاوش شریعت محمدیہ کی مدح دہی کے لئے مختص کریں۔ اور اسلام کے منہدم اور شکستہ اور کال کو دوبارہ قائم کریں۔ اور اس میں ہرگز کوتاہی اور تاخیر نہ کریں۔ ایک دوسری جگہ تحریر فرماتے ہیں۔

”جناب! صدر جہان نے ذکر و مراقبہ سیکھنے کی خواہش ظاہر کی۔

ذکر تو مبتلا دیا گیا۔ بسکین چونکہ اس گروہ کا خاص مراقبہ درس

اور بیان کی نسم سے نہیں ہے۔ اور ان کا ارادہ بھی یہی ہے اس لئے یہی

مناسب دیکھا گیا۔ کہ آپ کی خدمت میں اس کی صحت کرے۔

تقریر پر ضعف بہت غالب ہے۔ صحبت کی فرصت اور توجہ کی طاقت

نہیں رہی“

بدایونی لکھتا ہے۔

حیرت انگیز یہ ہے کہ میراں صدر جہاں ۱۵۹۷ء میں بادشاہ کامرند

ہو گیا تھا۔ اور اس کے پانچ چھ سال بعد اکبر کی زندگی ہی میں وہ حضرت

خواجہ باقی باللہ کی خدمت میں بیعت کے لئے حاضر ہوتا ہے جس

کو آپ حضرت خواجہ مجدد الف ثانی کے حوالے کر دیتے ہیں

مجدد اعظم	مجدد الف ثانی	رود کوثر	جوہر مجددیہ
۲۶۵	۲۳	۱۹۵	۶۱

خانِ اعظم مرزا عزیز شمس الدین احمد زنگہ خاں کا فرزند تھا اکبر کا

خانِ اعظم مرزا عزیز شمس الدین احمد زنگہ خاں کا فرزند تھا اکبر کا
 ہم عصر اور رضاعی بھائی تھا۔ اور بچپن میں اس کے ساتھ کھیلا تھا۔
 اکبر اس کی ماں بی بی بیگم کی بہت زیادہ عزت کرتا تھا۔ اکبر کی مذہبی
 ایجادوں اور بدعتوں کا ہمیشہ مخالف رہا۔ بادشاہ نے ۳۹ھ
 جلوس میں جب اس کو زبردستی بلوایا۔ تو اس نے جواباً لکھا۔ کہ آپ
 نے عثمان علی کی بجائے ابوالفضل اور فیضی کو مقرر کر رکھا ہے باقیوں
 کے لئے کیا انتظام ہے۔ اور اس کے بعد حج کے لئے چلا گیا۔ حجاز میں
 اس نے لاکھوں روپے مستحقین کو دیئے۔ مرزا محمد عرف معتمد خاں
 بخشی نے اقبال نامہ جہانگیری میں اس کے افعال کی مذمت کی ہے۔
 شہنشاہ اکبر کے زمانہ میں پاکپٹن اس کی جاگیر میں تھا۔ مزید برآں جن
 دنوں اکبر تقریباً چودہ پندرہ برس لاہور میں قیام پذیر رہا۔ تو اس
 نے لاہور میں اپنی جو بیاباں اور باغات بنوائے۔ داراشکوہ سفینۃ الایوبیا
 میں لکھتا ہے کہ خانِ اعظم کا باغ شیخ جوہر کے باغ اور مقبرہ کے
 نزدیک ہے۔ اب کسی چیز کا بھی پتہ نہیں ہے کہ کہاں ہے؟

اکبر کا فرزند شہزادہ مراد اس کا داماد تھا۔ بیہم خاں کو اسی نے شکست
 دے کر شوالک کی پہاڑیوں کی طرف بھگا دیا تھا۔ اس پر اکبر نے اس کو
 خانِ اعظم کا خطاب بمعہ خلعت دیا تھا۔

خانِ اعظم حضرت خواجہ باقی باللہؒ کا بہت زیادہ عقیدت مند
 تھا۔ اس لئے اس کو بادشاہ کی غیر اسلامی حرکات سے سخت نفرت
 تھی اور بادشاہ کے ہاں آتے جاتے بھی نہ تھے۔ مگر تعجب خیز بات
 یہ ہے۔ کہ خانِ اعظم ۱۵۹۲ء میں، مگر معطر سے واپسی پر ۱۵۹۶ء
 میں بادشاہ کا مرید ہو جاتا ہے۔

یہ جہانگیر کی ناجائز حرکات کے بارے میں میرزا عترت کو حضرت
 مجدد الف ثانیؒ خط بدین معنوں تحریر کرتے ہیں۔

پہلی حکومت میں اس طرح معلوم ہوتا تھا کہ اسے دین محمدیہ کے
 ساتھ کہ ہے۔ موجودہ سلطنت میں وہ ضد اور عناد تو نہیں ہے مگر سکول
 کی عدم واقفیت کی بنا پر خطرہ ضرور ہے۔ کہیں ایسا نہ ہو کہ پھر
 وہی عناد پیدا ہو جائے۔ اور مسلمان پھر مشکلات میں پڑ جائیں۔
 دکتوب نمبر ۶۵ آپ کی جانب ارسال فرمایا گیا تھا۔

منا عبد القادر بدایونی اس کے مذہبی رجحانات کی بہت تعریف
 کرتا ہے وہ لکھتا ہے۔ کہ خانِ اعظم کا اکبر کو طویل اور سخت عریضے

لکھنا۔ اور بعد ازاں حج کو چلے جانا واقعی ایک جرات مندانہ اقدام ہے۔ جو بعینہ حضرت ابوسعید بن اذہم کے ترک سلطنت کے مشابہ ہے۔ ابریکے آخری ایام میں خانِ اعظم وکیل مطلق اور امیر الامرا تھا۔ بادشاہ کی مہر اس کی تحویل میں رہتی تھی۔ اور دربار کا سب سے بااقتدار امیر تھا بادشاہ کی غیر اسلامی حرکات کی اس نے بھی عملاً تائید نہیں کی۔ خانِ اعظم کی وفات عہدِ جہانگیر میں ہو گئی تھی۔ مقبرہ۔ مقبرہ آپ کا دہلی میں حضرت نظام الدین اولیاء کی درگاہ کے پاس ہے۔ ان کے بیٹے مرزا کو کلتاش خاں نے باپ کا مقبرہ بنوایا تھا۔ سنگ مرمر اور سنگ مرخ کا بنا ہوا ہے اور آيات قرآنی سے مزین ہے۔

نقوش لاہور نمبر	مجدد اعظم	حضرت مجدد الف ثانی
۲۷	۷۵	۳۶
رود کوثر	جواہر الجدیدہ	منتخب القوارخ اردو ترجمہ
۱۹۷	۴۱	۵۴۹

نواب خان جہان

گورنر لاہور ۱۵۶۸ء سے ۱۵۷۵ء

خان جہان حسین قلی بیگ عہدِ اکبری کا ایک نامور امیر تھا۔

پانچ ہزار منصب دار تھا۔ نیربیرم خاں کا بھانجہ بھی تھا۔ جہانگیر کے عہد میں سلطنت کا ایک اعلیٰ رکن رکین تھا۔ اکبر نے جب اس کو لاہور سے پٹنہ جانے کے لئے حکم دیا تو اس نے ایک ہزار میل کا یہ سفر بائیس دن میں طے کیا تھا۔

حضرت امام ربانیؒ کے متوسلین میں سے تھے۔ آپ نے ان کے نام ایک طویل مکتوب تحریر فرمایا ہے جس میں آپ کو اسلامی عبادات اور معتقدات کو ذہن نشین کرایا گیا ہے تحریر فرماتے ہیں۔

یہ خدمت جو آپ سرانجام دے رہے ہیں۔ اگر اس کو شریعت کی بجا آوری کے ساتھ جمع کر لیں۔ تو گویا آپ انبیاء کا کام کریں گے جس سے ملت اسلامیہ منور ہو جائے گی ہم فقیر اگر سالہا سال تک اس عمل میں متواتر کوشش کریں تو بھی آپ جیسے بہادروں کی گرد تک نہیں پہنچ سکتے۔

مقبرہ۔ ۱۵۷۵ء میں وفات پائی۔ جب کہ خاں جہان بنگال کا گورنر تھا۔

مجدد اعظم	مجدد الف ثانی	رود کوثر	جوہر مجددیہ
۷۶	۴۳	۱۷۹	۴۱

مرزا عبد الرحیم خان خانان

بیرم خاں وزیر اعظم اکبر کا یہ عظیم القدر فرزند ۱۵۵۷ء میں لاہور میں جمال خاں میواتی کی دختر کے لطن سے پیدا ہوا۔ لاہور میں اس کے باپ کا رفیع الشان محل تھا۔ عہدِ جہانگیری میں وہ دکن کی فرمان شاہی کی بنا پر بنگال کی گورنری کے لئے لاہور پہنچا۔ اس وقت جہانگیر لاہور میں تھا۔ لاہور پہنچنے کے بعد مرزا بیمار ہوا۔ دہلی میں پہنچا ہی تھا۔ کہ وہاں وفات پا گیا۔ اور بہالوں کے مقبرہ میں دفن ہوا۔

مرزا عبد الرحیم خاں خانان حضرت خواجہ باقی باللہ کا بہت اراد مند تھا۔ اور بعد ازاں اس نے حضرت امام ربانی مجدد الف ثانی سے بھی استمداد فرمائی تھی۔ سلسلہ نقشبندیہ میں بیعت تھی۔ حضرت امام ربانی نے مکتوبات میں اکثر ان کا ذکر فرمایا ہے۔ عالموں اور متقی لوگوں کی بے پناہ خدمت کرتے تھے۔

ایک دفعہ کا ذکر ہے کہ بادشاہ آپ سے بے حد ناراض تھا اور آپ کو دوبار طلب کیا گیا۔ دیگر امرا کا خیال تھا کہ دربار سے آپ کے قتل کا حکم نافذ ہوگا۔ آپ نے حضرت امام ربانی سے ذکر کیا اور دعا

کے لئے التماس کی۔ حیب آپ دربار گئے۔ تو بادشاہ نے ناراضگی کی بجائے خلعت اور انعام و اکرام عطا فرمایا۔

حضرت امام ربانی مکتوبات میں آپ کو ایک مخلص مرید کی طرح یاد کرتے ہیں۔ کئی مکتوب آپ کی طرف لکھے گئے۔ جن سے آپ کی محبت اور شفقتی ظاہر ہوتی ہے۔

خاں خاناں نے ایک دفعہ سنا۔ کہ حضرت خواجہ باقی باللہ حج کے لئے تشریف لے جا رہے ہیں۔ آپ کی خدمت اقدس میں ایک لاکھ روپیہ بھجوا دیا، لیکن آپ نے یہ کہہ کر واپس کر دیا۔ کہ اس طرح دوسروں سے پیسے لے کر حج پر جانا کوئی معنی نہیں رکھتا۔

حضرات القدس میں لکھا ہے کہ نواب خاں خاناں صوبہ دار دکن تھا۔ ایک مدت اس عہدے پر گزری۔ تو معاندین نے بادشاہ سے چغلی کی کہ نواب صاحب نے غنیم سے پوشیدہ صلح کر لی ہے۔ بادشاہ نے خاں خاناں کو معزول کر دیا۔ اور خطرہ اس امر کا ہوا۔ کہ قتل نہ کرادے۔ خاں موصوف میر محمد نعمان خلیفہ حضرت مجدد الف ثانی کی خدمت میں برہان پور حاضر ہوئے۔ اور استمداد طلب کی۔ کچھ دنوں کے بعد بادشاہ کا دکن آپ سے صاف ہو گیا۔ اور پھر صوبہ داری ملک دکن پر سرفراز ہوئے اور خلعت خاتمہ عطا ہوئی۔

مقبرہ - آپ کا انتقال ۱۹۲۶ء میں بہتر برس کی عمر میں ہوا تھا۔

مقبرہ ہمالیوں کے مقبرہ (دہلی) کے پاس ہے۔

پہرہ عہدِ مغلیہ میں رود کوثر آثار الصنادید - مجدداً عظم

حضرت مجدداً الف ثانی - جواہرِ مجدیدیہ حضرات القدس

۱۲۶

۲۱

۲۰

نواب قلیچ خاں اندجانی

گورنر لاہور ۱۶۰۲ء سے ۱۶۰۵ء (عہدِ اکبر)

۱۶۰۶ء سے ۱۶۱۰ء (عہدِ جہانگیر)

نواب قلیچ خاں ترک کی اُمر میں سے تھا۔ اور اندجان کا باشندہ
 ہونے کی بنا پر شہنشاہ کا ہم وطن تھا۔ دریائے راوی کے کنارے
 اس کا باغ بھی تھا۔ نواب مذکورہ شہزادہ دانیال کا خسر تھا۔ داراشکوہ
 نے سفینۃ الاولیاء میں لکھا ہے کہ میرزا کامران نے اپنے باغ کے لئے جو
 نہر بنوائی ہے۔ ان کا باغ اس کے جنوب میں ہے۔ باغ کے اندر جو عمارت
 ہے وہ خستہ ہو چکی ہے حضرت میاں میر کبھی کبھی یاد الہی کے لئے یہاں آتے
 رہتے ہیں۔ عہدِ جہانگیر میں تین ہزار منصب دار تھا۔

نواب قلع خاں متدین اور صاحب تقویٰ تھا۔ مذہب میں بہت
 سخت تھا پنجاب کا گورنر ہونے کے باوجود اس نے درس و تدریس
 کا سلسلہ جاری رکھا۔ اور روزانہ طالبان علوم کو درس دیا کرتا۔ اس
 اپنے ذاتی خرچ سے لاہور میں ایک دینی مدرسہ قائم کیا تھا۔ جہاں تفسیر
 حدیث اور فقہ کی تعلیم دی جاتی تھی۔ وہ نہایت متقی پرہیزگار اور
 متبحر عالم تھا۔ یہ مدرسہ اکبری عہد میں لاہور کا ایک مثالی مدرسہ تھا
 یہاں ہر روز تین گھنٹہ فقہ حدیث اور تفسیر کا درس دیتا تھا۔ آپ
 کی گورنری لاہور کے زمانہ میں حضرت خواجہ باقی باللہ تقریباً ایک ماہ
 لاہور میں قیام فرما رہے۔

آپ حضرت خواجہ باقی باللہ کے زبردست ادا کنندہ تھے۔ اور
 حضرت خواجہ صاحب سے بقول حضرت امام ربانی آپ کے تعلقاً
 بہت گہرے تھے۔ حضرت امام ربانی کے پیر بھائی تھے۔ آنحضرت سے
 آپ کے نام ایک خط لاہور ارسال کیا۔ فرماتے ہیں
 آپ کا شکریہ ادا کرتا ہوں کہ لاہور جیسے بڑے شہر میں آپ
 کے دم قدم سے بہت سے احکام شرعیہ نافذ ہو چکے ہیں۔ دین کو
 قوت حاصل ہوئی ہے لاہور شہر فقیر کے نزدیک ہندوستان کے تمام شہروں
 میں قطب ارشاد کی حیثیت رکھتا ہے۔ اس شہر کی برکت تمام شہروں

پر اثر انداز ہوگی۔ اگر اس شہر میں دین کو عظمت حاصل ہوگی۔ تو دوسرے
شہر بھی اس کی تقلید کریں گے۔ اللہ تعالیٰ آپ کے نیک ارادے میں
آپ کی مدد فرمائیں۔

صاحب تذکرہ شعرائے پنجاب نے بحوالہ اثر الکرام آپ کی ایک
رباعی نقل کی ہے۔

عاشق ہوس وصال در سردار و

صوفی ندقی ز خرقہ وہ پر دارد

من بندہ آل کسم کہ فارغ نہ ہم

دائم دل گرم و دیدہ تو دارد

نقوش لاہور نمبر۔ لاہور عہد مغلیہ میں ۲۲۹
مجدد الف ثانی۔ تذکرہ شعرائے پنجاب ۲۲
دو کوثر ۱۹۵
مجدد اعظم ۷۷

نواب مرتضیٰ خاں شیخ فرید بخاری

گورنر لاہور ۱۹۱۰ء سے ۱۹۱۶ء

شیخ فرید کا اصل وطن بخارا ہے۔ اکیس کے عہد میں پانچ صد کا منصب
تھا۔ مگر عہد جہانگیر میں بہت عروج حاصل کیا۔ والد کا نام احمد بخاری تھا۔

دہلی میں پیدا ہوئے۔ جہانگیر کی تخت نشینی اپنی کی کوششوں سے ہوئی تھی۔
 جہانگیر نے ۱۶۱۰ء میں شیخ فرید بخاری کو اعلیٰ خدمات کی بنا پر لاہور
 کا صوبہ دار مقرر کیا۔ اس نے لاہور میں اپنی عمارت۔ حویلی۔ باغ۔ حمام
 وغیرہ بنوائیں اور ان کے نزدیک ایک عظیم الشان مسجد تعمیر کروائی یہ عمارت
 بھاٹی دہلہ کے باہر گورنمنٹ کالج لاہور کے بالمقابل ڈسٹرکٹ کورٹس
 نے تریبہ جوار میں تھیں۔ یہ تمام عمارت سکھ گردی کی نذر ہو گئی تھیں۔
 نواب صاحب نے عمر کا اکثر و بیشتر حصہ لاہور میں گزارا۔ ۱۶۱۶ء میں
 وفات پائی۔ آپ نے جہانگیر سے تخت نشینی کے وقت شریعت اسلامیہ
 کی تکریم و تعظیم کا عہد لیا تھا۔

حضرت امام ربانیؒ نے مکتوبات میں ذکر کیا ہے کہ آپ نے لاہور میں
 ایک جامع مسجد بنوائی تھی۔ یہ مسجد آپ کی حویلی کے قریب تھی۔ مزید برآں
 لاہور میں آپ نے ایک محلہ بھی آباد کیا تھا۔

آپ حضرت خواجہ باقی باللہؒ کے بہت مداح اور عقیدت مند
 تھے۔ آپ ہندوستان کے ان نامی گرامی افراد میں سے تھے۔ جنہوں
 نے امارت میں بھی فقیری کی شان برقرار رکھی۔ اور مذہب اسلام کی
 ترویج میں فقراء اور مشائخ کی ہر طرح سے امداد کی۔

حضرت مجدد الف ثانیؒ نے آپ کی خدمت میں بہت سے

مکتوب تحریر فرمائے ہیں۔ ایک خط میں تحریر فرماتے ہیں۔
 وہ ایک قدرتش لاہور سے آیا تھا اس نے بتایا ہے کہ شیخ جیو پرانی
 منڈی کی جامع مسجد میں نماز جمعہ کے لئے حاضر ہوئے تھے۔ اور میاں
 رفیع الدین نے آپ کی التفات کے اظہار کے بعد کہا کہ نواب شیخ جیو
 نے اپنی حویلی میں جامع مسجد بنوائی تھی۔ الحمد للہ علی ذالک
 حق تعالیٰ آپ کو زیادہ توفیق عنایت فرمائے مخلصوں اور یاروں
 کی اس قسم کی باتیں سن کر بہت ہی خوشی حاصل ہوتی ہے۔
 شیخ فرید بخاری کے حضرت خواجہ باقی باللہ سے بہت گہرے
 تعلقات تھے۔ نیز حضرت امام ربانی کے بھی آپ سے گہرے مراسم تھے
 آپ نے ایک دفعہ فرمایا۔ کہ مرتضیٰ خان میرے خاندان کا دوست
 اور مرقع سلسلہ ہے۔

احشاقِ عالیہ

میرزا احمد عرف معتمد خان بخش مصنف اقبال نامہ جہانگیری لکھتا
 ہے۔ شیخ فرید سادات موسوی سے ہیں۔ ظاہر و باطن نہایت پاک
 تھا۔ بزرگی و دولت کو ان سے عزت ملی۔ وہ اپنی عظمت اور توانگری کو
 لائق عزت نہ سمجھتے تھے۔ مرد بہادر اور فیاض تھے۔ اور طبعاً نیک
 مزاج۔ ان کا در فیض ہر وقت خلق خدا کے لئے کھلا رہتا تھا۔ جوان

ان کے پاس پہنچ جاتا۔ ناکام نہ پھرتا۔

آپ نہایت دیندار، متدین، عالم اور متبحر فاضل تھے۔ ہر روز اپنا ہنر یا آدمی آپ کی سرکار سے کھانا کھاتے۔ پانچ سو آدمیوں کا کھانا ان کے گھروں میں بھیجا جاتا اور پانچ سو کے ساتھ خود شیخ بیٹھ کر کھاتے لوگ نہایت شور مچاتے۔ مگر شیخ کی پیشانی پر شکن تک نہ آتا بسٹا اور نیا مٹی میں ان کا کوئی ثانی نہ تھا۔ آپ کا سب سے بڑا کام سلسلہ عالیہ نقشبندیہ کی سرپرستی تھا۔

مقبرہ - مقبرہ شیخ فرید بخاری بیگم پور کی مسجد دہلی کے پاس ہے۔
۱۹۶۳ء میں آپ کا انتقال ہوا تھا۔

نقوش لاہور نمبر	آثار انصاریہ	رد کوثر - حضرات القدس
۲۶۱	۲۶۵	۱۸۱
		۱۷۵

اقبال نامہ جہانگیری ترجمہ اردو
۱۹

نواب مکرم خاں مجددی نقشبندی
گورنر لاہور ۱۹۸۵ء سے ۱۹۸۵ء
۱۹۹۶ء

آپ امرائے عالمگیری سے تھے۔ نیز مقبولانِ ربانی اور عاشقان

انی میں سے تھے۔ حضرت شیخ محمد معصوم مجددی کے خلفائے اجل میں سے
۔ ان کی عقیدت آپ سے اس قدر بڑھی تھی۔ کہ وہ سب کچھ ترک
کے سرمنہد میں فروکش ہو گئے۔

نواب مکرم خاں قیوم ثانی حضرت محمد معصوم کے معتقدین میں سے تھے
پور کے گورنر بھی رہے۔ بعد ازاں سب کچھ چھوڑ چھاڑ کر مرشد کی
خدمت میں سرمنہد چلے گئے۔ کہتے ہیں کہ اس کے کچھ عرصہ بعد اورنگ
زیب عالمگیر نے مکرم خاں سے اس کی عمر پوچھی۔ تو وہ کہنے لگا۔ چار سال
زندگ زیب سکرایا۔ تو مکرم خاں نے کہا۔ اس میں سنسنی کی کیا بات
ہے۔ جتنی مدت میں نے مرشد کی خدمت میں گزاری ہے۔ اصل میں
ہی میری عمر ہے۔

آپ کا دسترخوان نہایت کشادہ اور پرتکلف ہوا کرتا تھا جو آپ
کی دعوت میں شریک طعام ہوتا تھا۔ اس کا سینہ منور ہو جاتا تھا۔
۱۷۳۵ء میں جب آپ کا انتقال ہوا اور آپ کے جسم اقدس
کو لحد میں رکھا گیا۔ تو آپ نے چشم کھلی کر فرمایا۔ کہ وہ گلاہ جو حضرت
خواجہ عبید اللہ احرار کے سر کی ہے۔ اور مجھ کو میرے مرشد سے ملی ہے
میرے سر پر رکھو۔ کہ میرا فخر ہے۔ آخر خادم نے گلاہ لا کر آپ کے سر
پر رکھی۔ اور آپ نے آنکھیں بند کر لیں۔ آپ کی عمر ۱۲۰ سال کی تھی۔

مفتی غلام سرور لاہوری نے آپ کی تاریخ وفات اس طرح لکھی ہے

دوستدار حق مکرم حناں ولی

شد چو از دنیا بہ جنت جائی گیر

سال وصل او بسر در شد عیان

از ولی حق مکرم دستگیرا

بود کوثر ۲۸۸
خزینۃ الاصفیا ۶۶۵
تذکرہ ادیبائے ہندو پاکستان ۴۳۹

نواب عید الصمد خاں دلیر جنگ

ناظم لاہور ۱۸۱۳ء سے ۱۸۳۶ء

آپ حضرت ناصر الدین خواجہ عید اللہ احرار نقشبندی کی اولاد میں سے تھے۔ جو حضرت مولانا عبدالرحمن جامی کے مرشد تھے۔ آپ کا اسم گرامی خواجہ عبدالرحیم تھا۔ اور والد کا نام عبدالکریم احراری تھا۔ آپ کی والدہ ترکستان کے مشہور بزرگ قطب عالم سید مخدوم اعظم کی اولاد سے تھیں۔

عبدالرحیم اگرہ میں پیدا ہوئے۔ وہ دو سال کے تھے کہ اپنے والدین کے ہمراہ سمرقند چلے گئے اور وہیں ہی ابتدائی تعلیم حاصل کی۔

پھر آپ سمرقند میں شیخ الاسلام کے عہدے پر فائز ہوئے۔ وہاں آپ کا دل
 نہ لگا۔ اور آپ دہلی فرخ سیر کے دربار میں چلے آئے۔ آپ کی دانائی اور
 بہادری کا چرچا جب عام ہوا۔ تو فرخ سیر نے ان کو ناظم لاہور مقرر کر دیا۔
 شاہی ملازمت میں خواجہ عبدالرحیم عبدالصمد خاں کے نام نامی مشہور ہوئے۔
 گورنر لاہور۔ آپ نے بیگم پورہ کی کاشی کار مسجد بنوائی تھی۔ جو
 آج بھی زبان حال سے کہہ رہی ہے کہ میراثانی نہیں ہے۔ پنجاب میں
 جو غارتگری اور تباہی سکھوں نے مچائی تھی۔ اس کے استیصال کے لئے
 فرخ سیر نے نواب عبدالصمد کو ناظم لاہور مقرر کیا تھا۔ وہ ایک بہترین
 ناظم ثابت ہوئے اور انہوں نے اپنی دانائی۔ فراست۔ معاملہ فہمی اور
 بہادری سے جس طرح اس فتنے کا قلع قمع کیا۔ تاریخ کے صفحات اس
 سے بھرے پڑے ہیں۔ اور اسی وجہ سے دربار شاہی سے انہیں دلیر جنگ
 اور سیف الدولہ کے خطابات عطا ہوئے تھے۔ نواب صاحب نہ صرف
 جبری دل سپہ سالار اور سکری عملداریوں کے مالک تھے۔ بلکہ وہ ایک
 عابد۔ نابد۔ متقی اور پرہیزگار انسان تھے۔ عالم دین ایسے کہ تفسیر حدیث
 کے اسرار و رموز بہت اچھی طرح جانتے تھے۔ گورنر لاہور ہونے کے باوجود
 نماز پنجگانہ باجماعت ادا کرتے تھے اور نماز تہجد کبھی قضا نہ ہوتی تھی۔
 سلسلہ نقشبندیہ کی روایات کو انہوں نے بہت دم تک جاری رکھا۔

آپ شاعر بھی ہے تبرک کے طود پر ایک شعر لکھا جاتا ہے۔

تا عیب کسی برد نگویم
چون آئینہ از صفا گذشیم

مقبرہ - آپ کی وفات حسرت آیات ۱۶۳۷ء میں ہوئی۔ اور اب
یہ درویش غش انسان بیگم پورہ (لاہور) میں ایک معمولی سے چبوترہ
پر آرام فرما رہا ہے۔

تذکرہ شعراء پنجاب
۲۳۳

اسرارِ صہبی
مقدمہ

نقوش لاہور نمبر
۸۵

نواب زکریا خاں خاں بہادر

ناظم لاہور ۱۶۳۷ء سے ۱۶۷۵ء

نواب زکریا خاں نواب عبدالصمد خاں کے صاحبزادے تھے۔ باپ نے
اس کی تربیت و تربیت کا خاص انتظام کیا تھا اور انہیں علاوہ علوم مروجہ
اسلامیہ کے فنونِ حرب سے بھی واقف کرنا گیا تھا۔ نواب صاحب کی شادی
نواب محمد امین خاں وزیر دہلی کی صاحبزادی سے ہوئی تھی۔ جوانی کے سوتیلے
چچا تھے۔ اور دہلی کی بیگم آپ کی حقیقی خالہ تھی۔ محل میں بیگم صاحبہ کو
بہت سنگیم کا خطاب حاصل تھا۔ قبران کی بالمتقابل بیگم شہی مسجد بیگم پورہ ایک

بچے چبوترے پر واقع ہے۔ آپ کے دو لڑکے تھے۔ (۱) نواب شاہنواز خاں
 نواب بھٹی خاں آپ کو حضرت خواجہ محمود نقشبندی سے نسلی تعلق تھا۔ اس
 وہ اپنی زندگی میں آپ کے مزار پر ختم خواجگان نقشبند کرتا۔ اور آٹھویں دن
 متحقیں اور خدام درگاہ کو کھانا اور نقدی تقسیم کیا کرتا تھا۔ مقبرہ کیساتھ
 ایک عمارت تسبیح خانہ کے نام سے آباد کر لی جس میں کرامی قندیلما و فضلا
 شامل ہوتے۔ وعظ ہوتا اور عوام کو حضرت خواجہ محمود کے خیالات و عقائد
 سے روشناس کرایا جاتا۔ مصنف لاہور کا ٹیڈ لکھتا ہے نواب نے کیا خاں
 اور سب سے جو آپ کی اولاد میں سے تھے۔ اس روضہ کو خوب آباد کیا باغ
 بنایا جو چوہدری مسجد بنائی۔ اور مقبرہ کے ارد گرد محلہ منعلی پورہ کے شاہدار
 عرقوں سے معمور کیا۔

دہلی گورنر لاہور۔ اپنے جہزی اور شجاعت والی کی وزارت کے
 آپ نے لاہور کے ناظم بنے۔ انصاف اور رعیت پروردگی
 آپ کی شہس میں بچی ہوئی تھی۔ آپ نے اپنے زمانہ اقتدار میں حضرت
 شان کے عالی شان مقبرہ کی تعمیر کروائی تھی۔ آپ کا نام لاہور کی تاریخ
 میں ایک تجربہ کار منتظم کی حیثیت سے مشہور ہے۔ گورنر لاہور بننے سے
 شہر آپ شہر کی گورنری کے ذریعہ بھی سہرا انجام دے چکے تھے۔ گورنر
 کی عمارت گری کا انقیاد ال، انوں نے نہایت بہادری اور عالمہ تھی سے

کیا تھا۔ درحقیق میں من و اماں قائم کیا۔ اس وجہ سے ان کو دربار شاہ
 نے تہنیتاً اہماریت فرمایا اور اللہ کے فضل سے جنگ کا خوب لانا تھا۔
 انہوں نے اس میں بہت مدد کی۔ انہوں نے اپنے آپ کے ہنر میں لانا ہنر کی رہی
 اور بہت من و اماں سے زندگی گزار رہی تھی۔ آپ کے غنا و نصیب
 کی وجہ سے انہوں نے شیروان کے غداں و الفسانت کو مات کرتی تھیں۔ ہندو
 اور انہوں میں کمال و داری کو بہت آپ کی ہی ذرات گرامی تھی۔
 انہوں نے آپ سے لانا ہی میں وفات پائی۔

قبور۔ آپ کی قبر اپنے والد کے پلو میں بیگم پورہ دہور میں ایک
 بیگم پورہ میں ہے۔

ان کو خوش نصیب۔ امر پورہ

اولیائے عظام نقشبند جو لاہور کی خاک
 میں آسودہ ہیں اور اُن کی وفات کے بعد
 بھی لاکھوں لاہوریوں کے لیے اُن سے فیوض
 و برکات حاصل کر رہے ہیں

شجر و سلسلہ پیران حضرت شیخ فخر طابہرین گری

نمبر	اسم گرامی	تاریخ وصال	مقام فراتقدم
۱	سید زین العابدین	۶۲۲ھ	مدینہ منورہ
۲	ابو بکر صدیق رضی	۶۳۴ھ	"
۳	سلمان فارسی رضی	۶۳۳ھ	مدائن
۴	حضرت امام بن محمد بن ابوبکر صدیق رضی	۱۰۲ھ	مدینہ منورہ
۵	امام جعفر صادق	۱۲۹ھ	"
۶	بایزید بسطامی	۲۳۲ھ	بسطام
۷	خواجہ ابوالحسن خرقانی	۲۲۵ھ	خرقان
۸	شیخ ابوعلی فارسی	۲۷۷ھ	سوس
۹	خواجہ یوسف بن ابوبکر کلابی	۵۳۵ھ	مرو
۱۰	خواجہ عبدالخالق عجدوانی	۵۷۵ھ	غیر بیان مقام
۱۱	خواجہ محمد عارف ریوگری	۶۱۶ھ	ریور
۱۲	خواجہ محمود انجیرختوی	۷۱۵ھ	بخارا

نمبر شمار	اسم گرامی	تاریخ وصال	مقام فرار اقدس
۱۳	خواجہ عزیز علی رامیتینی	۷۲۱ھ - ۱۳۲۱ھ	خوارزم دبخارا
۱۴	خواجہ محمد بابا سہامی	۷۵۰ھ - ۱۳۷۳ھ	سہامس نزد بخارا
۱۵	" سید امیر کلال	۷۷۲ھ - ۱۳۷۰ھ	سونار
۱۶	" خواجہ بیاد الدین نقشبند	۷۹۱ھ - ۱۳۸۶ھ	بخارا
۱۷	" خواجہ علاء الدین عطار	۸۰۲ھ - ۱۳۹۹ھ	نیچونماٹیاں
۱۸	" مولانا یعقوب چرخ	۸۵۱ھ - ۱۴۴۷ھ	چرخ (غزنی)
۱۹	" عبید اللہ سحرارہ	۸۹۵ھ - ۱۴۱۹ھ	سمرقند
۲۰	" خواجہ محمد زاہد دلی	۹۳۶ھ - ۱۵۳۰ھ	درخش
۲۱	" مولانا دردیش محمد	۹۷۰ھ - ۱۵۷۱ھ	اسقرار
۲۲	" خواجہ محمد الکنگلی	۱۰۰۸ھ - ۱۵۹۹ھ	اکانگ
۲۳	" خواجہ محمد باقی بالہ	۱۰۱۲ھ - ۱۶۰۳ھ	دہلی
۲۴	" امام ربانی مجدد الف ثانی	۱۰۳۴ھ - ۱۶۲۴ھ	سمرقند
۲۵	" شیخ محمد طاہر سبذگی	۱۰۴۰ھ - ۱۶۳۰ھ	لاہور

حضرت شیخ طاہر ہند کی نقشبندی لاہوری

ابتدائی حالات - پید محمد طیف مصنف ہسٹری آف لاہور لکھتے ہیں کہ آپ لاہور کے باشندہ تھے اور اندرون شہر محلہ شیخ اسحاق میں رہائش پذیر تھے۔ آنجناب کے ابتدائی حالات حاصل کرنے کے لئے میں نے تمام ممکن کتب دیکھیں مگر کہیں سے نہ مل سکے۔ آپ ۱۵۱۵ء میں بچہ بزرگ پیدا ہوئے۔

سلوک و معرفت کی تعلیم - آنجناب نے پہلے سکندر بن شاہ کمال کیتھلی سے سلسلہ عالیہ قادریہ میں بیعت کی۔ پھر آپ حضرت مجدد الف ثانیؒ کے والد بزرگوار حضرت شیخ عبدالاحد سرہندی کی خدمت میں رہے۔ ان کی وفات کے بعد آپ حضرت مجدد الف ثانیؒ کے مرید ہو گئے۔ اور آپ کے دستِ حق پرست پر بیعت کی۔ اور آپ کی رہنمائی میں سلوک و معرفت کی اعلیٰ ترین منازل طے کیں۔ حضرت شاہ کمال کیتھلیؒ آپ کو طاہر ہندی کے نام سے پکارتے تھے۔ اس لئے اس نام سے زیادہ مشہور ہوئے۔ حضرت مخدوم زادہ خواجہ محمد سعیدؒ نقل فرماتے ہیں کہ ایک رات قبل نماز عشاء شیخ محمد طاہر مجلس امام ربانیؒ میں حاضر تھے۔

کہ آپ نے سید صاحب سے فرمایا۔ کہ تم کو تمہارے ملک کا قطب کیا گیا۔
اور واقعی آپ اپنے ممالک کے قطب تھے۔

کتاب تذکرہ مجددیہ سے ثابت ہوتا ہے کہ

حضرت مجدد الف ثانیؒ نے آپ کو اپنے صاحبزادوں خواجہ محمد سعیدؒ
اور خواجہ محمد معصومؒ کی تعلیم پر مقرر فرمایا ایک روز حضرت امام ربانیؒ نے فرمایا
کہ ہمارے مریدوں میں سے ایک شخص عنقریب کافر ہو جائے گا۔ تمام مرید
دم بخور ہو گئے۔ چند دنوں کے بعد حضرت شیخ محمد طاہر سرہند کی ایک
کھڑائی پر عاشق ہو گئے۔ اور عشق کی انتہا یہاں تک پہنچی کہ عشق کی خاطر زنا
پینا۔ قشقہ کھینچنا اور بت خانہ میں جا بیٹھے جب یہ خبر حضرت مجدد صاحب
کے صاحبزادگان کو پہنچی جو ان کے شاگرد تھے۔ تو انہوں نے بہت غم کھایا۔
ان کی استمداد پر حضرت امام ربانیؒ نے ان کے حق میں دعائے خیر کی
دعا مستجاب ہوئی۔ اور آپ حضرت امام ربانیؒ کی خدمت میں حاضر ہو
کر تائب ہوئے۔ اور پھر حضرت مجدد الف ثانیؒ نے آپ کو لاہور کی قطبیت
پر ممتاز فرمایا۔

حضرات القدس و نتر دوم میں ایک اور واقعہ آپ کی ایسی طبیعت
کے بارہ میں مندرج ہے لکھا ہے۔ کہ شروع زمانہ طلب میں شیخ نور محمد
پٹنی اور مولانا طاہر لاہوری کو کتاب عوارف کے سننے کا اتفاق ہوا۔
جس کو اعد لوگ دہلی میں ہمارے حضرت کی خدمت میں پڑھا کرتے تھے ایک دفعہ ان

دونوں کو خیال آیا۔ کہ اثنائے سبق میں حضرت حقائق و معارف کا کچھ
 افادہ نہیں فرماتے ہیں۔ اس کتاب کے پڑھنے سے ہم کو کیا فائدہ ہے حضرت
 ان دونوں کے خیالات سے استفادہ ہو کر اور فرمایا۔ کہ ان دونوں کو ہماری مجلس مقدس
 سے نکال دیں۔ اور قلعہ غیر ذرا زیاد سے باہر کر دیں۔ چنانچہ ایسا ہی کیا گیا۔
 دونوں صاحب ترمذی دن جنگل میں رہے اور رات بھر وہ لذتِ قلم پر پھر رہے
 لاہور میں تشریف آوری۔ جب آپ نے علمِ ظاہری دہانی
 میں تکمیل کر لی۔ تو آپ کو حضرت امام ربانیؒ نے لاہور کی خلافت پر فائز فرمایا۔
 کہ وہاں جا کر ارشاد و تلقین کریں۔ چنانچہ آپ اپنے مرشد کے ارشاد کے
 مطابق لاہور تشریف لے آئے۔ اور میانی میں آکر درس و تدریس کا سلسلہ
 شروع کیا۔ اور انہوں نے غلبہ کو اپنے دروازے پر آنے سے روک دیا۔
 اور قناعت کی زندگی بسر کرنے لگے۔ قیامِ لاہور کے دوران آپ اپنی ہمیشہ
 تفسیرِ حدیث اور فقہ کی کتابیں لکھ کر یا ان کی تصحیح کر کے یا ان کتابوں پر
 حاشیہ لکھ کر پوری کرتے۔ ہزار ہا تشنگانِ علم و معرفت نے آپ کے دربار
 عالی مقام سے میرابی و اسل کی آمد ہزار ہا لوگ آپ کے ارشادِ عالیہ کی برکات
 سے مرزا۔ عالی پر پہنچے۔ آپ اپنے عہد کے نقیب وقت تھے۔ کوئی سائل
 آپ کے در پر آیا خالی نہ گیا۔ حضرت سید آدم بنوریؒ نے جب آپ کی بزرگی
 کا شہرہ سنا۔ تو پاپا پیادہ بنور سے لاہور تشریف لائے اور فیضِ یاب

ہوئے۔ رائے بہادر کنہیا لال تارکچ لاہور اس طرح رقمطراز ہیں۔ کہ شاہ جہانگیر
 بادشاہ کے وقت شیخ محمد طاہر قادری نے نقشبندی نے شہر سرہند سے آکر
 اس مقام (محلہ میانی) پر سکونت اختیار کی۔ چونکہ محمد طاہر عالم و فاضل
 و زقییر کامل تھا۔ چند سال میں ہزاروں لوگ اسکے مرید و شاگرد ہو گئے۔
 دن بدن رونق پڑھتی گئی اور ایک عالی شان رستی آباد ہو گئی۔ قیام لاہور
 میں لوگ نذر نذر آئے۔ تو آپ نے فرماتے۔ جب پہلے
 پہل آپ نہ ہو تشریف لے گئے۔ تو محلہ شیخ اسحاق راب اس محلہ کی جگہ
 حویلی جمعدار خوشحال سنگھ ورموتی بازار اور چوٹی منٹری آباد ہے۔ ہمیں
 قیام فرمایا۔ بعد میں جب آپ نے میانی میں مدرسہ قائم کیا۔ تو وہاں چلے گئے
 آپ ہر ماں درویشوں سمیت لاہور سے پاپیادہ حضرت امام ربانیؒ کی خدمت
 میں سرہند تشریف لے جاتے تھے۔

مدرسہ والا مہر سربھی۔ جب یہ جگہ آباد ہو گئی تو آپ نے مدرسہ
 قائم کیا۔ جس میں علوم فقہ و حدیث و تفسیر طبار کو مسنت پڑھاتے۔ مدرسہ
 میں آپ نے ایک کتب خانہ بھی قائم فرمایا تھا۔ جس میں قرآن و حدیث
 کی ہزاروں کتب تھیں۔ عہد اسلامی کے اخیر تک یہ کتب خانہ باقی رہا۔ مگر
 جب سکھوں کی حکومت لاہور پر قائم ہوئی۔ تو غارتگروں نے جس روز
 اس مدرسہ کو لوٹا ہزاروں قرآن و کتابیں لوٹ کر لے گئے۔ مگر جب جانا

کہ یہ ناکارہ جنس ہے تو باہر گاؤں کے پھینک کر چلے گئے۔ اور جاتی دفعہ مار کے
عقدہ کے محلہ کو آگ لگادی جس سے وہ جل کر خاکستر ہو گیا۔ بعد ویرانی اس محلہ
کے لوگوں نے اس جگہ کو قبرستان بنا لیا۔ اس مدرسہ کی عمارت ۱۸۸۳ء
تک کسی قدر موجود تھی۔

عمر کا بیشتر حصہ آپ نے تخریذ کی حالت میں ہی گزار دیا۔ مگر آخر عمر میں
ادائے سنت نبوی صلی اللہ علیہ وسلم کے خیال سے نکاح کر لیا تھا۔ ملا بدر الدین
سرہندی لکھتے ہیں۔ کہ آپ لاہور سے سال میں ایک مرتبہ یا دو سال میں ایک
مرتبہ اور کبھی ایک سال میں کئی مرتبہ سرہند میں آنجناب کی خدمت اقدس میں
ناصری دیا کرتے تھے۔ اور فیوض و برکات سے مالا مال ہوا کرتے تھے اور
پھر باجائزت واپس لاہور تشریف لاتے۔

خلافت لاہور

سنت ملا بدر الدین سرہندی خلیفہ حضرت اپنی کتاب حضرات القدس
و فردوم میں تحریر فرماتے ہیں۔ جب حضرت امام ربانیؒ نے دیکھا کہ آپ
نے سلوک کی تمام منازل طے کر لی ہیں۔ اور آپ مرتبہ کمال تکمیل کو پہنچ
چکے ہیں۔ تو آنجناب نے آپ کو اجازت تعلیم و طریقت سلسلہ عالیہ
نقشبندیہ اور خرقہ ارادت طریقہ سنید قادریہ اور فرقہ متبرک سلسلہ چشتیہ
مرحمت فرمائی اور خلافت نامہ آپ کے لئے تحریر کیا۔ اور افادہ طالبان

حق کے لئے سکونتِ لاہور کی آپ کو اجازت مرحمت فرمائی۔
نقلِ خلافت نامہ یہ ہے۔

خلافت نامہ

بِسْمِ اللّٰهِ الرَّحْمٰنِ الرَّحِیْمِ

بعد ادا سے ثنا و شکر باری تعالیٰ	بعد الحمد والمنة لولید
اور درود و سلام حضرت نبی کریم اور	والصلوات والتحیہ بنبیتہ
آپ کی اولاد و اصحاب کے	وعلیٰ الہ واصحابہ الکرام
جو خدا کے بندوں کو دارالسلام	الداعین نالخلق الی دارالسلام
کی طرف بلانے والے تھے۔ فقیر	یقول البین الفقیر الی
محتاج رحمت الہی احمد بن عبدالاحد	رحمة الله الولی الغنی
فاروقی نقشبندی اللہ تعالیٰ	احمد بن عبد الاحد
دولوں کے کٹا ہوں کو بخش دے	الفاروقی النقشبندی
اور ان کے عیوب کو بچھپائے	غفر الله سبحانه ذنوبہما
عرض کرتا ہے کہ برادر عالم عامل ^{مسل}	وسو عیوہما ان الاخ عالم
کامل شیخ محمد طاہر لاہوری	العامل العاقل الکامل
کو اللہ تعالیٰ نے سلوک	اشیخ محمد الطاہر لہما

وفتحنا الله سبحانه وتعالى
 لسُبلِكِ طريقتاً اولياء و
 دخل في الطريقة العلية
 النقشبندية يجمع
 التمدد تمام انصاف
 الحضور والشهود والغرابة
 والجمعية تيسر له
 البداية التي الودجات
 فيها التهايت فاذا
 مضت برهه من
 اذمان وهو على هذه
 الاحوال ظهر لي انه
 يبتلى بابتلاء عظيم
 حتى يخرج من الصراط
 المستقيم الى سبيل
 متفرقة ويهمل من
 مذهب هل الحق في

طريق اولياء کی توفیق مرحمت
 فرمائی طریقہ علیہ نقشبندیہ
 میں ہمت و سعی کامل کے ساتھ
 داخل ہوئے اور حضور و شہود
 و عزیمت اور جمعیت کو حاصل کیا
 اور آپ کو اندراج نہایت در
 ہدایت آسان ہو گیا اور ایک
 زمانہ تک ان احوال پر قائم رہے
 اس کے بعد مجھ پر ظاہر ہوا کہ
 ان پر ابتلاء عظیم وارد ہو گا۔
 اور وہ صراطِ مستقیم سے غلط
 راستوں پر جھک جائیں
 گے۔ اور مذہب حق سے مذہب
 باطل کی طرف راغب
 ہو جائیں گے۔ پس میں اس
 انکشاف سے رنجیدہ ہوا
 اور نہایت خستہ و حضور

مذهب باطل فہمی
 ذالک والہیاء فی الی الضر
 والمخشوع الی اللہ سبحانہ
 لیدہب عنہ ہذا
 الابۃ لادیرفع عنہ
 ذالک وقد ظہر بعد
 مدت یسیرۃ منہ
 ما ظہر لی اولاً خرج من
 الاستقامۃ الی الاعوجاج
 ومال من الحق الی
 الباطل حیث قطع
 ریاضاً منہ ان یعود
 الی الحق ویرجع الی
 استقامتہ فلما
 دخل فی سبیل من
 السبیل المفرقۃ
 وانظر اللہ سبحانہ

کے ساتھ دفع بلا کے لئے
 بارگاہِ رب العزت میں دعا
 کی۔ پس گریہ و زاری کے بعد مجھ
 پر ظاہر کیا گیا کہ اس بلا سے اللہ
 تعالیٰ اس کو نکالے گا۔ پس مدت
 تسلی کے بعد ظاہر ہو گیا۔ ان پر
 جو کچھ کہ مجھ پر ظاہر ہوا تھا۔ اور
 استقامت سے باطل کی طرف
 مائل ہو گئے اور پھر جبراً اسے
 الحق کرنے کی طرف امید
 منتزع ہو گئی۔ اور وہ غلط
 راستوں پر جھٹک گئے۔ اللہ
 تعالیٰ نے بعد تو یہ بات ذرا تباہت
 کے مجھ پر ظاہر کیا۔ کہ سعی طبع
 کے بعد از ان غلطیوں سے
 نکلنے کی توفیق اس کو دیکھائے گی
 مگر اس حالت پر برسوں گزر گئے

عَلَى تَوَجُّهٍ يَحُونِ اللَّهُ
 سَجَاتِهِ وَتَوَفِيْقِهِ إِلَى
 إِخْرَاجِهِ مِنْ ذَلِكَ
 فِي أَنْ أَسَدًا ذَلِكَ
 السَّبِيلِ حَتَّى لَا يَكُونَ
 لَهُ عِبْدٌ إِلَى ذَلِكَ ثَابِتًا
 وَمَنْصُوتٍ الشَّهْرُورِ
 التَّيْنِ عَلَى هَذِهِ الْحَالَةِ
 ثُمَّ ظَهَرَ بِتَأْيِيدِ اللَّهِ
 سُبْحَانَهُ وَأَظْهَرَ ثَابِتًا
 وَهَادًا إِلَى الْحَقِّ وَرَجِعَ
 إِلَى الدُّعَاةِ الْمُسْتَقِيمِ ثُمَّ
 قَطَعَ مَا بَقِيَ لَهُ مِنْ أَمْرٍ
 بِحَيْزِ بِنْتِهَا وَمَتَّعَهُ مِنَ السُّلْطَانِ
 وَصَارَ أَهْلًا لَانِ يَرْجِعُ
 لِنَدْوِ بَيْمِ هَذِهِ الطَّرِيقَةِ
 وَتَرْسِيَةِ الطَّلَبَةِ فَرَحَصَتْ

اور اس کے بعد پھر ظاہر ہوئی قدرت
 الہی اور صراطِ مستقیم کی طرف
 شیخِ عاصب نے رجوع کیا اور
 اُس کے بعد جو کچھ منازلِ جذب
 اور مقاماتِ سلوک ان کے
 باقی رہ گئے تھے اُس کی تکمیل
 کی۔ اور اجازتِ تعلیمِ طریق
 اور تربیتِ طالبانِ حق کے
 لائق نظر آئے۔ پس توجہ اور
 استخارہ کیا میں نے بارگاہ
 عزوجل میں اور دعا کی ان کے
 لئے استقامت ملی۔ اور اتباع
 سید المرسلین کی۔ ان پر اور ان
 کی آل پر درودِ سلام ہوا
 اور اس کے بعد اجازت دی
 ان کو۔

لِلشَّيْخِ الْمَشَارِقِ مِنْ طَرِيقِ السُّلَيْمِيَّةِ بِمَوْلَانَا صَاحِبِ مَوْصُوفَاتِنَا
 الْقَادِرِيَّةِ وَالْحَشِيَّتِيَّةِ حَقًّا طَرِيقِ قَادِرِيَّةِ اَدْرِخَشْتِيَّةِ فِي
 خَيْرٍ وَنَصِيًّا كَامِلًا رَتَّصَتْ بِهِيَ نَفْسِي وَافْرًا حَاصِلًا كَمَا هِيَ
 لَكَ الْوِثَاقُ لَعَطِي لِلْمُرِيدِينَ اس لئے میں ان کا اجازت دیتا
 تَرْقِيَةَ الْاَزَادَةِ فِي الْقَادِرِيَّةِ هُوں کہ اپنے مریدوں کو خرقہ
 وَخَرَقَةَ التَّبَرُّكِ فِي الطَّرِيقَةِ ارَادَتِ قَادِرِيَّةِ فِي اَدْرِخَرَقَةِ تَبَرُّكِ
 وَالْحَشِيَّتِيَّةِ وَالْمَسْبُوكِ مِنْ حَشِيَّتِيَّةِ فِي عَطَا كَرِيْمًا اللهُ قَالِي
 اللهُ سُبْحَانَهُ الْعَظِيْمُ الْمُتَعَلِّقُ بِتَوْفِيْقِ كِي دَعَا كَرْتَا هُوں اَدْرِ
 الْعَمْدُ بِاللهِ رَبِّ الْعَالَمِيْنَ بِرَحَالِ فِي اَسْمِ كِي لِي سَبْحُ مُحَمَّدٍ
 اَوَّلًا وَآخِرًا وَالصَّلَاةُ وَالسَّلَامُ هُوں اَوْرِدُورُ اَوْرِ سَلَامٌ بِمَبِيْتِه
 عَلَي سَيِّدِ الْمُرْسَلِيْنَ دَائِمًا بِمَبِيْتِه سِرْدَارِ مُسْلِمِيْنَ اَوْرَانِ كِي
 وَسُورَةً وَعَلَى إِلَهِ الْعِظَامِ آلِ عِنْتَامِ اَوْرَا عِنْتَابِ كِرَامِ بِرِنَاوَلِ
 عَاصِحَابِهِ الْكِرَامِ ۞ ہوں فقط

پس آپ پھر لاہور بھی آجادیے طلبہ میں مشغول ہونے لگے آپ پر
 خلوت اور تنہائی کا طلبہ رہتا تھا اس لئے حجرہ خلوت میں مقیم ہونے -
 اور قدرت خلق کو روک دیا۔ خصوصاً امر اور دو متمددوں کو کسی حال میں
 آنے کی اجازت نہیں دیتے تھے۔ اکثر اکابر علماء آپ کی ملاقات کے لئے حاضر
 ہوتے۔ مگر آپ نے ان کو آنے کی اجازت نہ دی۔

مکتوب - آنجناب کو اپنے پیر و مرشد حضرت امام ربانی سے اپنے
 محبت تھی۔ تذکرہ آدمیہ میں آپ کا ایک خط حضرت مجدد الف ثانی کے نام
 لکھا ہے۔ جو لاہور آنے کے بعد آپ نے اپنے مرشد کی جبرائی سے بے تاب
 ہو کر لکھا تھا۔ یعنی ایام مفارقت صوری میں اپنے احوال اور مقامات
 اور واردات بذریعہ عرض ارسال فرمایا کرتے تھے۔

حضرت سلامت!

احقر الخدمت محمد ظاہر بصری می رساند کہ چون از آستانہ علیہ
 متوجہ ہوا ہر شدم۔ در ہرقلمی می گفتیم کہ ای نادان مقصود را در
 سر بند گنہاشتمہ کجا سے روی۔ اما در ترفیب ندا شد کہ راہی است
 توقف کن۔ آخر کشال کشاں درن ہوا آمد در مدد بگوشتہ مسجد
 حیران و پریشان نشستم۔ ناگاہ روح پرفتمیح حضرت خواجہ نقیب
 ظاہر شد و باعث گشت کہ بجائے کہ ما مور شدہ مشغول شو۔ ہمتشا
 لامریم دامر کم چند کس را مشغول ساختم۔ حالا مجلس گرم است
 ارواح مشائخ عظام فوج در فوج تشریف می آند و التفات کث
 می فرمائید خصوصاً حضرت عونت الاعظم و خواجہ بزرگ نقیب
 حضرت گنج شکر بزرگ و نماز تشریف فرمائے شونید۔ و جناب
 تائب صلی اللہ علیہ وسلم ہم با چند ہزار اصحاب تابعان تشریف آور

حق انور محفل می شوم۔ دنوار شہامی فرمایندہ و در عشرہ اعمام
 خلوت خاص و نسبت تازہ سرافراز گروانند و حضرت فاطمہ رضی
 اللہ عنہا الطاف بسیار نمودہ بندہ را بہ تشریفات خاصہ نواخت
 میل ازین ہر ایک از نسبت ثنائہ یعنی نسبت نقشبندیہ و تہذیب
 پشتیہ نسبت بہ نسبت دومی داد۔ و گاہے محتاطی شود و گاہے
 لب مغلوب ہم می گردد۔ و یک نسبت پشتیہ علیہ عظیم می کرد ہر
 کسے کہ از نسبت بلے دیگر یا امید شتم۔ درین ضمن نسبت نقشبندیہ
 غلبہ کرد۔ و دیگر نسبت ہارانیہ نمودہ مال بر نسبت یکے شدہ اند۔ درین
 ایام سرور نسبت مشائخ عظام کم است و در نسبت نبویہ زیادہ قرأت
 و ہوائے نسبت حلقائے راشدین رضی اللہ تعالیٰ عنہم اکثر اوقات
 بندہ در نسبت حضرت پیغمبر علیہ الصلوٰۃ الملک الکریمی یا شد بسیار
 خوش می ماند۔ مطلوب فقیرم ہمیں است کہ ہمیں نسبت پیغمبری
 کزنی و زیادتی پذیر و استلام
 فرماتے ہیں۔ فقیر محمد طائر خدمت اقدس میں عرض پرداز
 ہے کہ میں جب آستانہ عالیہ سے لاہور کی جانب روانہ ہوا تو ہر قدم پر
 اپنے دل سے کہتا تھا۔ کہ اے نادان مقصود کو پیچھے چھوڑ کر کہاں
 جاتا ہے مگر کوئی شخص غیب سے نکل دیتا تھا۔ کہ چلے چلو فقیر کو کشاں

کشاں لاہور لایا گیا۔ اور ایک ویرانہ میں آکر خاموشی سے بیٹھ گیا۔
 یکایک میں نے دیکھا کہ روحانیت ختم ہو کر نقشبندی ہوئی اور تائیدی کی
 تعمیل حکم آنجناب کرنی چاہیے۔ میں حضرت خواجہ کے حکم کے مطابق
 اور حکم آنجناب کے ارشاد و ہدایت خلق اللہ کے کام میں مشغول ہو گیا
 کچھ اشخاص جمع ہو جاتے ہیں مجلس اب بھی گرم ہے مشائخ عظام کی
 ادراج متوجہ ہوتی رہتی ہیں اور میرے حال پر ان کی خاص عنایت ہے
 بالخصوص حضرت عوث الاعظم حضرت خواجہ نقشبند اور حضرت گنج شکر
 کی ادراج حلقہ ذکر میں اور نماز کے اوقات میں نزول اجلال کرتی ہیں
 جناب رسالت مآب علیہ السلام چند ہزار صحابہ کی معیت میں روزِ نوح
 افروز ہوتے ہیں اور آپ کی تشریف آوری سے محفل کی شان دو بالا ہو
 جاتی ہے۔ ان کی عنایات و نوازشات میرے شامل حال رہتی ہیں عشق
 اعتکاف میں خاص خلوت اور تازہ نسبت سے مجھے نوازا جاتا ہے
 حضرت فاطمہ الزہراء نے بھی مجھے الطاف بے پایاں سے نوازا ہے پہلے
 نقشبندیہ۔ قادریہ اور چشتیہ نسبتیں باری باری بروئے کار آئی تھیں
 لیکن یہ نسبتیں آپس میں مل جاتی اور کسی غالب و مغلوب ہوتیں۔ ایک
 چشتی نسبت نے اتنا غلبہ کیا کہ میں دوسری تمام نسبتوں سے مایوس
 اسی اثنا میں نسبت نقشبندیہ نے غلبہ کیا۔ اور دوسری تمام نسبتیں

برگئیں۔ اب یہ عالم ہے کہ یہ تینوں نسبتیں متحد ہو گئی ہیں۔ ان آیام
 کی مشائخ عظام سے جو نسبتیں ہیں ان کی جانب میری توجہ کم ہے
 صحابہ نبویہ کی طرف مہسلان خاطر بڑھ رہا ہے۔ خلفائے راشدین
 کی نسبتوں کے علاوہ آنحضرت صلعم کی نسبت بھی غالب رہتی ہے۔
 و نیزہ اس نسبت کے سبب بہت زیادہ مسرور اور مطمئن رہتا
 ہے۔ فقیر کی خواہش بھی یہی ہے کہ یہی نسبت نبوت ترقی کرے اور اس
 کی امانت ہو۔ والسلام۔

اخلاق عالیہ۔ آپ کے اچھے اخلاق میں قناعت و توکل
 عکس نمایاں طور پر نظر آتا ہے۔ آپ جامع عبادات و ریاضات اور
 اہم دینی و دنیاوی میں یکساںے زمانہ تھے۔ حضرت تمام عمر کسی دولت مند
 کے پاس نہ گئے۔ اور نہ ہی ان کو اپنے دربار میں حاضر ہونے کا موقع دیا
 ہے۔ ساری رات حرام کی تلقین اور عبادت الہی میں گزارتے مصنف
 نے حضرات القدر میں لکھا ہے۔ کہ علما و صلحا اور عوام لاہور میں آپ کو مقبولیت
 حاصل تھی اللہ تعالیٰ کی عنایت بے فائیت آپ کے شامل حال ہوئی نیز
 پندرہ مشائخ میں لاہور میں صاحب ریاضات شاقہ و مجاہدات شدیدہ
 اور صاحب کشف و کرامات و الہامات و عجزیہ قویہ تھے آپ کے اخلاق
 عنایت پسندیدہ تھے۔ بے کینگی اور مسکنت اور فنا و نیستی آپ پر

غالب رہتے تھے۔ آپ کی گفتگو ہمیشہ خوش مزاجی سے ہوتی تھی۔

خلفاء۔ آپ کے نامور خلفاء میں شیخ ابو محمد قادری نقشبندی

لاہوری (میانی قبرستان) سید صوفی (دہلی) شیخ لکھن یا گلشن مست

رمزار موری دروازہ کے باہر) میونسپل باغ کے اندر ہے یہ قبر نواب

غلام محبوب سجانی رئیس لاہور نے تیار کرائی تھی۔ شیخ ابوالقاسم

نقشبندی (رمزار جلدہ) شیخ آدم بنوری (رمزار مدینہ منورہ) بیت مشہور ہے

وفات۔ آپ پچھنبہ کے روز ۸ محرم الحرام ۱۰۲۰ھ

بمطابق ۱۶۳۰ء ۵۶ سال لاہور میں فوت ہوئے اور یہاں ہی

مدفون ہوئے۔ تاریخ وفات اس طرح لکھی ہے۔

شیخ طاہر پاک باز و پاک دین اور عرفان پر تھے مثل آفتاب

جب گئے دنیا سے سالِ خاتمہ ہو گیا روشن کہ روشن آفتاب

آپ کی تاریخ وفات غم سے بھی نکلتی ہے۔ مصنف حضرات

القدس نے آپ کی تاریخ وفات "معرفت مرد" سے نکالی ہے۔

مقبرہ۔ مزار پر انوار لاہور میں میانی کے قبرستان میں زیارت گاہ

خلائق ہے حدیقتہ الاولیاء میں لکھا ہے کہ حضرت فرماتے ہیں۔ کہ میری

وفات کے بعد جو شخص میرے احاطہ مزار میں مدفون ہوگا۔ میں نے

حذا سے مانگا ہے کہ وہ جنتی ہو۔ آپ کا مقبرہ شیخ ابو محمد قادری نے

میبانی نے تعمیر کرایا تھا۔ پھر شہزادہ غلام محمد ایوب شاہی نے چوتھے
بنوایا۔ بعد ازاں فقیر فضل دین ملازم راجہ دھیان سنگھ نے چار دیواری
بنوادی۔

تھوڑا ہی عرصہ ہوا۔ آپ کے سجادہ نشینوں نے آپ کا مقبرہ نہایت
بہترین بنادیا ہے۔ مہی اور مقبرہ کے ساتھ ایک لمبا پر بہت نفیس و پختہ
مکرو بنا دیا ہے۔ مقبرہ کی مومنت کے ساتھ ساتھ قدیم مسجد کی بھی مرمت
کر دی گئی ہے مسجد میں بھی ایک مزار ہے۔

موجودہ وقت میں آپ کا مقبرہ قبرستان میبانی میں آغا حشر کاشمیری
کے مزار پر بہاول پور روڈ سے جو سڑک باغ گنگی ٹیم کو جاتی ہے اس کے بائیں
طرف واقع ہے آپ کے احاطہ چار دیواری کے پاس سر عبدالقادر
کی قبر ہے ریل سڑک ایک فواید بھی بنا دیا گیا ہے ڈیوڑھی نہایت
تظیم ہے اور مزار کو گزرتے وقت گرمیوں میں ٹھنڈک پہنچاتی ہے۔
آپ کے مقبرہ میں گنبد کے نیچے دو اور قبریں ہیں جو آپ کی بیگمات کی
ہیں پہلی بیوی کا نام ماہ ترانہ دختر مرزا امان اللہ اور دوسری کا عصمت النساء
دختر سید عبداللہ ہے۔

کتب۔ تذکرہ صوفیائے پنجاب حقیقۃ الاولیاء تاریخ لاہور

حضرات القدس نقوش لاہور نمبر۔ ۵۵۵ جواہر مجددیہ سہری آٹ لاہور
۲۸۱ ۲۹۴ ۶۵ ۶۲ ۴۹۸

شیخ ابو محمد نقشبندی قادری لاہوری

آپ حضرت حافظ جان محمد کے فرزند تھے جو کہ میانی کے رئیس تھے۔
ان دنوں میں میانی ایک پُردنی اور آباد علاقہ تھا۔

آپ حضرت شیخ طاہر سبکی کے خلفائے نامدار میں سے ہیں حضرت
طاہر سبکی کا مزار سب سے پہلے آپ نے ہی تعمیر کروایا۔ اپنے پیر و فرزند
کی وفات ۱۶۳۰ء کے بعد آپ اس عظیم الشان مدرسہ کے مہتمم مقرر
ہوئے۔ نزدیک ہی حضرت سید خیر شاہ کی قبر بھی ہے جو ان کے بعد اس
مدرسہ کے مہتمم تھے۔

پُرانی کتابوں میں مذکور ہے کہ شہنشاہ اکبر کے زمانہ میں قلعہ سے
تین چار میل کے فاصلے پر ایک گاؤں آباد تھا۔ جس میں زیادہ تر آبادی
بڑے بڑے علماء و فضلاء پر مشتمل تھی۔ چونکہ اُس زمانہ میں علماء کے لئے
بیجاپی میں میاں فقط استعمال کرتے تھے۔ اس لئے علماء کی یہ بیجاپی
اناس میں میانی (علماء کے رہنے کی جگہ) کے نام سے مشہور ہو گئی۔
کہا جاتا ہے کہ اس بیجاپی کے رہنے والے عالم کسی نہ کسی طرح شاہی
دوبار سے منسلک رہتے تھے۔ اس لئے سرکار کی طور پر اس گاؤں

کا نام شاہ پور تھا۔ لیکن حوام میں کبھی بھی یہ نام مقبول نہ ہو سکا چنانچہ
 کے زمانہ میں اس گھاؤں کے رئیس کا نام حافظ جان محمد تھا۔ جو اس کی
 آمدنی وصول کرتے تھے اور پھر علما اور فضلا میں تقسیم کر دیا کرتے تھے۔
 عہد شاہ چہانی میں حافظ جان محمد کے فرزند ارجمند حضرت ابو محمد
 قاضی جو شاہ نواح لاہور میں ایک بلند مقام رکھتے تھے۔ اور حضرت
 طاہر سبکی نقشبندی کے خلفا میں سے تھے۔ یہاں کے رئیس مقرر
 ہوئے۔ علوم باطنی میں آپ کی ذات اقدس یگانہ آفاق تھی کسی وجہ
 سے علماء کا آپ سے اختلاف ہو گیا جس کی وجہ سے بہت سے عالم
 اس پستی کو چھوڑ گئے یہاں تک کہ آپ کا خاندان ہی رہ گیا۔ اس
 طرح آمدنی بھی بہت کم ہو گئی۔ کچھ مدت کے بعد مکھڑ کے ایک بزرگ
 عالم میر علی شاہی حکم کے مطابق اس گھاؤں میں آکر سکونت پذیر
 ہوئے۔ ان کا اور حضرت ابو محمد قادری کا اتفاق رائے ہو گیا۔
 اور میر علی نے اپنے پانچ بزرگوں کے صندوق مکھڑ سے منگوا کر یہاں
 دفن کئے اور ان کی قبریں بنوائیں۔ ان لوگوں کی وجہ سے یہ گھاؤں
 میانہ پنج ڈھیرا کے نام سے مشہور ہو گیا۔ پنجابی میں ڈھیری کو قبر
 کہتے ہیں۔

مقبرہ۔ آپ کا مقبرہ حضرت طاہر سبکی کی چار دیواری

کے گوشہ جنوبی میں ایک پختہ چبوترے پر واقع ہے۔

تحقیقات چشتی
نقوش
۱۶۶
۶۹۹

مولانا عبد الواحد نقشبندی لاہوری

بیعت - کثیر المراقبہ کثیر العبادت اور کثیر العلم تھے۔
حضرت خواجہ باقی باللہ کے حکم سے حضرت مجدد الف ثانی کے
پاس سرہند پہنچے اور علم کی تکمیل کی۔ آپ عبادت نہایت خشوع
و خضوع اور ذوق و شوق سے کرتے تھے بلکہ مستغرق فی العبادت تھے
لاہور میں آئے۔ حضرت مجدد الف ثانی سے علوم ظاہری
و باطنی کی تکمیل کے بعد آپ لاہور تشریف لے آئے۔ اہل لوگوں کو
رشد و ہدایت سے نوازا۔

نماز میں ایک مرتبہ ایسا ذوق ہوا کہ مولانا مجدد ہاشم کشمی سے
سے جو جامع کتاب زبدۃ القامات ہیں۔ فرمایا بہشت میں نماز ہوگی
یا نہیں انہوں نے فرمایا کہ بہشت دارالجزا ہے نہ کہ دارالعمل اس
لئے وہاں نماز کہاں آپ نے ایک سرد آہ کھینچی اور کہا۔ بغیر نماز و

بندگی کے وہاں کیا فرہ آئے گا۔

کاروبار۔ کسبِ حال کے لئے تجارت کا کاروبار کرتے تھے ایک دفعہ بخارا مال تجارت لے کر گئے۔ نمازِ عشاء کے بعد ایک مسجد میں نوافل پڑھ رہے تھے کہ خادم مسجد نے کہا مسجد کا دروازہ بند ہونے والا ہے۔ نقل گھر جا کر پڑھو۔ آپ چلے آئے۔ حضرت خواجہ باقی باللہ رات کو خادم کے خواب میں آئے۔ فرمایا۔ وہ درویش کہ سوداگر بندی ہے۔ ہمارے دوستوں سے ہے۔ اس سے جا کر معذرت کرو چنانچہ اُس نے آپ سے معافی مانگی۔

مکتوباتِ امام ربانی میں آپ کا ذکر ہے مکتوب نمبر ۷ اور ۲۷ آپ ہی کے نام ہیں۔ جس سے آپ کی عظمت اور تقدس کا اندازہ ہو سکتا ہے۔

وفات و مزار۔ سالِ وصال اور مقام مزار کا پتہ نہیں

چل سکا۔

۱۰۔ مجددِ اعظمؒ میں حضرت بہاء الدین نقشبندؒ کا خواب میں آنا مذکور ہے۔

مجددِ اعظم
۱۳۴

تذکرہ علمائے لاہور
۳۱

مولانا امام اللہ نقشبندی لاہوری

حضرت خواجه باقی باللہ کے مرید خاص تھے۔ علم فقہ میں بہت پختہ رہے۔
تھا۔ حضرت خواجه صاحب کے اعظم خلیفہ ہیں آپ کا شمار ہوتا ہے ۱۹۹۱ء
میں پیادہ پا سفر حج کو روانہ ہوئے حضرت خواجه صاحب کے کئی مرید
آپ کے راستہ میں ملے جو آپ کی خدمت کرنا چاہتے تھے۔ مگر آپ نے
کسی کی طرف التفات نہ فرمایا اور نہ ہی امداد طلب کی۔ بعد حج کے اپنے
مصر و شام کی سیر کی۔

مجدد العظم میں لکھا ہے کہ سر اور پاؤں سے شگے اور حرم پر ٹاٹ لپیٹ
کر بیٹ اللہ کو گئے واپسی پر شام میں انتقال فرمایا۔ کتاب "مجدد العظم
ثانی" میں آپ کو حضرت مجدد العظم ثانی کا خلیفہ کیا گیا۔

تذکرہ ولیائے لاہور
مجدد العظم

شیخ العالم حاجی محمد نقشبندی لاہوری

عہد جہانگیر میں آپ جلیل القدر علماء میں شمار ہوتے تھے
حضرت مجدد العظم ثانی کے مریدوں اور فقیہ یا فتویٰ میں سے تھے مکتوب
امام ربانی میں مکتوب نمبر ۲۶-۳۲-۳۴-۳۵-۳۶ آپ کے نام لکھے گئے ہیں

آپ کو آنجناب نے ایک جگہ مولانا شیخ العالم حاجی محمد لاہوری کے
 نام سے خطاب کیا ہے۔ جس سے آپ کی عظمت کا اندازہ ہو سکتا ہے

تذکرہ علامہ لاہور

شیخ محمد مفتی نقشبندی لاہوری

بڑے عالم فاضل تھے۔ لیکن زیادہ تر اپنے فرزند شیخ عبدالمجید
 کی وجہ سے مشہور ہیں۔ جو حضرت امام ربانی کے فیض یافتہ اور مرید تھے
 مکتوبات امام ربانی میں نمبر ۱۲ شیخ عبدالمجید کے نام ہے۔ آپ
 اکبری دور کے بڑے مشہور معلم تھے۔ فن حدیث میں کمال حاصل تھے
 حیب آپ بخاری شریف اور ترمذی شریف ختم کرتے تو بہت دعوت
 کا اہتمام کرتے جس میں بڑے پر تکلف کھانے تیار کرائے جاتے اس
 دعوت میں بغیر دکھانے کا نام، کا خاص اہتمام ہوتا۔ ہر شہر کے
 تمام عالم اور فاضل اس موقع پر جمع ہوتے اور کھانے سے محفوظ
 ہوتے بدایونی لکتاب ہے کہ ۱۵۹۵ء میں آپ کی عمر ۹۰ سال کی تھی درس
 و تدریس کا سلسلہ بند کر دیا ہے۔ مگر آپ کے فاضل بیٹے آپ کے
 درس کو چلا رہے ہیں۔ کچھ عرصہ آپ نے مفتی کے فرائض بھی سرانجام
 دیتے تھے۔

تذکرہ علامہ لاہور ۲۳
 نقوش لاہور نمبر ۲۷۰

شیخ محمد کی نقشبندی لاہوری

حاجی قادی محمد موسیٰ کے فرزند تھے۔ حضرت مجدد الف ثانیؒ کے فیض یا احکام میں سے تھے۔ آپ کے والد ماجد بھی مشہور عالم تھے مکتوب نمبر ۱۲۱ انہیں کے نام ہے۔

تذکرہ علائے لاہور
۲۳

حافظ محمود نقشبندی لاہوری

علم حدیث و فقہ کے ماہر تھے۔ حضرت امام ربانیؒ کے ظاہری و باطنی علوم کی تکمیل فرمائی۔ مکتوبات امام ربانیؒ میں نمبر ۲۲۵-۲۲۷ اور ۲۵۵ آپ کے نام پر ہیں۔

تذکرہ علائے لاہور
۲۳

ملا شیر محمد نقشبندی لاہوری

عہد جہانگیر میں بہت بڑے نامور اور جید عالم گزے ہیں

حضرت امام ربانی کے فیض یافتہ تھے۔ مکتوب نمبر ۵ آپ کے نام ہے

تذکرہ علمائے لاہور

۱۳

مولانا حسام الدین نسیر نقشبندی لاہوری

مولانا حسام الدین سُرخ نقشبندی لاہوری

محمد غوثی نے اپنی تالیف اذکار ابرار و فارسی گلشن ابرار میں

لاہور کے دو نقشبندی سلسلے سے ارادت و عقیدت رکھنے والے

بزرگوں کے متعلق تحریر کیا ہے جو علوم و فنون ظاہری و باطنی میں

یکانہ آفاق تھے۔ اور لاہور میں سکونت پذیر تھے۔ یہ بزرگ ۱۵۶۲ء

میں لاہور میں وفات پا گئے۔ اب ان کے مقابر کا کوئی نام و نشان

نہیں ملتا۔

لانظام الدین ہروی کہتا ہے کہ لاہور کے علماء میں آپ کا

ایک خاص مقام تھا۔ فلسفہ اور دنیاویات پڑھانے میں مہارت تامہ

تھی۔ علوم عقلی میں یدِ طولیٰ رکھتے تھے۔

خواجہ خاوند محمود نقشبندی لاہوری

المعروف حضرت ایشان

نام و نسب - لاہود کے نقشبندی اولیاء اللہ میں آپ کے پایہ کا شاید ہی کوئی بزرگ گزرا ہو۔ آپ کا مولد بخارا ہے۔ ابتدائی تعلیم دکن ہی مدرسہ سلطانی میں حاصل کی۔ بارہ برس کی عمر میں قرآن مجید حفظ کر لیا۔ اسی چودہ برس کی عمر میں کل علوم میں یگانہ آفاق ہو گئے وقت کے علما آپ کی علمیت کے اس قدر قائل تھے کہ کسی بات میں آپ کے سامنے دم نہ مار سکتے تھے۔ آپ کے بزرگوں کا شجرہ خواجہ علاء الدین عطار نقشبندی خلیفہ اعظم حضرت بہاء الدین نقشبندی سے ملتا ہے۔ والد بزرگوار کا اسم گرامی میر سید شریعت بن خواجہ ضیا تھا۔ ہسٹری آف لاہود میں لکھا ہے کہ آپ نے بخارا کے شاہی کالج میں تعلیم حاصل کی اور ایک سکالر ہو کر نکلے۔

مفتی علی الدین خلیفہ مفتی خیر الدین لاہوری اپنی تصنیف عبرت نامہ (فارسی) میں آنجناب کو شیخ بہاء الدین نقشبندی کی اولاد تحریر کرتا ہے۔

تعلیم و تربیت - علیم ظاہری کے بعد آپ باطنی تعلیم اور روحانیت کی طرف مائل ہوئے۔ علیم ظاہری میں تو آپ نے یہاں تک کمال حاصل کر لیا تھا کہ وقت کے علما آپ کا فتویٰ حاصل کرنا بجز خیال کرتے تھے۔ اندر بادشاہ بخارا آپ کی خدمت میں حاضری سے سرفراز ہوا کرتا تھا۔ چنانچہ آپ مرشد کی تلاش میں ملک سے باہر نکلے۔ بخارا سے سمرقند گئے۔ اور بہت کچھ فیوض و برکات سے مستفید ہوئے۔ اور پھر وہاں ہی ہزار ہا افراد کو اپنی لطافت میں لیا۔ انکم بخارا شاہ زمان مرزا آپ کی شہرت سن کر حاضر خدمت ہوا اور مدیت کی۔ وہ اس طرح کہ سمرقند پر ایک بڑے حاکم نے چڑھائی کی تھی اور وہ بلا آپ کی توجہ سے مل گئی تھی اور مرزا اپنے دشمن پر فتح یاب ہو اے بیت آجتاب کی خواجہ ابواسحاق سفید کے ہاتھ پر ہوئی تھی۔ مگر نسبت اہلس شاہ بہاء الدین نقشبند سے تھی۔

سیر و سیاحت - بخارا سے آپ سمرقند گئے تھے وہاں سے آپ ہرات میں آئے۔ اور ہرات سے قندھار اور وہاں سے کابل شریف لئے۔ اور ہر شہر میں آپ نے ہزار ہا مرید کئے۔ اس زمانے میں آپ سے بے شمار خوارق و کرامات ہوئے۔ جب آپ کابل پہنچے حاکم کابل شہر سے باہر دو فرلانگ تک آپ کے استقبال کے لئے

آیا۔ اور آپ کو نہایت عزت و تکریم سے شہر میں لے جا کر سبز باغ میں رکھا۔ جمعہ کے روز آپ جامع مسجد میں تشریف لے گئے۔ اور خطبہ دیا۔ آپ کے کلام میں اس قدر تاثیر پیدا ہوئی کہ مقتدیوں کی صدے ٹاٹے وہو آسمان تک جا رہی تھی۔ ذوق و شوق اور وجد کے زور سے ددا آدمی جاں بحق ہو گئے۔ بادشاہ بھی اس محفل میں شرفِ امانت سے مشرف ہوا۔ اور اس کے ساتھ ہزار ہا افراد نے آپ کی بیعت کی۔ حضرت دو سال تک کابل میں رہے۔ اور اپنے خلیفے عراق، شام، روم اور کوہ غور کی طرف مامور فرمائے۔ وہاں سے آپ کشمیر تشریف لے گئے۔ کشمیر میں آپ نواب عبدالرحمن کے پاس قیام پذیر ہوئے کیونکہ نواب صاحب کا والد آپ کا مرید تھا۔ یہاں بھی ہزار ہا مرید کئے۔ اور وہاں آپ نے ایک نہایت شاندار اور وسیع خانقاہ تعمیر کرائی جس میں رش و بدعت کا سلسلہ جاری فرمایا۔ کشمیر سے جہانگیر کے حکم پر اس کے پاس اکبر آیا و چلے گئے۔ یہاں سے آپ جہانگیر کے ساتھ کشمیر چلے گئے۔ جہاں باوشاہ کا انتقال ہو گیا اور آپ اس کی لاش کے ہمراہ لاہور تشریف لائے۔ یہاں سے شاہ جہان کے ساتھ دہلی چلے گئے۔ وہاں ملکہ زمانی زوجہ بادشاہ آپ کی مرید ہوئی۔ دہلی

شیخ عبدالحق محدثؒ اور دوسرے علما بھی آپ سے فیض یاب
 ہوئے۔ وہاں سے آپ اکبر آباد چلے گئے۔ وہاں سے وہلی گئے۔ اور
 حکم دیا کہ آپ لاہور میں ہی قیام فرماویں اور وہاں ہدایت خلیق میں
 مصروف رہیں۔

اہل تشیع اور کشمیر

آپ کی دنیا ترقی اور ترقی خاتون سے شیعہ حضرات براہِ وقتہ ہو گئے اور آپ کے
 فسادِ شیعہ کرنے لگے جس سے ملک میں فساد ہو گیا اور مشیبا آدمی مانسے گئے جہاں
 اس کی اطلاع ہوئی۔ تو اس نے آپ کو اپنے پاس بلالیا اور دزینہ
 مقرر کر دیا۔ قیام اکبر آباد میں بھی آپ رشد و ہدایت کا درس دینے
 لگے۔ بلکہ شہنشاہ آپ کا اس قدر گرویدہ ہو گیا۔ کہ جہاں جاتا آپ
 کو ساتھ لے کر جاتا۔ بلکہ یہ بات بالکل درست ہے کہ جہاں گیا آپ
 کے سایہ لطف و کرم میں رہتا تھا۔

مصنف تاریخ لاہور لکھتا ہے کہ قیام کشمیر میں حسین چک حاکم
 کشمیر نے آپ کو بلا کر کہا۔ کہ یہاں سے چلے جاؤ۔ وگرنہ قتل کر دیں
 جاؤ گے۔ آپ نے ایک ماہ کی مہلت چاہی۔ ابھی پندرہ دن بھی گئے
 تھے۔ کہ قاسم خاں میر بھری اکبری فوج لے کر کشمیر پہنچا

اور کشمیر کے علاقہ کی حکومت قوم چک کے ہاتھ سے جاتی رہی۔
مصنف اولیائے ہندو پاکستان نے لکھا ہے کہ جب عبداللہ
خاں شاہ بخارا اور اس کا پسر عبداللہ المومن مر گئے۔ تو آپ کشمیر تشریف
لے آئے۔ اور جمیل بیگ حاکم کشمیر کے مکان پر قیام پذیر ہوئے ہزاروں
کی تعداد میں مخلوق خدارجوع ہوئی۔

شیخ محمد اکرام زور کوثرہ میں یوں رقمطراز ہیں کہ جب آپ کشمیر
گئے تھے۔ تو وہاں شیعہ سنی سوال زوروں پر تھا۔ تو اب مظفر خاں والی
کشمیر تھا قضا را شیعوں اور اہل سنت میں بلوہ ہوا۔ اور بہت سے کشت
و خون کے بعد قاضی ابوالقاسم اور قاضی محمد عارف کی عدالت میں مقدمہ
پیش ہوا۔ انہوں نے اہل تشیع کی سرادھی میں توقف کیا۔ اس سے اہل سنت
ناراض ہو گئے۔ اور خواجہ خاندان محمود کی سرکردگی میں شہر چھوڑ کر ہفت چنار
آئے۔ ناظم صوبہ انہیں آکر منا کرنے گیا۔ اور شیعوں کے خلاف کاروائی
بھی کی۔ لیکن دربار شاہی میں خواجہ کی شکایت بھی کر دی۔ چنانچہ دربار
بلانے گئے۔ اور پھر واپس کشمیر نہیں گئے۔ ان کے ایک سجادہ نشین
خواجہ کمال الدین نقشبندی تھے۔ انہوں نے شیعوں کی مخالفت جاری
رکھی۔ جس پر ایک شیعہ نے آپ کو اپنی خانقاہ میں شہید کر دیا۔ اس
واقعتہ کے بعد پھر بلوے شروع ہو گئے۔ اور کئی شیعہ خواجہ کی شہادت

کی پاداش میں قتل کئے گئے۔

لاہور میں ورود۔ جب شہنشاہ جہانگیر کا کشمیر دراجوری (جہانگیر) میں انتقال ہو گیا۔ تو آپ شہنشاہ کی لاش لے کر لاہور تشریف لائے اور آپ نے لاہور میں اقامت اختیار کی۔ اتنے میں شاہجہان تخت نشین ہوا۔ اس نے لاہور میں لاکھوں روپے تقسیم کئے۔ اور آپ کی خدمت میں ایک لاکھ ٹنکہ ارسال کیا۔ مگر آپ نے قبول نہ فرمایا، اس نے دوبارہ کہا کہ اب آصف خاں کو خدمت میں بھیجا۔ تو آپ نے وہ روپیہ قبول فرمایا۔ اس سے لاہور میں اپنی خانقاہ تعمیر کرائی۔ کچھ روپیہ خانقاہ کشمیر کو ارسال کیا۔ اسیاتی ماورد فرمایا اور مساکین میں تقسیم کر دیا تو اب وزیر خاں آپ کی ہی دعا سے اس بلند مرتبہ پہنچا نہ ہوا تھا۔ لاہور سے آپ ابراہاداد دہلی گئے۔ اور پھر شاہ جہان کے حکم سے آپ لاہور تشریف لے آئے کیونکہ بادشاہ نے حکم دیا تھا کہ آپ لاہور تشریف لے جاویں وہاں ہی اقامت گزین ہوں اور لوگوں کو راہ ہدایت کی طرف بلاؤں۔ چنانچہ آپ لاہور آئے۔ جب آپ لاہور تشریف لائے۔ تو اس وقت جہاں اب آنجناب کا مقبرہ ہے باغ تعمیر ہو رہا تھا۔ اور خانقاہ بھی بن رہی تھی۔ آپ اقامت گزین ہو گئے۔ قیام لاہور میں صوبہ لاہور نواب وزیر خاں اکثر اوقات آپ کی خدمت عالیہ میں حاضر ہوا کرتا تھا

اور آپ سے بیعت بھی کی۔ مزید برآں آپ کے اور حضرت میا نیر قاد
کے درمیان مسئلہ وحدت وجودی میں بذریعہ تحریر سوال و جواب
رہتا تھا۔ لاہور تشریف لانے کے بعد آپ نو برس تک حیات رہے
اس اثنا میں ہزار ہا افراد آپ سے شرف بیعت ہوئے۔

مصنف حدیقتہ الاولیاء لکھتا ہے۔ کہ قیام لاہور میں بعد وفا
آنجناب جیب روضہ تعمیر ہو رہا تھا تو خان دوران صوبہ لاہور نے جو
خشک ملا تھا۔ اور شایخ عظام کے ساتھ اس کی کمال عداوت تھی
بدمعربہ پر خاش ہوا اور مجاور کو بلا کر کہا کہ خاندان نقشبندیہ میں کسی نے
کار روضہ آج تک نہیں بنا بلکہ شاہ نقشبندی کار روضہ بھی نہیں ہے
اس کو گرا دیا جاوے۔ مجاور نے جواب دیا کہ مجھے کو گرانے کا اختیار نہیں
ہے آپ کو اختیار ہے تو گرا دو۔ دوسرے روز خان دوران روضہ پر
آیا۔ اور حالکا نہ حکم دیا۔ کہ روضہ گرا دیا جاوے۔ مگر جیب وہاں سے لو
کر شالامار باغ کو چلا۔ تو راستے میں گھوڑے نے ناخن لیا۔ اور خان
گھوڑے سے گرا۔ گردن ٹوٹ گئی۔ تین دن زندہ رہ کر مر گیا۔ نحو
بیانہ من غضب الاولیاء۔

نواب زکریا خان خان بہادر ناظم لاہور آپ کا بہت معتقد
وہ ہر عبرت کو ختم خاجگان نقشبندیہ کرنا۔ فلاح چڑھاتا اور

حلوہ اور نقدی علماء اور فقراء میں تقسیم کراتا۔
حکام لاہور سے ایک شیعہ تھا اُس نے کتب گرانہ چاہا۔ خدا کا کرنا
ایسا ہوا۔ کہ اس کی بیٹی نے اس کو قتل کر دیا۔

ایک بار حضرت عید گاہ لاہور میں بروز عید تشریف فرما تھے نمازی
جمع ہو چکے تھے۔ مگر صوبہ دار لاہور کا انتظار تھا۔ اٹنا ذکر میں آخر وقت
نماز کا ذکر آیا حضرت نے فرمایا۔ کہ وقت آخر وقت تا بہ زوال ہے ملا
ابوصالح لاہوری نے انکار کیا اور بے ادبی کے ساتھ بولا۔ حضرت نے
فرمایا۔ کہ اے آفتاب حیات تیرا تیرا برابر مہمات آگیا۔ چنانچہ بعد نماز
کے ملا گھوڑے پر سوار ہو کر شہر کو چلا۔ گھوڑا بگڑا اور ملا گرا۔ گردن کا منکا
ٹوٹا اور اسی دن مر گیا۔

آپ اکبر بادشاہ کے زمانہ میں بہارستان تشریف لائے اور جہانگیر
کے بیٹے شاہ جہاں کے عہد میں لاہور میں وفات پائی۔

احسناق عالیہ۔ آنجناب بڑے بزرگ زاہد متقی اور
قطب وقت تھے اور احکام شرع کے سمجھنے سے پابنہ تھے۔ اپنی بیٹی ہونے
مسجد میں جمعہ کے روز وعظ آپ ہی فرمایا کرتے تھے۔ منفق غلام سرور صاحب
تحریر فرماتے ہیں کہ آپ ولی مادر زاد۔ قطب الارشاد۔ صاحب عالی و قال
جامع کمال ظاہری و باطنی منظر جمال ستوری و معنوی تھے۔ آپ حضرت

نام آدابانی مجدد الف ثانی کے معاصر تھے۔ آپ بڑے مستجاب اللہ ہوئے تھے لکھا ہے کہ جب ملکہ نور جہاں نہایت پھیرہ پہننے لگیں تو آپ ہی کی دعا سے صحت یاب ہوئی تھی۔ مصنف "لاہور سکاٹیا" اور ۱۹۰۹ء لکھتا ہے کہ آپ سلسلہ نقشبندیہ کے صاحب کرامت نظیر کے اولاد۔ آپ کے چھ فرزند تھے۔

(۱) خواجہ معین الدین احمد نقشبندی۔ کتاب رموزاتی جس میں آنجناب کے حالات بالتفصیل درج ہیں۔ آپ کی تصنیف ہے۔ آپ علوم حدیث و تفسیر میں شیخ عبدالحق محدث دہلوی کے شاگرد تھے۔ اور اپنے والد بزرگوار سے بیعت تھے آپ ۱۶۳۳ء میں لاہور آئے تھے۔ اور پھر کشمیر چلے گئے اور وہاں ہی ۱۶۷۲ء میں انتقال فرمایا۔

(۲) خواجہ تاج الدین خاوند۔ جامع علم و عمل و حال و حال تھے۔ تمام عمر گناہ کبیرہ نہیں کیا۔

(۳) خواجہ احمد۔ سجادہ نشین آنجناب تھے اور اولیاء اللہ میں سے تھے۔

(۴) خواجہ خاوند محمد۔

(۵) خواجہ قاسم خاوند

(۶) خواجہ بہاؤ الدین خاوند۔ آپ کی وفات کے بعد آپ نے ملازمت

شامی ترک کر دی۔ اور مزار گویہ پورہ میں کربانیاں کیا ہیں۔

وفات۔ خزینۃ الاصفیاء میں کتاب رضوانی کے حوالے سے

لکھا ہے کہ حبیب آپ کی وفات کا وقت آیا۔ تو پندرہ روز قبل بعد نماز عصر نواب افتخار خاں عالی چاہ سے فرمایا۔ کہ پندرہ روز کے بعد ہماری رحلت ہوگی۔ حبیب سو گھواں روز ہوا۔ تو پندرہ شنبہ نماز مغرب کے بعد آپ نے چند بار مولانا عبدالرحمن جامی کا یہ شعر پڑھا۔

الہی غنچہ امید بکشا
لکی از روضہ جاوید نما

اور عشاء سے پہلے سحیرہ میں ہی جان جان آفریں کے سپرد کی۔ اس

وقت شاہ جہان لاہور میں تھا۔ اس نے میراں سید جلال الدین صدر القند

کو تعمیر و تکمیل کے لئے بھیجا۔ وفات آپ کی ۱۶۴۲ء میں ہوئی۔

مقبرہ۔ آپ کا روضہ گرانڈ ٹرنک روڈ پر سنگم لود میں شمیم خانہ

وارالفرقان کے متصل واقع ہے گنبد بہت بلند و بالابے اندر حضرت الشیخ

کا قبر ہے اور اس کے نیچے شرقی اور جنوبی گوشوں میں ایک قبر آپ کے

صاحبزادہ خواجہ بہاء الدین کی ہے باہر چوترا پر دواقد قبریں سید میر جان

سہیلی نقشبندی اور ان کے چھوٹے بھائی سید محمود جان کی ہیں امرائے شاہ

جہانی میں نواب سعید خاں نے مزار پر الوار پر گنبد عالی تعمیر کروایا تھا

آٹھ پہلوؤں پر آٹھ عالی شان بلند مہرابیں ہیں۔ مقبرہ کے مغرب کی طرف

ایک مسجد ہے جس کے تین گنبد ہیں۔ مصنف تاریخ لاہور لکھتا ہے۔ کہ

مقبرہ آپ کا نواب زکریا خان خان بہادر نے بنوایا تھا۔ ہسٹری آف لاہور مرتبہ سید محمد لطیف میں لکھا ہے کہ آنجناب نے مقبرہ اپنی حیات میں ہی اپنی نگرانی میں تعمیر کرایا تھا۔ مسجد میں نمبر جس پر آپ وعظ فرمایا کرتے تھے عہدِ اٹریڈ تک موجود تھا۔ مقبرہ حضرت ایشیاں کے دروازہ کلاں کے سامنے دونوں اطراف میں شہزادگان کابل کی قبور ہیں۔ مزار گنبد سے جنوب کی سمت مولوی فیروز دین (فیروز سنر) کا خاندانی قبرستان ہے۔ مسجد کے مینار اور گنبد بخارا کی مسجد کی طرز پر ہیں۔

سکھوں کے عہد میں مقبرہ کی حالت۔

احمد شاہ ابدالی کی فوجوں نے حیدر ناظم خان لاہور کے زمانہ میں اس محلہ کو جس کو محلہ معلی پورہ کہا جاتا تھا۔ تاخت و تاراج کیا۔ تو اس وقت اس مقبرہ کو کوئی نقصان نہ پہنچا۔ مگر جب سکھ فارتگری شروع ہوئی۔ تو ہمارا جو رنجیت سنگھ کے وقت اس روضہ کے قریب سرکار گلاب سنگھ پہونڈویہ نے چھاؤنی بنائی۔ چار دیواری خانقاہ گرا دی۔ باغ تباہ و برباد کر دیا گیا۔ مسجد کے صحن کی اینٹیں نکال لیں۔ مزارات کو کھود کر خشت فرودشوں نے ان کی اینٹیں بھی نکال کر نہ پھینچ لیں۔ مزار کا تعویذ اتار دیا اور روضہ اقدس میں گلاب سنگھ نے یادوت بھر دی۔ مزار کا سنگ مرمر اتار لیا گیا۔ کئی سال تک اس مقبرہ میں یادوت بھری رہی۔ اور

نقل کارنا۔ جب انگریزی حکومت آئی تو انہوں نے پارڈت اس روئے
 سے نکلا کر دریائے راوی میں پھینکوا دی۔ اور روئے خالی کیا۔ بعد ازاں
 خواجہ احمد کشمیری نے جو حضرت خواجہ ایشان کی اولاد سے تھا۔ کشمیر سے
 لاہور آیا۔ اور سرسری لارنس صاحب بہادر کی ریزیدٹنسی میں اس مقبرہ
 پر قبضہ کیا۔ اور بہت سا روپیہ خرچ کر کے مرمت کی۔ مزارات دوبارہ
 بنوائے۔ مسجد کی مرمت کی اور تولیت مکان کی محمد بخش صراف لاہوری
 کو دے کر کشمیر چلا گیا۔ مگر کوئی خاطر خواہ قائدہ نہ ہوا۔ بعد ازاں اس
 مقبرہ اور مسجد کی مرمت رائے بہادر کنہیا لال اگزیکیوٹو انجینئر کی نگرانی میں
 سرکار انگریزی نے کروائی۔ اگر انگریزی حکومت مسجد کی مرمت نہ کراتی
 تو یقین تھا۔ کہ یہ بہت جلد گر جاتی کیونکہ اس کی حالت بہت خراب
 تھی۔ ہسٹری آف لاہور میں لکھا ہے کہ عہد ناظمان لاہور میں مقبرہ کے
 قرب و جوار میں تسبیح خانے تھے۔ جن میں ہر جمعرات کو عبادت کی
 جاتی تھی۔ اور ہزاروں افراد اس میں شرکت کرتے تھے۔ مگر سکھوں کے
 عہد میں تمام عمارات نیست و نابود کر دی گئیں۔

منشی محمد دین نوری لکھتے ہیں کہ انگریزی عہد میں مسلمانان لاہور
 نے اس کی واکزاری کے لئے کوشش کی۔ تو خاں بہادر محمد برکت علی نے
 صدر انجمن اسلامیہ پنجاب اس معاملہ میں پیش پیش تھے چنانچہ

۲۵ مئی ۱۸۹۰ء کو ٹاؤن ہال لاہور میں ایک دو بار منعقد ہوا جس میں مسٹر ڈوئی سابق کمشنر نے اعلان کیا کہ خانقاہ حضرت ایشاں صاحب جو محکمہ نزل میں چلی آتی تھی۔ گورنمنٹ نے مہربانی فرما کر ۱۴ گھنٹوں اور نزل سمیت خانقاہ مسلمانان پنجاب کے حوالے کر دی ہے جس پر خان بہادر پکت علی خاں اور میاں شاہدین صاحب ہمایوں جج چیف کورٹ پنجاب رمیاں بشیر احمد سابق سفیر ترکی کے والد نے گورنمنٹ کا بہت شکریہ ادا کیا۔

مولوی حاکم علی ایم۔ اے مرحوم پرنسپل اسلامیہ کالج لاہور جو سکھ سے مسلمان ہوئے تھے حضرت ایشاں کی خانقاہ میں ہی مقیم ہوئے تھے سی۔ جے راجس نے اپنی کتاب تالیف ۱۸۹۱ء میں بھی اس مقررہ کا ذکر کیا ہے۔

تاریخ جلید ،	حقیقتہ الاولیا	تاریخ لاہور	تذکرہ اولیائے ہندو پاکستان
۱۶۸	۵۹	۲۳۳	۲۲۵
تذکرہ علمائے لاہور	رود کوثر	یاد رفتگان	سپری آت لاہور
۳۷	۲۹۲	۵۵	۱۳۹
خزینۃ الاصفیا	نقوش لاہور نمبر	لاہور گائیڈ	ہجرت نامہ جلد دوم
۶۲۳	۳۲۲	۴۶	۸

حضرت شیخ حامد نقشبندی لاہوری

شیخ حامد لاہوری حضرت سید آدم بنوری کے خلفائے خاص میں سے تھے۔ آپ اپنے مرشد کی زندگی ہی میں روحانیت کے اس اعلیٰ مقام پر پہنچ گئے تھے۔ کہ سید صاحب نے آپ کو اپنی موجودگی میں اپنے طالب و مریدوں کو تلقین و تربیت کی اجازت عطا فرمادی تھی۔ نہایت متقی اور پرہیزگار تھے۔

آپ بہت کم بولتے۔ کم سوتے اور کم کھاتے تھے۔ بلکہ بے ضرورت بات بھی نہ کہتے تھے۔ امرا اور اعیانہ سے پرہیز فرماتے تھے۔

وقات ۱۶۴۲ء مطابق ۱۰۵۲ھ میں مولانا مفتی غلام سرور

لاہوری نے تاریخ و وفات یوں تحریر کی ہے۔

حمد گویان سید یہ حیات النعیم

چونکہ حامد حامد و دین ذوالکرم

سال وصل او چو جسم از ترد

گفت حامد شیخ کامل کن رقم

تذکرہ صوفیائے پنجاب۔ تذکرہ اولیائے ہندوستان۔ خزینۃ الاصفیاء

حضرت شیخ محترم نقشبندی لاہوری

آپ قدیم بزرگوں میں سے نہایت عابد، زاہد، متقی خدا پرست
گزرے ہیں۔ سلسلہ عالیہ نقشبندیہ سے ارادت تھی۔ شہنشاہ اکبر
کے زمانہ میں آپ لاہور تشریف لائے۔ اور اورنگ زیب عالمگیر کے
زمانہ میں آپ کا وصال ہوا۔

رائے بہادر کنہیا لال نے جب اپنی کتاب تاریخ لاہور ۱۸۸۴ء میں شائع
کرائی تو وہ مقبرہ کی حالت اس طرح رقم کیے ہیں۔ مقبرہ کی مربع عمارت
پختہ چونہ گچ سقف کے برابر۔ چاروں گوشوں پر چار گنبدیاں مربع
چاروں طرف چار در محرابی کالیوتی درمیان ان کے مقبرہ کا گنبد عالیشان
مندر نہایت خوبصورت بنا ہوا ہے۔ مقبرہ کے چاروں طرف چار محرابیں
ہیں مقبرہ کی اندرونی عمارت میں چار محرابیں چاروں گوشوں میں بنائی
گئی ہیں۔ اور چار محرابی صوانے۔ دیواروں میں بخط عربی اور فارسی
بہت سے آیات و اشعار منظوم لکھے ہیں۔ جس میں سے کچھ پڑھے جاتے
ہیں اور کچھ نہیں پڑھے جاتے۔

آن سلیمان دل و خرد آصف
گفت طبع سلیم نیک خلف

ہادی سالکان راہِ نجات
سال تاریخِ رطشِ جستم

بیچ بے حدین ز نخل و فق و بگو قدس اللہ سر و الاشراف
 سید محمد لطیف مسٹری آف لاہور میں جو ۱۸۹۲ء میں طبع ہوئی
 لکھتے ہیں کہ درج ذیل کلمات بھی پڑھے جاتے ہیں۔

اللھما اغفر لامتہ محمد اللھم ارحم الامتہ محمد

برآستان تو ام سرارادت ما

واللہ انیس و متابین

مصنف "تحقیقات چشتی" مولوی نور احمد لکھتا ہے کہ درج

ذیل مصرعہ جات بھی پڑھے جاتے ہیں۔

ایں سوختہ یا چوں محترم

دروازہ غربی کے ادیر زیر محراب اتنا لکھا ہوا نظر آتا ہے

اللہ - محمد - علی - عثمان اور باقی بوسیدہ جو گیا ہے

نیز یہ بھی لکھا ہے۔ کتبہ محمد اکرم

علاوہ ازیں "افضل الذکر الہ الا اللہ محمد الرسول اللہ"

"یا اللہ - یا اللہ" "یا محمد - یا محمد" بھی لکھا ہوا ہے۔

مقبرہ کے اندر تین قبور میں ایک حضرت محترم نقشبندی کی اور

دو آپ کے عزیزوں کی۔ انگریزی عہد میں اس مقبرہ کو ایک انگریز کی

عدخواست پر نیلام کیا گیا۔ اور انگریز مذکور نے خرید کر اس کے چاروں

طرف دیراندہ بنا کر کوٹھی کی صورت بنالی۔ نیز قبریں گرا دیں۔ بعد ازاں اس میں نارکھو لیسٹرن ریلوے کو اپر ٹیو سٹور نے سوڈا واٹر فیکٹری کھول لی۔ یہ متبرک مقبرہ اس لئے انگریزوں نے نیلام کیا تھا۔ کہ سرکاری مزدوں کے رجسٹر میں بوجہ لاعارث ہونے کے اس کا اندراج تھا۔

وفات۔ آپ کا وصال ۱۶۹۰ء میں لاہور ہی میں ہوا اور

یہاں ہی آپ کا مقبرہ بنا۔ موجودہ وقت یہ مقبرہ گرینڈ ٹرنک روڈ پر ریلوے کے اونچے پل کے سامنے شادولیدیا ریز اور رصدگاہ کے درمیان سوامی نگر میں واقع ہے۔ گنبد کی شان اسی طرح قائم ہے۔ کہ یہ کسی بڑے ذی القدر کا مقبرہ ہے۔ مگر لوگوں نے اب اس کو اپنے رشتے کی جگہ بنا لیا ہے، جو کہ کسی طرح بھی اہل اسلام کے لئے مناسب نہیں ہے۔ عربی اور فارسی کی کوئی تحریر موجود نہیں ہے۔ سفیدی اور کے ان کو مٹا دیا گیا ہے افسوس صد افسوس۔

ہسٹری آف لاہور تاریخ لاہور تحقیقات چشتی

۱۳۶۸

۲۶۰

۱۳۳

یاد رفتگان
۹۶

حدیقت اللولیا
۱۵۶

حضرت شیخ سعدی بلخاری نقشبندی

ابتدائی حالات۔

حضرت شیخ سعدی بلخاری مجددی نقشبندی حضرت سید آدم بنوریؒ

کے جلیل القدر خلفا میں سے تھے۔ اور بچپن سے ہی آپ کی خدمت میں رہے۔ اولاً تعلیم و تربیت حاصل کی۔ روشتہ السلام میں شرف الدین مجددی کشمیری نے خود آپ کی زبان ان کے حالات تفصیلاً بیان کئے ہیں۔ وہ لکھتے ہیں۔ کہ "آپ فرماتے تھے کہ میری عمر اسی آٹھ سال کی ہوگی۔ کہ میں اپنے گاؤں کے باہر ایک کنوئیں پر وضو کر رہا تھا کہ اتفاقاً ادھر سے سید آدم بنوریؒ کے خلیفہ حاجی سعد اللہ وزیر آبادی بنور جاتے ہوئے وہاں سے گزرے۔ اور مجھے نہایت احتیاط سے وضو کرتے ہوئے دیکھ کر متعجب ہوئے۔ کہ اس کمسنی میں یہ بچہ کس قدر ہنماک سے وضو کر رہا ہے اس کے بعد آپ اپنے ہمراہیوں کے ساتھ روانہ ہو گئے۔ مگر میرے دل میں شوق پیدا ہوا۔ کہ ایسے بزرگ آدمی کے ساتھ نہیں چھوڑنا چاہیے۔ چنانچہ میں بھی ان کے پیچھے پیچھے چل پڑا۔ لیکن میں نے یہ احتیاط کی۔ کہ ان سے کہانی حاصل نہ کی۔ چنانچہ چلتا رہا۔ یہاں تک کہ بنور آ گیا۔ جب حاجی سعد اللہ حضرت سید

کی خدمت میں حاضر ہوئے تو آپ نے تمام ساتھیوں کے بارے میں استفسار فرمایا۔ پھر میری طرف مخاطب ہو کر فرمایا کہ یہ لڑکا اذی سعادتمند ہے۔ اور میرا نام پوچھا۔ میں نے کہا کہ سعدی آپ نے فرمایا۔ جہاں کہیں بھی جاؤ۔ اور جہاں کہیں بھی رہو۔ تم سعدی ہو۔ تم دنیا میں بھی سعدی ہو۔ اور آخرت میں بھی سعدی۔ پھر مجھ پر بے حد شفقت فرمائی۔ اور اپنے گھر لے گئے۔ اور اس طرح میں نے کئی سال تک آپ کے گھر میں رہ کر تعلیم و تربیت اور فیوض روحانی حاصل کی۔ آپ مادر زاد ولی تھے۔

ورد لاہور۔ اپنے پیر و مرشد حضرت سید آدم کی وفات پر حضرت آیات کے بعد سعدی لاہور تشریف لے آئے اور درس و تدریس میں مشغول ہو گئے۔ آپ لاہور کے نقشبندی سلسلہ کے باکمال بزرگ میں سے تھے۔ اور آپ کی وجہ سے لاہور میں اس سلسلہ کو غیر معمولی فروغ حاصل ہوا۔ ہزار لاطالبان حق نے آپ سے سلوک و معرفت کی منزلیں طے کیں۔ مستجاب الدعوات تھے۔ مریدان کی تعداد کا شمار ہی نہ تھا۔ خود فرمایا کرتے تھے۔

”مریدان مانند ستارہ ہائے آسمان از حیطہ مشاہد

خارج اند۔“

دگرہ مناقب شہید آدمؒ میں لکھا ہے کہ آپ لاہور میں چالیس سال تک
 ملحق خدا کو ظاہری و باطنی علوم کی تعلیم دیتے رہے۔ آپ کامل بزرگ
 تھے اور آسیب زدہ لوگوں پر آپ کی توجہ نہایت مؤثر ہوتی تھی جب
 ہی آسیب زدہ کو آپ کی خدمت میں لایا جاتا تو نظر ملانے سے
 ہی آسیب زدہ درست ہو جایا کرتا تھا۔ اور بعض اوقات ایسا بھی
 ہوتا۔ کہ آپ فرماتے کہ آسیب زدہ کے کان میں جا کر کہہ دو کہ شیخ
 محمدی فرماتے ہیں کہ اگر خیریت مطلوب ہے۔ تو یہاں سے چلا جا
 کر نہ برا ہو گا۔ اور اس طرح بھی آسیب زدہ درست ہو جایا کرتا تھا
 آپ کی دعائیں مشکلیں حل کرنے کے لئے بھی نہایت مؤثر ثابت
 ہوتی تھیں۔

شیخ محمد عمر پشاوری نے اپنی کتاب جواہر السراہر اور شرف الدین
 شمیمیری مجددی نے اپنی کتاب روضۃ السلام میں آپ کے بے شمار
 مناقب و خوارق بیان کئے ہیں نیز کتاب بلخاریہ میں بھی آپ کی
 بے شمار کرامات مندرج ہیں۔

کسی زمانہ میں آپ کا مقبرہ ایک باغ میں تھا جس کے ارد گرد
 بہت سی عمارات تعمیر کرائیں گئیں۔ احاطہ قبر ایک وسیع باغ سے
 گرا ہوا تھا۔ سکھوں کے زمانے میں یہ باغ اجڑ گیا۔ اور اس باغ میں

کی آبیاری کے لئے جو دو کنویں تھے۔ ان میں سے ایک تو سکھ گرو
کی نذر ہو گیا۔ دوسرے کنویں پر ہدایت خاں بلوچ ساکن مرنگ
نے قبضہ کر لیا۔ انداس نے باغ کی زمین پر کاشت شروع کر دی
چنانچہ اب تک اس کی اولاد اس پر قابض ہے۔

وفات۔ آپ نے اورنگ زیب عالمگیر کے عہد میں ۱۶۹۶ء میں
پانی مزار عالی مرنگ میں سعدی پارک ترمذی سٹریٹ میں واقع
لٹن روڈ سے دلفروز سٹریٹ نکلتی ہے اور یہاں سے ترمذی سٹریٹ
جاتی ہے۔ جس کے آخر میں آپ کا مزار اقدس ایک چار دیواری میں واقع
ہے جو تقریباً دس بارہ فٹ اونچی ہے چار دیواری کے اندر اونچے
چبوترے پر آپ کا مزار ہے۔ مشرقی کونے میں ایک قبر اور بھی ہے
آپ کی وصیت کے مطابق آپ کی قبر پر گنبد نہیں بنایا گیا۔ کسی زمانہ
میں یہاں بہت سی عمارات اور باغ تھا۔ مگر اب صرف ایک چار دیواری
بہ گئی ہے۔ جس میں آپ کا مزار ہے سکھوں کے عہد میں اس مزار
بھی تباہی آئی تھی۔ شمال کی دیوار میں چہرے روشن کرنے کے لئے
بے شمار سوراخ بنائے گئے ہیں۔

خلفا۔ حاجی محمد اسماعیل عہدی نقشبندی پشادہ کی آپ کے
جلیل القدر خلفا میں سے تھا جن کا مزار پشاور میں دہزار ت

کام و عام ہے۔ خواجہ محمد سلیم نقشبندی اور خواجہ محمد غنی نقشبندی
 آپ کے خلفائے سے تھے۔ مخدوم حافظ خواجہ عبد الغفور پشاوری
 نے بھی آپ سے استفادہ فرمایا تھا۔ اور خرقہ خلافت پایا۔

سابق گورنر متربی پاکستان سردار عبدالرب نشتر کبھی کبھی نذرانہ
 عقیدت پیش کرنے کے لئے تشریف لایا کرتے تھے۔

اولاد۔ آپ کے چار صاحبزادے تھے۔ خواجہ محمد سلیم خواجہ
 محمد غنی۔ خواجہ محمد عارف اور خواجہ محمد یوسف۔ تمام صاحبزادے
 علم و عمل اور زہد و ورع میں اپنے والد بزرگوار کے صحیح طور پر
 پائین تھے۔

تاریخ وفات۔ مولوی نورا احمد چشتی مصنف تحقیقات چشتی
 نے تاریخ وفات اس طرح لکھی ہے۔

جناب سعدی بلخاری دل بیدار لاہوری

بود بر روح پاک او ہزاراں رحمت باری

چو از دنیاے دہل آخریہ حینت رفت چشتی

نذا آمد ز لطف زندہ دل سعدی بلخاری

تاریخ لاہور میں آپ کی تاریخ وفات زندہ دل سعدی بلخاری

سے نکلتی ہے۔

مفتی غلام سرور لاہوری نے اپنی کتاب حلیقۃ الاولیاء میں لکھا
 کیا ہے کہ ہمراہ پیر روشن ضمیر کے حرمین الشریفین کو گئے۔ چند
 دنوں بسر کئے۔ جب شیخ آدم بمقام مدینہ فوت ہوئے۔ تو شیخ سرور
 لاہور میں آئے اور قیام اختیار کیا۔ مگر مصنف تحقیقات چشتیہ
 نے لکھا ہے۔ جب شیخ آدم منہوری براہ لاہور روانہ بیت اللہ
 تو ان کو لاہور میں چھوڑ گئے اور ارشاد کیا کہ تو لاہور میں رہ
 اور خلق خدا کو دعوت بہ خدا کر اور یہی درست معلوم ہوئی ہے
 تذکرہ صوفیائے پنجاب نقوش لاہور نمبر یاد رنگان

۸۶

۳۳۵

۳۳۶

تاریخ لاہور تذکرہ اولیائے ہندوستان تحقیقات چشتیہ

۱۸۴

۴۳۵

۳۰۱

حلیقۃ الاولیاء
۶۲

پیر زہدیٰ نقشبندی لاہوری

اصل اسم مبارک وحید الدین تھا۔ خرقہ خلافت سلسلہ حلیقۃ
 نقشبندیہ مجددیہ میں حضرت شیخ سعدی بلخاری لاہوری سے پایا

حضرت سعدی بلخاری کے وصال کے بعد آپ نے فیض طریقہ عالیہ پورہ
 میں شیخ جان محمد پورہ دی لاہوری سے حاصل کیا۔ ان کی وفات کے بعد
 آپ لاہور سے دنیا کی سیر و سیاحت کے لئے روانہ ہوئے۔ مکہ معظمہ
 مدینہ منورہ۔ نجف اشرف۔ کربلا۔ معلیٰ۔ بیت المقدس اور بغداد
 شریف میں تشریف لے گئے۔ اور ہر طریقہ میں فیض حاصل کیا اور
 واپسی پر حضرت میراں شاہ بھیکہ چشتی سے خرقہ حاصل کیا۔ اور
 لاہور تشریف لائے۔ یہاں حضرت شاہ محمد غوث قادری لاہوری
 سے سلسلہ عالیہ قادریہ میں کلاہ حاصل کی۔ آپ شیخ کامل تھے لوگ
 آپ کی بے انتہا عزت اور تکریم کرتے تھے۔ کمال زہد و ورع اور
 ریاضت کی وجہ سے آپ عوام الناس میں پیر زہدی کے خطاب سے
 مخاطب تھے۔ آپ ناظم لاہور خان بہادر نواب زکریا خاں کے عہد
 میں گزرے ہیں۔ مصنف "تحقیقات چشتی" لکھتا ہے کہ ان کا
 معمول تھا۔ کہ شہر میں پھرتے تھے اور جو ٹکڑے زمین پر گرے
 ہوئے ملتے تھے ان کو صاف کر کے کھا جلتے تھے۔

۱۷۲۷ء میں آپ کی وفات لاہور میں ہوئی۔ تو آپ کو میانی قبرستان
 میں دفن کیا گیا۔ آپ کا مزار آج بھی زیارت گاہ خلیق اللہ ہے
 کسی زمانہ میں آپ کی قبر پر گنبد تھا۔ جو انقلاب زمانہ کے باعث

گرگیا - یہ کے مزار پر لوگ تمکین اور شیریں بوٹیاں بیلوہ نذر نیادہ
 یہ جاتے ہیں۔

مدیقتہ ۱۸۹ و نیاد ۱۵۲
 تحقیقاتِ حشری ۱۷۴
 یاد و ننگاں ۸۶

حضرت حاجی محمد سعید نقشبندی لاہوری

سلسلہ عالیہ نقشبندیہ قادریہ شطادریہ سلسلے کے آپ ایک مشہور
 بزرگ ہیں اور اہل ولایت میں متوکل کے نام سے مشہور ہیں۔

بیعت - صاحب کتاب تشریف الشرفا فرماتے ہیں کہ حاجی محمد سعید
 کو خلافت قادریہ سید محمود بن سید علی حسین کردی سے ملا۔ جن سے آپ
 کی ملاقات مدینہ منورہ میں ہوئی اور وہاں ہی آپ سے بیعت فرمائی
 اور سلسلہ نقشبندیہ میں آپ کو حافظ سعد اللہ مجددی سے بیعت
 تھی۔ آنجناب نقشبندی اولیائے لاہورہ میں صاحب طریقت و
 شریعت اور حقیقت و معرفت کے جو یاکھے۔ صاحب خوارق
 اور کرامت بزرگ تھے۔ کافی عرصہ کابل میں رہے۔ مستجاب الدعوات
 تھے۔ کرامتیں آپ کی لاہور میں بہت مشہور ہیں۔ آپ نے زوجہ کے لئے
 لاہور میں آمد۔ اطراف عالم کی سیر و سیاحت کے بعد جب آپ
 لاہور تشریف لائے۔ تو آپ نے محلہ دولاواڑی میں رہائش اختیار

فرمائی۔ اور لوگوں کو درس و تدریس اور رشد و ہدایت کی تعلیم و تربیت دینے
 لگے۔ جب احمد شاہ ابدالی نے لاہور پر پہلی مرتبہ حملہ کیا۔ اور صوبہ لاہور
 کو شکست ہوئی۔ تو لاہور کے لوگ بخوف غارت اور اُدھر اُدھر بھاگ
 کھڑے ہوئے۔ آخر محلہ لکھی اور عبداللہ واڑی کے رہنے والے آنجناب
 کی خدمت میں حاضر ہوئے۔ اور عرض کی۔ کہ سب لوگ بھاگ گئے ہیں
 اور ہم آپ کے بھروسے پر ابھی تک اپنے گھروں میں بیٹھے ہیں فرمایا
 ہاں ہم نے اللہ تعالیٰ سے امداد طلب کی ہے۔ کہ ہماری سکونت کا محلہ
 غارتگری سے محفوظ رہے۔ تم کھلے دروازے اپنے اپنے گھروں میں
 بیٹھے رہو۔ آخر حیدرآباد شہر فتح ہو گیا اور افغان شہر میں لوٹ مار کرنے لگے
 تو احمد شاہ ابدالی جو شاہدہ میں مقیم تھا۔ نے پوچھا کہ کیا اس شہر میں کوئی
 صاحب شریعت و طریقت ہے۔ لوگوں نے حضرت کا نام لیا۔ تو بادشاہ
 محلہ عبداللہ واڑی میں آنجناب کی خدمت میں حاضر ہوا۔ اور بعد زیارت
 حکم دیا۔ کہ دونوں محلوں میں غارتگری نہ ہو۔ بلکہ وہاں اپنی سپاہ مقرر کر دی
 سید محمد لطیف مصنف پستری آف لاہور نے احمد شاہ ابدالی کی تیسری
 ہم کا ذکر کیا ہے۔ اور لکھا ہے کہ آپ نے ابدالی کو خط لکھا تھا جس
 سے وہ بہت متاثر ہوا۔ اور خدمت عالیہ میں حاضر ہوا تھا۔ نقل ہے کہ
 احمد شاہ ابدالی آپ کا مرید ہو گیا تھا۔ اور آنجناب کو لوگ پیر افغاناں

کے نام سے یاد کرنے لگے۔ آپ کے نواسے شیخ عبدالرحیم آپ کے بڑے خلیفہ تھے۔ ان کے خلیفہ سید فضل علی لاہوری تھے۔

آپ کی زندگی میں کچھ آپ کا بہت لحاظ کرتے تھے۔ جب احمد شاہ ابدالی بعد فتح مرہٹہ لاہور آیا۔ تو حاجی محمد سعید کی زیارت کو حاضر ہوا تھا۔ سکھوں کے عہد میں۔ جب آپ کا دصال ہو گیا تو سکھ سردار گوہر سنگھ نے اس محلہ کو لوٹ کر ویران کر دیا۔

اولاد۔ آپ کی دو صاحبزادیاں تھیں جن کی اولاد آگے برسی آپ کے خاندان کے کچھ لوگ جلال آباد و افغانستان میں بھی رہتے ہیں اور کچھ لاہور میں۔ آپ کے اولاد زمین نہ تھی۔ صاحبزادیوں میں سے ایک کا نام بیوی صاحب جان اور دوسری کا نام رحمت بیوی تھا۔ صاحب جان تو حافظ محمد تقیم لاہوری سے بیاہ دی۔ اور رحمت بیوی حافظ محمد مراد جھوٹی سے بیاہی گئی۔ تاریخ وفات مفتی غلام سرور نے یہ لکھی ہے۔

محمد سعید آن سعید زمان

کہ بیرون است و نفس زلفت شنید

یہ تاریخ ترحیل آن شیخ دین

نذا شد زول و اصل سعید

وفات۔ دوران عہد علی گوہر شاہ عالم دوم بہ عمر ایک سو دس سال

آنجناب کی وفات ۱۷۵۳ء میں ہوئی۔ مزار بنک اسکوائر بالمقابل حیرل
 پوسٹ آفس میں السرور بلڈنگ اور گوروں کے قبرستان کی دیوار کے
 درمیان واقع ہے۔ مزار کو مسجد نئے ہو کر جانا پڑتا ہے۔ احاطہ چار
 دیواری کے دو حصے ہیں۔ بڑے حصے میں تین قبور ہیں۔ درمیانی قبر
 آپ کی ہے۔ اور ارد گرد دونوں قبور حضرت حاجی عباد اللہ اور آپ
 کے تو اسے حاجی عبدالرحمن کی ہیں۔ چھوٹی چار دیواری میں بھی تین قبور
 ہیں مسجد میں ہینڈ پمپ نصب ہے۔ مسجد بالکل چھوٹی سی ہے سید
 محمد لطیف نے آپ کی تاریخ وفات ۱۷۶۳ء تحریر کی ہے۔
 وفات کے بعد کابلی سرداروں نے آپ کی قبر نچتہ بنوائی۔ حیب
 سردار سلطان محمد خاں برادر امیر دوست محمد خاں والئی افغانستان
 بہاراجہ رنجیت سنگھ کے ہمان کی تاریخی حیثیت سے لاہور مقبرہ بہانگر
 میں مقیم تھا۔ تو وہ روزانہ یہاں حاضری دیا کرتا تھا اور تندرانی چڑھاتا
 تھا۔ اب بھی کابلی سردار آپ کی بہت عزت و تکریم کرتے ہیں۔ آپ
 کا مزار پراڈار زیارت گاہ عوام و خواص ہے۔

تذکرہ علمائے لاہور
۳۴

ہسٹری آف لاہور تاریخ لاہور

حقیقت الاولیاء
۱۰۶

تحقیقات چشتی
۱۳۲

سید منور شاہ نقشبندی لاہوری

بزرگان لاہور میں آپ صاحب کمالات اور کشف کرامات تھے۔
 حضرت غوث الاعظم کی اولاد سے تھے۔ مگر سلسلہ عالیہ نقشبندیہ کی طرف
 آپ کی رغبت زیادہ تھی۔ مریدوں کو بھی آپ ذکر شغل بہ طریق نقشبندیہ
 فرماتے تھے۔ جامع طریقت و شریعت تھے۔ آپ نے اپنے والد بزرگوار
 میر عبدالہناق سے بیعت کی تھی۔ زہد و ورع اور پیرگاری میں فاضل
 تھے۔ ہزاروں حاجتمند اور مسائل خدمت عالیہ میں حاضر ہو کر فیض پاتے
 آپ کا مرزا قدس چار دیواری حضرت شیخ طاہر بیدنگی کے ہاتھ
 ۱۸۴۸ء میں وصال فرمایا۔ مفتی غلام سرور لاہوری نے تاریخ
 وفات لکھی۔

پد تو سنگن پوشد منور شاہ
 در جبال پچو ماہ پارہ نو
 گشت تا سیر رخ عیش روشن
 از منور ولی ستارہ نو

خزینۃ الاصفیاء

حدیث و کلام و بیاد

شیخ محمود شاہ نقشبندی لاہوری

یہ بزرگ نہایت پرست خداوندناہد تھے۔ لاہور میں کافی عرصہ تعلقین
 وارشاد میں مصروف رہے۔ آپ نے حضرت شیخ عبدالکریم مجیدی
 سے خروءِ خلافت حاصل کیا جن کو حضرت شاہ غلام علی دہلوی سے فیض
 ملا تھا۔ لاہور میں آپ نے اس سلسلہ کو پھیلانے میں نمایاں خدمات
 سرانجام دیں۔ ہزارہا طالبانِ خدا نے آپ سے فیض حاصل فرمایا۔
 تمام عمر آپ نے مجردانہ گذاری۔ اور گوشہ نشینی اختیار کی مضافات
 لاہور اور امرتسر میں آپ کے ہزارہا مرید تھے۔ شکل لدانی بسفید
 ریش اور عمر کے ضعیف تھے۔ اکثر اوقات آپ سنہری مسجد میں
 عصر کے وقت خادمین کے ہمراہ تشریف لاتے۔ رہائش آپ کی
 کوچہ کوچھی داراں کشمیری بازار میں تھی بمصنعت تحقیقاتِ حشری
 بہ زبانی عوام تحریر کرتا ہے کہ آپ نے مکان مسکونہ اپنا فروخت
 کر کے یہ مقبرہ بنوایا تھا۔ واللہ اعلم بالصواب۔

تیزاب احاطہ سے جو سڑک باغبان پورہ کو جاتی ہے اس پر مزار
 حضرت گھوڑے شاہ کے بالمقابل مسجد کے عقب میں آپ کا مقبرہ
 واقع ہے۔ یہاں سے ایک سڑک چاہ میراں کو بھی نکلتی ہے۔

۱۸۶۳ء مطابق ۱۲۸۰ھ میں آپ نے وصال فرمایا۔ سید محمد لطیف
 آپ کی تاریخ وفات ۱۸۶۶ء لکھتا ہے۔ آپ کی قبر تہ خانہ میں جس
 میں آپ کی لاش ایک صندوق میں بند کر کے رکھی گئی تھی اور اوپر مقبرہ
 ہے آپ لکھتے ہیں کہ یہ مقبرہ آپ کے مریدوں نے آپ کی زندگی
 ہی میں بنا دیا تھا۔

حدیثہ الاولیاء ۲۰
 تحقیقاتِ حشری ۳۸۳
 ہسٹری آف لاہور تاریخ لاہور ۱۵۸
 ۳۶۴

مولوی محمد سلیم الدین نقشبندی

مولوی محمد سلیم الدین بن خورشید الدین بن مولوی محمد امین
 ابن خواجہ محمد عمر بن خواجہ عبدالسلام از اولاد حضرت شیخ
 شرف الدین محمد کشمیری نقشبندی۔

خواجہ عبدالسلام حضرت حافظ عبدالخفور پشاور کے
 اکابر خلفاء میں سے تھے۔ لاہور میں رشد و ہدایت کی تبلیغ فرما
 رہے ہیں۔

مفتی غلام سرور لاہوری المتوفی ۱۸۹۰ء کے زمانے میں
 آپ زندہ تھے۔ اور سلسلہ عالیہ نقشبندیہ کی تبلیغ و اشاعت

میں کوشاں تھے۔

حضرت میر جان کابلی نقشبندی لاہوری

آپ کا سلسلہ نسب نمنیال کی طرف سے حضرت خواجہ خاندان محمود[ؒ] نقشبندی لاہوری سے ملتا ہے۔ اسی لئے آپ یہاں لاہور تشریف لائے تھے۔ جب آپ بالغ ہوئے۔ تو سواد بنیر میں حضرت انوند صاحب قادری کی خدمت میں حاضر ہوئے۔ اور بیعت ہونے کی استدعا کی۔ تو انہوں نے فرمایا کہ آپ پنجاب میں امرتسر تشریف لے جاویں۔ وہاں سے فیض حاصل ہوگا۔ چنانچہ آپ پشاور کی راہ لاہور میں آکر امرتسر تشریف لے گئے۔ اور بڑی محبت جو کے بعد حجاب قبلہ مولانا سید احمد یار بخاری نقشبندی مجددی کی خدمت میں حاضر ہو کر طریقہ عالیہ نقشبندیہ مجددیہ میں شرف بیعت سے مشرف ہوئے اور شرف خلافت سے نوازے گئے۔

سلسلہ ارادت اس طرح ہے۔ سید میر جان کابلی مرید مولانا سید احمد یار امرتسری مرید شاہ محمد یار مرید مولوی محمد شریف مرید شاہ محمد سعید مجددی۔ مصباح الحقیقت مصنفہ مولانا محمد باقر

دعویٰ مولوی صفحہ ۶ مطبوعہ ۱۹۰۵ء در لاہور

اس کتاب کے صفحہ ۵۲ پر پھر تحریر ہے۔ کہ حیب مولانا سید احمد
یاد نے خلافت نامہ تحریر فرمایا۔ تو لکھا: حیب میں نے ان کو حضرت
میر جان کابلی اسیر سلوک میں خوب آزمایا۔ اور کئی بار مشائخ کرام
کی طرف سے اجازت دینے کا حکم ہوا۔ تو تب میں نے اجازت نامہ
ان کو لکھ کر دیا۔

تاریخ کبیر کشمیر کے صفحہ ۸۶ پر تحریر ہے۔

یہ طریق نقشبندیہ مجددیہ آداب سلوک از مولوی احمد یار رضا
امری سہری کہ از مریداں شیخ محمد شریف نقشبندی بود، آموختہ پوراغ
معرفت و طریقت افروخت و جمع کثیر از خدمت ایشان مستفید
شدند و در اصل از کابل بودہ اند و عمر خود دور تجرید و تفرید
گزاریند۔ و در کشمیر چند مرتبہ تشریف آردہ جاہ ارشاد و گتر وہ
طالبان را تربیت فرمودند۔ عاقب در شہر لاہور مراجعت نمودند
و در آنجا بقیہ عمر گزاریند و ہتہ تاریخ غزہ شعیان سن ہزار و
صد و نود و ہ اشکال فرسودند و در مرزا شریف حضرت ایشان
خاوند محمود آسودند۔ تاریخ وفات میر جان پاک دل امیر بہشت

ہے۔

مزار۔ آپ کا مزار حضرت خواجہ خاوند محمود المعروف حضرت
ایشان کے مقبرہ واقع بیگم پورہ کے باہر واقع ہے۔ وفات لاہور
میں ۱۹۰۱ء بمطابق ۱۳۱۹ھ میں ہوئی۔ جن لوگوں نے
آپ کو حضرت خواجہ خاوند محمود کا خلیفہ تحریر کیا ہے انہوں نے
قلطی کی ہے۔ حضرت خواجہ صاحب کی وفات ۱۶۵۲ء میں ہوئی
مگر آپ کی وفات ۱۹۰۱ء کی ہے۔ جس سے صاف ظاہر ہے
کہ آپ انجناب خواجہ کے خلیفہ تھے۔ مگر پشت پائست بعد
قراست داری تھی۔

حضرت خواجہ غلام تفسی نقشبندی لاہوری

انجناب کی پیدائش ۱۸۱۳ء کے لگ بھگ موضع بھینی ضلع
شیخوپورہ میں ہوئی بعد ازاں آپ نے موضع قلعہ لال سنگھ تحصیل
شرق پور ضلع شیخوپورہ میں سکونت اختیار کر لی۔ مگر تعلیم رہا ست
یہاں پور میں حاصل کی۔ عربی فارسی۔ تفسیر۔ حدیث۔ فلسفہ۔ اصول
معانی ہیئت۔ فقہ۔ صرف نحو میں مکمل بہارت تھی۔ تکمیل علوم ظاہری
کے بعد آپ وطن واپس تشریف لائے۔ اور چوہنگ میں حضرت میاں
محمد الدین کے دست مبارک پر بیعت کی۔ جو قلعہ لال سنگھ سے پانچ

میل کے ذہلہ پر ہے۔ بیعت کے بعد برسوں تک آپ بلاناغہ و زمانہ
 نمازہ نجر اپنے پیر و مرشد کی اقتدا میں جا کر ادا کرتے۔ گرمی۔ سردی
 اور موسم کے مصائب کی آپ کو مصلحتاً پروا نہ تھی۔ قلعہ کے قبرستان
 میں ایک چھوٹی سی مسجد تھی۔ جو عام طور پر غیر آباد رہتی تھی۔ اس مسجد
 میں آپ نے اپنے پیر و مرشد کے حکم سے کئی چلے کائے۔ آپ تمام
 عبادت الہی میں مصروف رہتے۔ اور دن کے وقت کچھ آرام
 فرمائیے۔ اس قیام مسجد میں آپ کے پانچ بیٹے یکے بعد دیگرے
 یہ حالت نابالغی میں امتحان فرمائے۔ مگر آپ کو رسول اکرم کی
 محبت اور عشق متزلزل نہ کر سکا۔

عبادت الہی کے ساتھ ساتھ آپ مذاق حلال کی کوشش میں
 بھی آگے آگے تھے۔ کمال عبادت و ریاضت کو ذریعہ معاش نہیں
 بنایا۔ بلکہ اپنی ایاضی خود کاشت فرماتے۔ لاہور میں آپ پیر
 صاحب قلعہ واسی کے لقب سے مشہور ہیں۔ تقریباً تین مرتبے
 ایاضی ملکیت خاصہ جو ضلع شیخوپورہ میں واقع ہے۔ دربار شریف
 کے نام وقف کر دی۔ ہر سال آپ کے عرس پر سلسلہ نقشبندیہ کے
 بڑے بڑے علماء کرام و عظم فرماتے ہیں۔

لاہور میں تشریف آوری۔ ۱۸۵۵ء میں آپ لاہور

مشریف لے آئے اور اعلیٰ والی مسجد میں قیام فرمایا۔ مستری احمد بخش جو
 آپ کا ارادتمند تھا۔ نہ چار کینال ۱۳ مرلے زمین ایک کنوئیں سمیت
 آپ کو خرید دی۔ چنانچہ آپ کھیتی باڑی میں بھی مصروف ہو گئے۔
 پہلے اس جگہ کا نام بستی بلیہ رام تھا۔ اب اس کو عثمان گنج کہا جاتا ہے
 ۱۸۶۰ء میں آپ نے دربار کے باہر دو حجرے تعمیر کرائے اور یہاں
 تبلیغ اسلام شروع کی۔

آپ نے پیش گوئی فرمائی تھی۔ کہ لاہور کے شمال میں ہمارا ہزار بیٹے
 گا۔ دوسری پیش گوئی آپ نے یہ فرمائی تھی کہ حیب میں لاہور کے شمالی
 حصہ میں قیام پذیر ہوں گا۔ تو میرے ہاں ایک لڑکا تولد ہو گا۔ جو
 علوم ظاہری و باطنی کا مخزن ہو گا۔ اور یہ آپ کی دونوں پیش گوئیاں
 حرف بحرف پوری ہوئیں۔

آپ کے ہم عصر لوگ

آپ کے ہم عصروں میں حضرت میاں شیر محمد شرف پوری نقشبندی
 حضرت پیر جماعت علی شاہ اور حضرت پیر مہر علی شاہ گواراوی
 معروف ہیں۔ حضرت میاں شیر محمد صاحب سے آپ کی اکثر ملاقاتیں
 رہتی تھیں۔ آپ کے خلفا میں آپ کے صاحبزادے حضرت خواجہ عالم
 نور محمد اور حضرت مہر محمد صوبانقشبندی کے نام بہت مشہور ہیں

آپ نے ۲۱ فروری ۱۹۰۳ء کو وصال فرمایا۔ وفات کے وقت آپ کی عمر ۸۰ اور ۹۰ سال کے درمیان تھی۔

مقبرہ۔ حضرت خواجہ کا مقبرہ حضرت میا میر قادری کے روضہ مبارک کے نمونے پر ایک بلند چبوترے پر نہایت عالی شان عمارت کی صورت میں ہے ساتھ ہی مسجد ہے آپ کے مرید خاص مستری احمد بخش مرحوم نے بیس ہزار روپے کے صرف خاص سے مقبرہ تیار کروایا اور اندر اندر پائپ لٹقاشی کا کام کروایا۔ جو لا جواب ہے۔ تعویذ اور فرسنگ مرنگی کا لگا دیا گیا۔ جس میں منگب موسیٰ کی کچی کاری کا کام ہے۔

الذاریہ مرتضائیہ

۱۶۶۶

مولانا سید دیدار علی شاہ نقشبندی لاہوری

آپ کا خاندان مشہد سے ہندوستان آیا۔ اور ریاست ملوہ میں قیام پذیر ہوا سادات کرام کا یہ مقدس خاندان حسنی و حسینی ہے آپ ۱۲۳۳ھ میں ریاست اور میں پیر کے دن پیدا ہوئے۔ والد کا اسم گرامی سید نجف علی تھا۔ آپ امام موسیٰ رضاؑ کی اولاد سے ہیں۔ ابتدائی صرف و نحو کی کتب مولوی قمر الدین سے اور میں پڑھیں

بعد ازاں دہلی میں مولانا کرامت اللہ خاں سے درسی کتب پر طبعیں
 اور دورہ حدیث ختم کیا۔ پھر لاہور میں حضرت مولانا ارشاد حسین
 سے فقہ و منطق کی تعلیم مکمل کی۔ حضرت مولانا احمد علی محدث بہار پوری
 اور حضرت شاہ فضل الرحمن گنج مراد آبادی سے حدیث کی سندیں حاصل
 کیں۔ اور درس و تدریس کا سلسلہ شروع کیا۔ اور ۱۹۰۷ء میں "وقت
 الاسلام" کے نام سے ایک دارالعلوم قائم کیا۔ ۱۳۱۷ھ میں
 مولانا ارشاد حسین کے حکم سے آگرہ کی شاہی مسجد کے خطیب
 مقرر ہوئے۔ اور ۱۹۲۲ء تک وہیں رہے۔

آپ کے علم و فضل کا چرچا پورے ہندوستان میں پھیلا ہوا ہے
 حنفی مشرب تھے سلسلہ نقشبندیہ میں حضرت گنج مراد آبادی سے
 بیعت و محمانت تھے۔ سلسلہ چشتیہ میں پیر سید علی حسین چشتی کچھوچھو
 شریف اور سلسلہ قادریہ میں اعلیٰ حضرت مولانا احمد خاں قادری بریلوی
 مجاز ہوئے۔ حضرت پیر مراد علی شاہ گولڑہ والے آپ کے ہم محانت
 تھے۔ آپ ہمیشہ با وضو رہتے۔ اور مستقل طور پر تہجد گزار تھے۔

لاہور میں تشریف آوری

جب آپ ۱۹۲۳ء میں دوسری بار لاہور تشریف لائے۔ تو
 مسجد حذیر خاں کی خطابت آپ کے سپرد ہوئی۔ نیز درس و تدریس

کے سلسلہ شروع کر دیا۔ ہزاروں کی تعداد میں لوگ نماز جمعہ میں شامل ہونے لگے۔ جب آپ پہلی دفعہ لاہور تشریف لائے تھے۔ تو آپ انجمن عثمانیہ سے منسلک ہوئے تھے۔ اور کچھ عرصہ کے بعد اپنے وطن واپس چلے گئے۔ دوبارہ جب ۱۹۲۳ء میں لاہور تشریف لائے تو ہمیں کے ہر سب سے یہاں آپ نے مذہبِ حق اہل سنت والجماعت کی ترویج کے لئے بہت کام کیا۔ آپ کے دو صاحبزادے مولانا ابوالحسنات قادری مرحوم اور مولانا مفتی ابوالبرکات مدظلہ ہیں مولانا ابوالحسنات آخری عمر تک خطیب مسجد وزیر خان رہے۔ ۱۹۶۱ء میں ان کی وفات کے بعد حضرت داتا گنج بخش کے احاطہ مزار میں دفن ہوئے۔ مولانا ابوالبرکات سید احمد صاحب اس وقت حزب الاحناف کے امیر اور شیخ الحدیث کے فرائض انجام دے رہے ہیں حضرت ابوالبرکات بہت بڑے فقیہ ہیں ان کا فتویٰ پاک و مہذب میں احترام کی نگاہوں سے دیکھا جاتا ہے۔ اللہ تعالیٰ سلامت رکھے۔

قیام مرکزی انجمن حزب الاحناف

۱۹۲۵ء میں یہ مذہبی ادارہ آپ نے ہی قائم فرمایا آپ کی ذات ستودہ صفات پر صغیر پاک و مہذب کی ان مایہ ناز دینی ہستیوں میں

سے تھی جنہوں نے اسلامیان ہند کی دینی رہنمائی فرمائی۔ آپ کے
 علم و فضل اور فیوض دینی کا پورے ملک میں چرچا تھا۔ "مترجم الاحزاب"
 علامہ عمر بن عبد السلامیہ کی ایک عظیم درسگاہ ہے جس سے ہزار ہا افراد
 علم و فن کی تحصیل و تکمیل کے بعد نکلے ہیں۔ اور تکلی رہے ہیں۔ آپ
 کی کئی ایک تصانیف ہیں نیز فارسی میں ایک آپ کا دیوان بھی ہے۔
 فارسی شاعری۔ آپ فارسی کے بھی معروف شاعر تھے۔

چند اشعار بطرز نوٹہ کلام تحریر کئے جاتے ہیں۔

لا الہ کفۃ کفۃ نحو الا اللہ شدم

از وجود نیست باقی جز وجود یوی دست

دید دیدار راست و اتم جلوہ دیدار

ہست محراب نمازش از خم ابروی دست

آرزو داری اگر دیدار دیدار خدا کن دمام ذکر او ہر روز و شب شام صبح

داستانم را بیان دیگر است

عاشقان را عز و شافی دیگر است

توجہ دانی منزل عشاق را

عشق و عاشق را مکانی دیگر است

ایں پیرس از حال دیدار حزین
زیست و موتش بشانی دیگر است

ایں خانہ دل کہ خانہ تسکوت
رنج عالم و غم جسد رانی
ای جان بیا بخانہ ما
اینٹ بدل خزانہ ما
ایں ت زما ترانہ ما
ایں ت زما ترانہ ما
وفات ۲۲ رجب ۱۳۵۴ بمطابق ۱۹۳۵ء کو لاہور میں وصال
ہوا۔ اور چنگڑ محلہ اندرون دہلی دروازہ کی مسجد میں مدفون ہوئے
قطعہ تاریخ وفات یہ ہے۔

حافظ پس سرکوبی اعداء شریعت
دیدار علی یافت دیدار علی را

۱۳۵۴ھ

نقدش ۹۲۸ - تذکرہ شعرائے پنجاب (فارسی) سالہ منائے مصطفیٰ کوثری
۱۵۰

حضرت شاہ حاکم علی ابوالرضا نقشبندی
آپ کو ملی صنم کو جو والدہ میں ۱۲۹۰ھ میں پیدا ہوئے والد ماجد کا نام
شہاب الدین تھا۔

جب آنجناب تین سال کے تھے تو صاف زبان میں باتیں کرنے لگے بلا کے ذہین تھے۔ حافظہ اس قدر تیز تھا کہ جو کلام ایک مرتبہ سن لیتے۔ وہ ذہن نشین ہو جاتی۔ یہی وجہ تھی کہ چار پانچ سال کی عمر میں ہی آپ نے کلام پاک کے کئی سیدھے سے حفظ کر لیے تھے بارہ سال کی عمر میں آپ کے والد ماجد انتقال فرما گئے۔ تو تعلیم کے ساتھ ساتھ آپ کو کسب معاش کی فکر بھی داغنگیر ہوئی۔ دن بھر آپ کام کرتے اور رات کو دینی علوم کی تکمیل کرتے۔

کلام پاک پر آنجناب کو اس قدر عبور تھا۔ کہ آپ اس کی چودہ قسم کی تفسیر نہایت آسانی سے بیان فرماتے۔ اور اسکے بوز و نکات کا انکشاف آپ اس طرح فرماتے۔ کہ دوسرا کوئی کیا بیان کر سکتا ہے عربی و فارسی میں آپ کو کافی عبور تھا۔ بہترین خوشنویس اور اعلیٰ درجے کے شاعر بھی تھے۔ چونکہ آپ کی شاعری میں اللہ تعالیٰ کی رضائے جھلک نمایاں طور پر موجود تھی۔ اس لئے آپ کو "ابو الرضاء" کہا جاتا ہے۔ آپ نے ساری عمر رضائے الہی کی تلقین میں بسر کر دی۔

آپ کا بیشتر وقت تعلیم و تدریس میں صرف ہوتا تھا۔ اس کے باوجود آپ وندش وغیرہ میں بھی کافی دلچسپی لیتے تھے۔ دوڑنے۔ کشتی اور غسل کاٹنے میں آپ ہمیشہ پیش پیش رہتے۔

کہتے ہیں کہ ایک دن جب آپ کلام پاک کی تلاوت میں مشغول
 کہ آپ کے صاحبزادے کی علالت میں حالت خراب دیکھ کر آپ کی
 نے فوری طور پر گھر آنے کے لئے کہا بھیجا۔ مگر آپ مقررہ منزل خیر
 ہی تشریف لائے۔ ہفت تک بچے کا انتقال ہو چکا تھا۔ آپ کی ولادت
 نے جو اس وقت حیات تھیں۔ کہا کہ اب کیا لینے آئے ہو۔ تم قرآن
 کے اور قرآن تمہارا۔

بعد ازاں شوق عبادت و ریاضت میں آپ نے اتنا کمال حاصل
 کر لیا کہ کئی کئی روز آپ کھلے پے بغیر گزار دیتے۔ قرآن شریف
 سے آپ کی محبت اظہر من الشمس تھی۔ فرماتے تھے۔ قرآن کریم میری
 خوراک میری روح اور میرے دل کا سروہ ہے۔ میں خوراک کے بغیر
 زندہ رہ سکتا ہوں مگر اس کے بغیر زندہ نہیں رہ سکتا۔

اب بیعت کا وقت آیا۔ تو ان دنوں شرقپور شریف میں حضرت
 میاں شیر محمد صاحب کا چہرہ چاہت تھا۔ کشاں کشاں وہاں پہنچے
 اور آپ کی بیعت سے سرفراز ہوئے اور پھر واپس لاہور تشریف لائے
 اس زمانے میں بچی ٹھٹھی کے گزیر و نواح کا علاقہ ویران اور برباد
 تھا۔ آپ نے ایک ویران جگہ میں پیام فرمایا۔ اور رخصت و ہدایت کا
 سلسلہ شروع کر دیا۔ ہزار ہا کی تعداد میں خدا کی خلقت آپ سے

فیض یاب ہوتے لگی۔ ایک دفعہ آپ کی زبان مبارک تین سال تک بند رہی ان ایام میں آپ خاموشی سے تلاوت فرماتے رہے اور لوگوں کو آنکھلی سے جو کچھ کہتا ہوتا کھکھ کر بتا دیتے۔ اس مدت کے بعد جب آپ کی طبیعت میں سکون آیا۔ تو آپ پھر بشدد و ہدایت میں معروف ہو گئے۔

وفات۔ آخری ایام میں آپ کی طبیعت بے حد علیل ہو گئی تھی اور لوگوں سے ملاقات کا سلسلہ بھی محدود کر دیا تھا۔ تریسٹھ برس کی عمر میں ۲۲ جنوری ۱۹۴۷ء بمطابق ۱۳۶۶ھ کو شب کے چار بجے آپ کا وصال ہوا۔ اور آپ کو اس جگہ دفن کیا گیا جہاں بعد ازاں آپ کا نہایت عظیم مقبرہ تعمیر کرایا گیا۔

آپ کا مقبرہ ملتان بعد پر دار الشفقت کے طبیہ کالج کے متصل پکی ٹھٹھی کو جانے والی سڑک کے دائیں جانب سیرگنبد میں واقع ہے ساتھ ہی ایک مسجد بھی ہے۔

ہمارا پنجاب

مولوی نبی بخش حلوانی نقشبندی لاہوری

آپ لاہور کے ایک متوسط اراٹیں گھرانے میں ۱۸۵۰ء میں پیدا ہوئے۔ آپ کو علم حاصل کرنے کا بہت شوق تھا۔ اس لئے آپ نے جلد ہی قرآن کریم کی تعلیم مکمل کر کے علم حدیث و تفسیر کی طرف توجہ فرمائی اور معیشت کے لئے آپ نے مٹھانی بنانے اور دودھ پینے کا پیشہ اختیار فرمایا۔ اس لئے حلوانی کہلانے جانے لگے۔ آپ کے والد کا نام محمد وارث تھا۔

اساتذہ - آپ کے اساتذہ میں سے مولانا معین حسین خطیب یاد شاہی مسجد مولانا محمد ذاکر گوی - مولانا غلام محمد گوی - مولانا غلام محمد گوی - پیر سید عبدالغفار شاہ، مولانا غلام قادر پھروئی اور حضرت مولانا غلام دستگیر نقشبندی تصوری کے اسمائے گرامی قابل ذکر ہیں۔

بیعت - آپ نے حضرت مولانا غلام دستگیر نقشبندی تصوری سے شرف بیعت کیا۔ جس وجہ سے آپ معصیت مفسر قرآن مناظر اسلام اور اہل سنت والجماعت کامایہ ناز پنجابی شاعر

ہے۔ آپ کے ہم مسلک معاصرین میں سے حضرت مولانا سید دیدار علی شاہ^{رحمۃ}
 حضرت میاں شیر محمد شری پوری، مفتی عبدالقادر، مولانا تاج دین،
 اور حافظ فتح محمد چچرہ خاص طور پر قابل ذکر ہیں۔ اور معاندین میں
 حافظ محمد نکھوی، سارہنٹ صاحب بہادر مولف تفسیر لغمانی مولوی
 عبدالستار، مولوی ولید وغیرہ غیر عقیدہ لوگ تھے۔ اس پر فتن
 مانہ میں جو خدشات اہل سنت والجماعت کو بچانے کے لئے یہی سے
 علی حضرت مولانا احمد رضا خاں^{رحمۃ} مراد آباد سے حضرت مولانا نعیم الدین^{رحمۃ}
 ادا آبادی، قصور سے مولانا غلام دستگیر اور لاہور سے مولانا سید
 دیدار علی شاہ^{رحمۃ}، مولانا غلام قادر بھیروی اور مولوی نبی بخش حلوانی نے^{رحمۃ}
 سرانجام دیں۔ تاریخ اہل سنت والجماعت ان کو
 بھی فراموش نہیں کر سکتی۔ اپنے پیر و مرشد حضرت مولانا غلام دستگیر
 کی وفات کے بعد آپ نے پیر جماعت علی شاہ لاٹانی علی پوری
 کے فیض حاصل کیا۔

تصانیف۔ آپ پنجابی اور اردو کے مایہ ناز ادیب تھے
 آپ کا بڑا کارنامہ تفسیر محمدی ہے جو پندرہ مبسوط جلدوں میں قرآن
 کی منظوم تفسیر ہے۔ اور پنجابی زبان میں لکھی گئی ہے۔ پنجابی
 میں اس مایہ ناز تفسیر کے علاوہ آپ نے اردو میں بھی کتابیں تصنیف

کیں۔ جن کی تفصیل درج ذیل ہے۔

(۱) جامع الشواہد

(۲) اظہار انکار المنکرین

(۳) انار الحامیہ لمن قوم المعادیہ

(۴) اطلاق الناس فی طلاق الثلاث

(۵) احسان الاموات فی الصدقات والاسقاط

(۶) سبیل الرشاد فی حق الاستاد

(۷) کفیل الزمان فی آداب المشائخ والاخوان

وفات۔ آپ نے ۱۹۴۵ء میں وفات پائی اور جامع مسجد سٹی

کوٹوالی بیرون دہلی دروازہ جس میں آپ نماز جمعہ پڑھاتے تھے۔

اور درس و تدریس کا کام کرتے تھے۔ مدفون ہوئے۔ یہ مسجد آپ

نے ہی بنوائی تھی۔ قریباً ایک سو برس کی عمر میں آپ نے ۱۹۴۵ء

میں وفات پائی

الامتیاز بین الحقیقت والنجار

نفوش
۹۵۰

مقدمہ

حضرت مہر محمد صوبانقشبندی لاہوری

آپ دہلی دروازہ کے اندر سکونت رکھتے تھے "پیر قلعہ والے" حضرت خواجہ غلام مرتضیٰ نقشبندی لاہوری جن کا مزار اقدس برنوالہ دروازہ کے باہر محلہ عثمان گنج میں بربلہ ریوسے لائن واقع ہے۔ اور معین گنبر کہلاتا ہے، کے فرید تھے۔ آپ ایک بالکمال شخصیت ہے۔ بے شمار کرامات آپ سے ظہور پذیر ہوئیں۔ آپ کو سلسلہ نقشبندی ممتاز اور منفرد مقام حاصل تھا۔ شریفیت مکہ جن دنوں قربان دلائے از تھا۔ آپ حج کے لئے روانہ ہوئے۔ بیت اللہ شریفین کی حاضری بعد آپ دیار حبیب کو رات کے اندھیرے میں جوش حیلوں سے دو اتر ہوئے۔ تو راستے میں بدوؤں نے آلیا۔ آپ نے گنبر فرعی کی طرف رخ کر کے دعا کی۔ کہ الہی ان ڈاکوؤں کی شر سے۔ وہ ڈاکو آپ کی نورانی صورت سے اس قدر متاثر ہوئے کہ آپ کو اپنی حفاظت میں منزل مقصود تک پہنچا کر لوٹے۔ آنجناب ایک درویش کامل تھے۔ اور عشق رسول میں ہر وقت متفرق رہتے تھے۔

وفات: آپ نے ۸ فروری ۱۹۴۵ء میں وفات پائی انتقال

کے بعد آپ کو کوٹ خواجہ سعید کے قبرستان میں دفن کر دیا گیا بسا اے

پانچ سال کے بعد آپ کے چند عقیدتمندوں نے رات کی تاریکی میں

وہاں سے آپ کے جسد مبارک کو نکالا۔ اور میانی قبرستان میں موجود

جگہ پر سپرد خاک کر دیا اور اوپر ایک نہایت عالیشان مقبرہ بنوایا

قبرستان میانی میں بہاولپور روڈ سے مزنگ چونگی کو آتے ہوئے

راستے میں آغا شہر کاشمیری کی قبر سے آگے حضرت مولانا احمد علی صاحب

کا مزار اقدس ہے اس سے ذرا آگے جائیں تو سڑک کے دائیں سمت ایک

نہایت بڑا و قار مقبرہ نظر آتا ہے جو ایک نہایت وسیع و عریض قبورے

پر عام سطح سے تقریباً دس بارہ فٹ بلند ہے۔ آپ کا مقبرہ بنا ہوا

ہے۔ مزار میں بجلی کا بھی انتظام ہے۔ مقبرہ سے باہر آپ کے مریدین

کی بھی قبور ہیں۔ خاص طور پر آپ کے خلیفہ صادق حاجی جہانگیر

المتوفی ۱۹۵۸ء کا بھی ہے۔ جنہوں نے اس مقبرہ کو بنوایا تھا آپ

کی قبر پر سنگ مرمر کی تختی نصب ہے جس پر آپ کی تاریخ وفات

۸ فروری ۱۹۴۵ء درج ہے۔

حضرت خواجہ عالم پیر پور محمد نقشبندی لاہوری

آپ حضرت غلام مرتضیٰ نقشبندی کے فرزند ارجمند تھے اور اکلوتے تھے۔ ولادت ۱۸۹۶ء کو بروز جمعہ المبارک لاہور میں ہوئی۔ بچپن میں ہی والد کا سایہ سر سے اٹھ گیا۔ آپ ارائیں خاندان سے تعلق رکھتے تھے۔ کچھ عرصہ آپ نے مدرسہ حمیدیہ لاہور میں تعلیم حاصل کی۔ پھر درس نظامیہ کا نصاب مفتی اعظم حضرت مولانا یار محمد خطیب سنہری مسجد لاہور سے مکمل کیا۔ آپ تمام علوم ظاہری تفسیر حدیث صرف و نحو۔ منطق۔ فلسفہ۔ ادب اور علم المناظرہ کے جید عالم تھے۔ آپ حنفی نقشبندی تھے۔ سلسلہ طریقت میں اپنے والد گرامی سے بیعت تھے۔

ہر نماز جمعہ کے بعد آپ حلقہ ذکر کرتے۔ ایک موقع جب کہ آپ غلیل تھے۔ مریدین نے عرض کیا۔ کہ کچھ عرصہ کے لئے مجلس ذکر کو بند کر دیا جاوے۔ جس پر آپ نے ناپسندیدگی کا اظہار فرمایا اور اس کو جاری رکھنے کی تلقین فرمائی۔ ہزار ہا مریدوں کے باوجود آپ ہاتھ سے کاشتکاری کرتے تھے اور اکل حلال کا ذریعہ رکھتے تھے۔

عشق رسولؐ آپ کی رگ رگ میں رچا ہوا تھا۔ اور مریدوں کو رسول پاک کے
 نقش قدم پر چلنے کا تاکید فرماتے اور اسلامی احکام پر سختی سے پابند رہنے
 کا حکم دیتے۔ سوائے آپ اپنے مریدین میں "منا فی الرسول" کے لقب سے
 مشہور ہیں آپ ہر ایک کو مرید بنانے میں حتیٰ الوسع تامل فرماتے اور اگر
 لوگ زیادہ اصرار کرتے تو ان کو مختلف آزمائشوں میں ڈال دیتے تاکہ
 حلقہ میں داخل ہونے کے لئے نماز تہجد اور شب بیداری لازمی ہوتی ہو
 ۱۹۲۰ء میں آپ نے ایک مسجد کی بنیاد رکھی اور ۱۹۳۲ء میں وہ
 درالاشرف گاہ اور بارہ دریا تعمیر کروائے۔ تصوف پر متعدد کتابیں لکھیں
 جن میں سے درج ذیل مشہور و معروف ہیں۔

تصانیف (۱) محبت ربانی (۲) توشیح الایجات شرح درود مستنیر
 (۳) تحقیق الوجد (۴) ظہور الصفات فی جمیع الموجودات (۵) حج
 فقیر بستانہ پیر (۶) قدم بوسی وغیرہ۔

آپ کے مریدوں کی تعداد ایک لاکھ کے لگ بھگ بیان کی جاتی
 ہے۔ جو تمام دنیا میں پھیل چکے ہیں آپ نے اپنے والد گرامی کے
 دربار کے بالکل ملحق ایک مسجد بہت سے حجرے۔ دیوان خانہ
 اور چوبارے تعمیر کروائے۔ تاکہ عرس پر آنے والے نمازیں کو
 تکلیف نہ ہو اور وصیت نامہ بھی تحریر کر دیا۔ کہ تا قیامت وہ

مخروا اور چوباروں کو کوئی سجادہ نشین کرایہ پر نہیں اٹھا سکتا۔
 وصال سے تین روز قبل احباب نے عرض کیا۔ کہ اللہ تعالیٰ حضور کا ساتھ
 تا دیر ہمارے سروں پہ رکھے۔ تو آپ نے ارشاد فرمایا۔ کہ میں سرکارِ دو عالم
 صلی اللہ علیہ وسلم کی عمر مبارک سے زیادہ عمر نہیں چاہتا۔ اس کے تین دن
 بعد آپ کا وصال ہو گیا۔

وفات۔ آپ کا مزار اقدس شیرانوالہ دروازہ کے باہر ریلوے
 اسٹیشن کے قریب محلہ عثمان گنج میں واقع ہے۔ وفات ۱۳۷۷ھ مطابق
 ۲۱ مئی ۱۹۵۸ء صبح آٹھ بج کر پچاس منٹ پر ہوئی۔ آپ کا مزار اپنے
 والد بزرگوار کے مقبرہ سے جنوب کی جانب ہے۔ مقبرہ کے اندر اور باہر
 نقاشی قابل دید ہے۔ تعویذ اور فرش سنگ مرمر کا ہے مقبرے پر اب
 تک چالیس ہزار روپے کی رقم خرچ ہو چکی ہے۔ مزار کے نقش و نگار
 اور فنی خوبیاں اپنی مثال آپ ہیں۔

محکمہ اوقاف۔ محکمہ اوقاف حکومت مغربی پاکستان نے ۲۶ فروری
 ۱۹۶۰ء میں اس درگاہ کو اپنی تحویل میں لے لیا۔ اس وقت سے اب تک
 محکمہ ہزار روپیہ خرچ کر چکا ہے جو فروری ۱۹۶۱ء سے محکمہ اوقاف نے
 ایک امور مذہبی کمیٹی کی تشکیل کی تاکہ درگاہ کا انتظام بہتر ہو سکے۔
 اور پرانی رسوائی کو برقرار رکھا جاسکے۔ اس کمیٹی نے جو آپ کے عقیدتمندوں

پر مبنی ہے۔ مزار شریف کی توسیع اور مرمت پر انتظامیہ کمیٹی نے تقریباً چالیس ہزار روپے خرچ کئے ہیں۔ اوقات گذیرا ہتمام ۱۹۶۱ء سے ۱۹۶۹ء تک مزار پر ۱۲۲۷۳ روپے کی آمدنی ہوئی اور خرچ ۲۹۰۱۳ روپے ہوئے۔

انوار منقباتیہ

۱ تا ۴

ماخذ

۱ یہ تمام کتب میرے ذاتی کتب خانہ میں موجود ہیں۔

(۱) حقیقۃ الاولیاء مصنف مفتی غلام سرور لاہوری مطبع نامی منشی نوکشا واقع کانپور جون ۱۹۰۶ء

(۲) تحقیقاتِ حشری مصنف مولانا نور احمد حشری زیر اہتمام محمد الشاد اللہ

خان مالک ایڈیٹر وطن و حمیدیہ لکھنؤ پریس یکم جنوری ۱۹۰۷ء لاہور

(۳) تاریخ لاہور مصنف رائے بہادر کنہیا لال ایگزیکٹو انجینئر لاہور ڈویژن مطبع

و کٹاریہ پریس لاہور بار اول ۱۸۹۳ء۔

(۴) خزینۃ الاصفیاء مصنف مفتی غلام سرور لاہور کلا فارسی (حصہ اول

دوم در مطبع نامی منشی نوکشا بار دوم ۱۹۰۶ء

(۵) ہشری آفت لاہور مصنف سید محمد لطیف (انگریزی) ۱۹۵۶ء

- (۶) تذکرہ اولیائے ہندو پاکستان مصنف مرزا احمد اختر دہلوی ۱۹۵۷ء
- (۷) تذکرہ صوفیائے پنجاب مصنف اعجاز الحق قدوسی ۱۹۶۲ء
- (۸) منتخب التواریخ مصنف ملا عبد القادر بدایونی اردو ترجمہ محمود احمد فاروقی ۱۹۶۳ء
- (۹) تذکرہ علمائے ہند تالیف مولوی رحمان علی ترجمہ اردو محمد الیوب قادیانی کراچی ۱۹۶۶ء
- (۱۰) حضرات القدس مصنف ملا بد الدین نقشبندی سرہندی دکن دوم ۱۳۲۷ھ
- (۱۱) نقوش لاہور میر فروری ۱۹۶۲ء
- (۱۲) یاد رفتگان مصنف منشی محمد رفیع فوق
- (۱۳) الامتیاز بین الحقیقت والہجاء مصنف محمد رفیع بخش حلوانی نقشبندی
- (۱۴) اسرار صدی با تصحیح و مقدمہ پر و تفسیر محمد شجاع الدین ۱۹۶۵ء
- (۱۵) مجدد اعظم مولانا محمد حلیم
- (۱۶) حضرت مجدد الف ثانی مصنف نظام الدین مجددی نوکلنی
- (۱۷) لفظ گوثر مصنف شیخ محمد اکرام ایم ای ۱۹۵۸ء
- (۱۸) جوہر مجیدیہ مصنفہ خواجہ احمد حسین خاں نقشبندی مجددی ۱۹۱۳ء
- (۱۹) لاہور عہد تعلیم میں مصنف محمد رفیع فوق ۱۹۲۷ء
- (۲۰) آثار العناوید مصنفہ سر سید احمد خاں دہلی ۱۹۲۵ء
- (۲۱) تذکرہ علمائے لاہور مصنف محمد رفیع فوق ۱۹۲۰ء
- (۲۲) تذکرہ اولیائے لاہور محمد وارث کمال ۱۹۶۳ء


- (۲۳) مقدمہ تقدیس الوکیل نوری بک ڈپو لاہور
- (۲۴) عرس اور میلے مصنفہ امان اللہ خاں سرحدی
- (۲۵) تذکرہ شعرائے پنجاب (فارسی) ایڈیٹنگ کرنل خواجہ عبدالرشید
- A Revised list of objects of Archaeological Interest in the Punjab by C. J. Rodgers 1891-92
- (۲۶) اقبال نامہ جوائنٹری مصنفہ میرا احمد عرف معتمد خاں بخشی ترجمہ اردو محمد کریم
- (۲۷) بزرگان لاہور مصنفہ پیر غلام دستگیر نامی مطبوعہ ۱۹۶۶ء
- (۲۸) لاہور کا پیرتبہ بزم اردو لاہور مطبوعہ ۱۹۰۹ء
- (۲۹) عبرت نامہ جلد اول مصنفہ مفتی علی الدین خلیف مفتی خیر الدین لاہوری ۱۹۶۱ء
- (۳۰) ہمارا پنجاب مصنفہ شایخ عزت اللہ
- (۳۱) تذکرہ مشائخ بنگویہ مرتبہ مولانا ظہور احمد بگوی مطبوعہ بھیرہ
- (۳۲) انقادیہ علی القاکیم جلد دوم مصنفہ مولانا محمد عالم آسی امرتسری مطبوعہ امرتسر
- (۳۳) تاریخ بنگویہ مصنفہ غلام دستگیر نامی ۱۹۳۷ء

مطبوعہ۔ البلاغ پریس ۱۱۹ سرکلر روڈ لاہور



628

628



محمد سيد دين كلهم